


வாழ்வுதரும் உணவு நானே, என்னிடம் வருபவருக்கும் பசியே இராது
என்னிடம் நம்பிக்கை கொண்டிருப்பவருக்கு என்றும் தாகம் இராது.
யோவா 6:35

தூகம்



“தாகம்”

அன்பு உள்ளங்களுக்கு

கிறிஸ்துவில் அன்பு வாழ்த்துக்கள்!

ஆனி-ஆவணி 2004 காலப்பகுதிக்கான ‘தாகம்’ நூலினூடாக உங்களை சந்திப்பதில் பெருமகிழ்ச்சி. நாம் இந்த வழிபாட்டு ஆண்டில் தவக்காலம், புனித வாரம், உயிர்ப்பு, பாஸ்கா காலம், பெந்தக்கோஸ்து திருவிழா என்று பல காலங்களையும், சிறப்பு நாட்களையும் கடந்து இப்போது பொதுக்காலத்தில் நுழைந்துள்ளோம்.

மனமாற்றத்திற்கான அழைப்பு

‘மனம் மாறி நற்செய்தியை நம்புங்கள்’ என்பது ஆண்டவர் அன்றும், இன்றும் எப்போதும் எமக்கு விடுக்கும் அழைப்பாகும். மனமாற்றம், ஒப்புரவு பற்றி ஆழமாக தவக்காலத்தில் நாம் சிந்தித்தாவும் மனமாற்றத்திற்கான அழைப்பு எமக்கு எப்போதும் எக்காலத்திலும் உண்டு.

வருகின்ற மூன்று மாதங்களில் நாம் விசேடமாக தாய திரித்துவம், இயேசுவின் திருவுடல் திருஇரத்தம், திருஇதயம், மரியாவின் மாசற்ற இதயம், தாயவர்களான பேதரு, பவுல், மரியாவின் விண்ணேற்பு, எமது சீடத்துவம், பணிவாழ்வு பற்றி தியானிக்க உள்ளோம். நாம் ஆன்மீகத்தில் வளரவேண்டும். இதற்கு இறையருளும் எமது முயற்சியும் அவசியம். விவிலிய வாசிப்பு, ஆன்மீக நூல்களை வாசித்தல் என்பன எமது ஆன்மீக வளர்ச்சிக்குப் பெரிதும் உதவும். ஆனால் நாம் எமது வாசிப்போடு நின்றுவிடாமல் பெறும் நல்ல கருத்துகளை வாழ்ந்துகாட்டவும் முயலவேண்டும். இதற்கு ‘தாகம்’ எனும் இந்நூல் பெரிதும் உதவும் என்பது எனது முழு நம்பிக்கை.

வில்லியில் மாற்றம்

கடந்த நூலில் நாம் குறிப்பிட்டதைப்போல தவிர்க்க முடியாத காரணங்களால் தாகத்தின் விலை இந்த வெளியீட்டிலிருந்து சூபா ஐம்பதாக உயர்ந்துள்ளது. வாசகர்கள் நல்மனதோடு எமது நிலையை புரிந்துகொள்வர் என நம்புகின்றேன். தாகம் உங்கள் ஆன்மீக வாழ்விற்கு பலமாக அமைய வாழ்த்தி, உங்கள் ஆதரவை தொடர்ந்து நாடி முடிக்கிறேன். நன்றி.

இறையன்பில்,

அருட்கந்தை நோயல் இம்மானுவேல்,

தொகுப்பாசிரியர்

“தாகம்”

ஆன் - ஆவன் - 2004

தேடல் - 02

ஆற்று - 03

தொகுப்பாசிரியர்:

அருட்தந்தை நோயல் இம்மானுவேல்

ஆன்மீக வழிகாட்டிகள்:

அருட்தந்தை மதுராங்கன் குருஸ்

அருட்தந்தை நோயல் இம்மானுவேல்

சகோதரர் த. அன்டோனினுஸ் யூலியன்

சகோதரர் அருள்ராஜ் குருஸ்

சகோதரர் யோசப் செல்வன்

சகோதரர் டக்ளஸ் ஜேம்ஸ்

விலை: 50/-

பதிப்பகம்: சென் ஜோசப் கத்தோலிக்க அச்சகம், மட்டக்களப்பு

உங்கள் தொடர்புகளுக்கு

Rev. Fr. Noel Emmanuel,

"Thagam"

National Seminary,

Ampitiya 20160

Phone: 081-2219586/ 0777040892

கடவுளுக்கு உரியது

சீசுருக்கு வரி செலுத்த வேண்டுமா இல்லையா எனும் கேள்வியைத் தொடுத்த இயேசுவை சிக்கலுக்குள் மாட்டிவிடப் பார்க்கின்றனர் சிலர். இவர்கள் பரிசேயர் அனுப்பிவைத்த ஏரோதியர்.

இயேசுவும் பரிசேயரும்

உரோமர் பாலஸ்தீனாவை ஆட்சிசெய்த காலமது. பரிசேயர் யூத சமயத் தலைவர்களாக இருந்தனர். வழிபாடு, வழிபாட்டுத் தாய்மை பற்றி அதிகம் கவலைப்படுபவர்கள் இவர்கள். தமது வெளிவேட வாழ்வை இயேசு வெளிச்சத்திற்குக் கொண்டுவந்ததால் இயேசுவின்மேல் மிகுந்த கோபம் கொண்டிருந்தனர். இயேசுவைப் பழிதீர்க்க சந்தர்ப்பங்களை எதிர்பார்த்திருந்தனர்.

சரித்திரப் பின்னணி

மக்கள் வரிசெலுத்த வேண்டுமென்பது உரோமையர் விதித்த சட்டம். வரி என்பது இன்னொருவகையில் மக்கள்மேல் சுமத்தப்படுகின்ற பாரம். இப்பணம் அன்னியருக்குக் கீழ் நாம் அடிமை என்பதை வெளிக்காட்டியது. சேர்க்கப்படும் வரிப்பணம் தம்மை அடிமைப்படுத்துவோரின் பாதுகாப்பிற்கும் உயர் குடியினரின் சொகுசு வாழ்விற்கும் பயன்படுத்தப்பட்டது. அந்நிய தெய்வங்களின் ஆலயங்களைப் பராமரிக்கவும் இப்பணம் பயன்படுத்தப்பட்டது. இதனால் யூதர் வரிசெலுத்துவதையும் வரி வசூலிப்போரையும் வெறுத்தனர். வரி செலுத்தத் தவறுவது தண்டனைக்குரிய குற்றமாகும்.

இப்பின்னணியில் வரி தொடர்பான கேள்வியைக் கேட்டு இயேசுவை மடக்கப் பார்க்கின்றனர் இவர்கள். 'சீசுருக்கு வரி செலுத்துவது முறையா இல்லையா?' சூழ்ச்சி நிறைந்த கேள்வி இது. ஆம் என்று பதில் கூறினால் சீசுருக்கு சார்பாக செயல்படுகிறார் என்று கூறி மக்களைத் தூண்டி விடலாம். இல்லை என்று கூறினால் சீசுருக்கு எதிராக மக்களைத் தூண்டி விடுகிறார் என்பர். இதன் எதிரொலியை ஹக் 23: 2ல் காணலாம். இயேசுவின் பதிலோ இவர்களுக்கு பேரதிர்ச்சியைத் தந்தது. 'சீசுருக்கு உரியவற்றைச் சீசுருக்கும் கடவுளுக்கு உரியவற்றைக் கடவுளுக்கும் கொடுங்கள்' (மாற் 12: 17).

வாழ்விற்கு

கடவுளுக்கு உரியவற்றை நான் கொடுக்கிறேனா? எனது வருமானம், நேரம், ஆற்றல்கள் போன்றன கடவுள் தந்தவையே. பத்திலொரு பங்காவது நான் கொடுக்க வேண்டும். கொடுக்க ஆயத்தமா நான்?

வாழ்வோரின் கடவுள்

உயிர்த்தெழுதல் பற்றிய கேள்வியை இயேசுவிடம் கேட்டு இயேசுவை தமது வலையில் சிக்கவைக்க முயல்கின்றனர் சதுசேயர். கடவுள் இறந்தோரின் கடவுளல்ல, வாழ்வோரின் கடவுள் என்பதை வலியுறுத்துகின்றார் இயேசு.

சதுசேயர்

சதுசேய சமூகத்தினரின் ஆரம்பம் தெளிவில்லாமல் இருந்தாலும் கிரேக்கரின் ஆட்சிக்காலத்தில் கிரேசியன் கலாச்சாரம், தத்துவங்களின் பாதிப்பினால் உருவான ஒரு யூதப் பிரிவினர் இவர்கள் என்பர். நற்செய்திகளில் முதல் தடவையாக இவர்களை திருமுழுக்கு யோவானின் போதனையின்போது காண்கிறோம் (மத் 3: 7). இன்னொரு சந்தர்ப்பத்தில் இயேசு இவர்களை 'தீய, விபசாரத் தலைமுறையினர்' என வர்ணிக்கிறார் (மத் 16: 1-4, 22: 23). உயிர்த்தெழுதல் பற்றிய கேள்வியில்தான் இவர்களை நாம் வரக்கா (20: 27-38), மாற்கு (12: 18-27) நற்செய்திகளில் சந்திக்கின்றோம். இங்கு இவர்கள் உயிர்த்தெழுதல் பற்றிய கருத்துக்களை ஏளனம் செய்ய முயல்கின்றனர். ஏனெனில் உயிர்த்தெழுதல், வானதூதர் பற்றி இவர்களுக்கு நம்பிக்கை இருக்கவில்லை. உயிர்த்தெழுதல் பற்றிய கொள்கையின் அடிப்படையில் பரிசேயருடன் இவர்களுக்கு கருத்து மோதல்களும் எழுவதுண்டு (திப 23: 6-9). இவர்கள் சட்ட நூல்களை (தொடக்க நூல் - இணைச்சட்டம்) மட்டும் நம்புவார்கள். இச்சட்ட நூல்களில் உயிர்த்தெழுதல் பற்றி நேரடியாக எவ்வித கருத்துக்களும் கொடுக்கப்படவில்லை.

இயேசுவின் பதில்

ஒருவர் மகப்பேற்றி இறந்தால் வழிமரபு தொடர அவரது சகோதரன் மனைவியை திருமணம் செய்யவேண்டுமென்பது சட்டம் (இச 12: 5,6). விடுதலைப்பயணம் 3: 6 வசனத்தை குறிப்பிடும் இயேசு, கடவுள் வாழ்வோரின் கடவுள் எனக்கூறி இவ்வாழ்வின்பின் உயிர்ப்பும் உயிர்வாழ்வும் உண்டு என்கிறார்.

வாழ்விற்கு

உயிர்ப்பின்பின் எமது வாழ்வு, நிலை எப்படியிருக்கும் என்பதை நாம் முழுமையாக உணர முடியாதது (எசா 64: 4, 1கொரி 2: 9). நிலைவாழ்வைப் பற்றிக் கவலைப்படுவதைவிட இப்போது இயேசுவிற்கும் எனக்கும் இருக்கும் உறவைப்பற்றியே கவலைகொள்ள வேண்டும். இந்த உறவு சிறப்பாக அமைந்தால் நாம் இறப்பு, உயிர்ப்பைப் பற்றிக் கவலைகொள்ளத் தேவையில்லை. இயேசுவில் நம்பிக்கையே எமது வாழ்வாக அமையட்டும்.

இரு சட்டங்கள்

முதன்மையான கட்டளை பற்றிய கேள்வி இயேசுவிடம் எழுப்பப்படுகின்றது. கடந்த இரு நாட்களிலும் வந்த நற்செய்திகளில் இயேசுவிடம் பிறை கண்டுபிடிக்க வேண்டுமென்று பரிசேயர், சதுசேயர் கேள்விகள் பல கேட்டு வந்திருந்தன நாம் வாசித்தோம். இன்றைய நற்செய்தியில் மறைநால் அறிஞர் கட்டளை பற்றிய கேள்வியைக் கேட்கிறார். இரண்டும் முக்கியமே.

சட்டம்

இயேசுவின் காலத்தில் யூதர் பல சட்டங்களை அறிந்திருந்தனர். 613 சட்டங்கள் இருந்ததாக ஒரு சரித்திர ஆசிரியர் கணிப்பிடுகின்றார். இந்த சட்டங்களுள் பெரிய, சிறிய சட்டங்களென சில சமயத் தலைவர்கள் பிரித்தனர். எவ்வளவுதான் பிரித்தாலும் அனைத்துச் சட்டங்களும் முழுமையாகக் கடைப்பிடிக்கப்பட வேண்டியவையே என்றும் பிரித்துப் பார்ப்பது ஆபத்தானது என்றும் வேறு சில சமயத் தலைவர்கள் வாதிடுவர்.

இங்கு மறைநால் அறிஞரின் கேள்வி யூதரிடையே குழப்பத்தை வருவித்திருந்தாலும் இயேசுவின் பதில் அனைத்துச் சட்டங்களையும் இரண்டு கட்டளைகளுக்குள் அடக்கி நிற்கிறது.

இறையன்பு - பிரறன்பு

இறைவனின் கட்டளைகள் நமக்கு சுகமகளல்ல. இவை இறையன்பு-பிரறன்பு எனும் வட்டத்திற்குள் அமைந்து விடுகின்றன. இயேசு கொடுத்த கட்டளைகளுக்கு பழைய ஏற்பாட்டுப் பின்னணி உண்டு (இச 6: 5 லேவி 19: 18). கடவுளை முழுமையாக அன்பு செய்யும்போதும் அடுத்தவரை நல்லெண்ணத்தோடு அணுகும்போதும் நான் என்னையே அன்பு செய்கிறேன். இதன்மூலம் நான் பத்துக் கட்டளைகளையும் ஏனைய பழைய ஏற்பாட்டு கட்டளைகளையும் நிறைவேற்றுகின்றேன். இயேசுவின் கணிப்பின்படி இவ்விரு கட்டளைகளும் அனைத்து இறைவனின் கட்டளைகளையும் உள்ளடக்குகின்றன.

வாழ்விற்கு

இறைவனின் கட்டளைகள் எனது எண்ணங்கள், முடிவுகள், செயல்களை ஆட்சி செய்யும்படி. இரண்டு முடிவுகளில் எனக்குத் தீர்மானிப்பதென்று குழம்பிய நிலையில் இருக்கும்போது எனது முடிவு இறையன்பையும் பிரறன்பையும் முழுமையாக வெளிப்படுத்துகின்றனவா என்று அலசி ஆராய்ந்து முடிவு செய்ய வேண்டும். உண்மையன்பும், கீழ்ப்படிவும் உள்ளத்திலிருந்தே வரும்.

தாவீதும் இயேசுவும்

வழிமரபு

தமது தந்தையாக ஆபிரகாமை போற்றி வந்தவர்கள் யூதர். இதில் பெருமையும் அடைந்தனர். ஏனெனில் கடவுள் எல்லா இனத்திலிருந்தும் ஆபிரகாம் மூலம் புதிய யூத இனத்தைத் தேர்ந்தெடுத்த வழிநடத்தினார் (தொநா 12: 1-3). ஆபிரகாமைத் தொடர்ந்து ஈசாக், யாக்கோபு, யோசேப்பு, மோசே ஆகியோர் இஸ்ரேயல் இனத்தின் குலமுதலவர்களாகப் போற்றப்படுகின்றனர். யூதர்கள்கிப்து அடிமைத்தளையிலிருந்து மோசே மூலமாக விடுவிக்கப்பட்டு வாக்களிக்கப்பட்ட நாட்டில் குடியேறினர் (விப 12-14). காலப்போக்கில் இவர்களின் வேண்டுகோளுக்கிணங்க கடவுள் சாமுவேல் மூலமாக சவுலை முதல் அரசனாக அபிஷேகம் செய்தார் (1சாமு 10). சவுலைத் தொடர்ந்து தாவீது அரசனாகிறார் (2சாமு 5: 1-5). இவ்வாறு மரபு வழிப் பார்வை முக்கியத்துவம் பெறுகின்றது.

தாவீது பெறும் முக்கியத்துவம்

கோலியாத்தை தனது சிறிய கவனால் இடையன் தாவீது கொண்டு பிலிஸ்தியர் கைகளிலிருந்து யூதரை விடுவித்த சம்பவத்துடன் தாவீது எமக்கு அறிமுகமாகிறார் (1சாமு 17). இவ்வாறு தனது பாவ வாழ்வு (1சாமு 17: 1-5), திருந்தி வரும் மனநிலை (1சாமு 12: 1-23) போன்ற சம்பவங்கள் பல செய்திகளையும் எமக்குத் தருகின்றன. இஸ்ரேயல் மக்கள் தாவீதை பெரும் தலைவராகக் கருதி போற்றி வந்தனர்.

தாவீதும் இயேசுவும்

இயேசு தாவீதின் மகனும், ஆபிரகாமின் மகனுமாக இருப்பார் என்று நிரூபிக்க மத்தேயு இயேசுவின் மூதாதையர் பட்டியலைத் தருகின்றார் (மத் 1: 1-16). இயேசுவே மெசியா என நிரூபிக்க இது தேவைப்பட்டது. தாவீதின் வழியில் இயேசு வந்தாலும் தாவீதைவிட இயேசு மேலானவர். மோசே சட்டங்களை கொடுத்திருந்தாலும் அவரையும் ஆபிரகாமைமும் விட இயேசு மேலானவர் (யோவா 8: 58). தாவீதின் மகனாக இயேசு இருப்பார் என்று கூறப்பட்டாலும் தாவீதே மெசியாவை 'தம் தலைவர்' என திருப்பாடல் 110: 1ம் வசனத்தில் குறிப்பிடுகின்றார். எனவே இயேசுவே மெசியா, இறைமகன். தாவீதுக்கும் மோசேக்கும் மேலாக சிந்திக்க மறுத்த யூதத் தலைவர்களால் இயேசுவின் வருகைக்கான நோக்கத்தையும் உணர்ந்து கொள்ள முடியவில்லை.

இயேசுவே எனது வாழ்வின் மெசியா, மீட்பர். எனது மீட்புக்காக, மனமாற்றத்திற்காக அவரையே நான் நாடுவேன்.

கொடுத்தல்

மறைநால் அறிஞர்களின் வெளிவேடத்தைச் சாடும் இயேசு, பெருமனதுடன் காணிக்கை செலுத்திய ஏழைக் கைம்பெண்ணின் மனநிலையை பெரிதும் பாராட்டுகின்றார்.

மறைநால் அறிஞர் தேடுவது

மக்கள் வணக்கம் செலுத்த வேண்டும், முதன்மையான இடங்கள் வேண்டும். இவ்வாறு வெளி ஆடம்பரங்களையும் புகழ்ச்சிகளையும் இவர்கள் நாடினர். தமது பணி இறைபணி. மக்களை அன்மீகத்தில் வழிநடத்துவதற்குப் பதிலாக தமது புகழைத் தேடுகின்றனர். தமக்குக் கீழ் உள்ளவர்களை கொடுமைப்படுத்துகின்றனர். தம்மை மக்கள் பார்க்க வேண்டும், பாராட்ட வேண்டும் என்பது ஒன்றே நோக்கமாக இருந்ததால் வேத வாசிப்பு, செபம், வழிபாடு எல்லாம் வெளிவேடமாகிவிடுகின்றது. எமது நம்பிக்கையோடு எமது செயலும் இணைந்திருக்க வேண்டும்.

ஏழைக் கைம்பெண்

உண்மையான காணிக்கைக்கு இவர் ஒரு உதாரணம். காணிக்கை செலுத்த பல பெட்டிகள் இருந்தன. யூத அண்களிடமிருந்து அலய வரி வசூலிக்க சில பெட்டிகளும் நன்கொடைப் பெட்டிகளும் இதில் அடங்கும். இவற்றை சில பெண்கள் வழிபடும் பக்கத்திலும் இருந்தன. பலர் வந்து பெருந்தொகை செலுத்தினாலும் ஏழைக் கைம்பெண்ணின் காணிக்கையே இயேசுவைக் கவர்ந்தது. ஏன்?

1. இவர் ஏழை, கைம்பெண். இவருக்கு உழைக்க கணவன் இல்லை. தனது சுய உழைப்பிலேயே தன்னையும் தனது குடும்பத்தையும் பராமரிக்க வேண்டும்.
2. தமக்குப் பற்றாக்குறையிருந்தாலும் தம்மிடமிருந்த அனைத்தையும் கொடுத்தார். இங்கு இவருக்கு, தனது தேவையைப் பூர்த்தி செய்ய முடியாத நிலையில், பற்றாக்குறை இருந்தது.
3. தம் பிழைப்புக்காக வைத்திருந்த எல்லாவற்றையும் கொடுத்தார். தமது முதல் அனைத்தையும், ஆதாரம் அனைத்தையும் கொடுத்துவிட்டார்.

பணக்காரர் தம்மிடம் மிகுதியாக இருந்ததைக் கொடுத்தார். நன்கொடை பொருளிலோ, பணத்தின் தொகையிலோ கணிப்பிடப்படுவதில்லை. மாறாக, கொடுப்பவரின் உள்ளத்திலிருந்து அளவிடப்படுகின்றது. கொடுப்போம், எமது புகழைத் தேடியல்ல. மாறாக, இறைபுகழ் தேடிக் கொடுப்போம்.

வொதுக்காலம் 10ம் ஞாயிறு

06 - ஆனி 2004

நீமொ 8: 22-31 திபா 8: 4-9 உரோ 5: 1-5 யோவா 16: 12-15

மூவொரு கடவுள் வெருவிறா

இறைவன் ஒருவராக இருந்தாலும் மூன்று ஆட்களாக செயல்படுகின்றார் என்பது எமது நம்பிக்கை. உரிய காலத்தில் அவரவர் தமது பணியினை சிறப்பாக நிறைவேற்றினர். இவர்களுக்கும், உலகிற்கும், எமக்கும் இடையேயுள்ள தொடர்புகளை இன்றைய இறைவாக்குகள் எடுத்தியம்புகின்றன. அடிப்படையில் மூவொரு கடவுள் ஒரு மறைபொருளே. நாம் மனிதர். வேத வாசிப்பு, எமது அறிவு, அனுபவத்தின் அடிப்படையில் மூவொரு கடவுளரின் செயற்பாடுகளை எம்மால் ஓரளவு புரிந்தகொள்ள முடிகின்றது.

தொடக்கத்தில் கடவுள் விண்ணையும் மண்ணையும் படைத்தபோது கடவுளின் ஆவி நீர்த்திரளின்மேல் அசைவாடிக்கொண்டிருந்தார் (தொநா 1: 1-2) என்று வாசிக்கிறோம். கடவுளையும் அவரது ஆவியையும் தொடர்புபடுத்தும் வசனத்தைத் தொடர்ந்து இரண்டாம் வசனத்திலும் “கடவுள் ‘ஒளி தோன்றுக’ என்றார்” (தொநா 1: 3). இங்கு கடவுளின் வாக்காக இயேசுவின் பிரசன்னத்தையும் செயல்பாட்டையும் நாம் காண்கிறோம்.

1ம் இறைவாக்கு

இறைவனின் ஞானம் பற்றி இன்றைய முதல் இறைவாக்கு கூறுகின்றது. இதையே இன்று நாம் இறைவனின் வாக்கு என்கிறோம். இவர் வாக்கே மனுவாக, இயேசுவாக வந்துதித்தார். இயேசுவை கடவுள் மனிதனாக இவ் வுலகிற்கு அனுப்பும் வரை அவரது செயல்பாட்டை உலகம் அறிந்திருக்கவில்லை. ‘தாய் ஆவி உம்மீது வரும். உன்னத கடவுளின் வல்லமை உம்மேல் நிழலிடும். ஆதலால் உம்மீடும் பிறக்கப்போகும் குழந்தை தாயது. அக்குழந்தை இறைமகன் எனப்படும்’ (லூக் 1: 35) என்று வானதாதர் மரியாவுக்கு கூறும்வரை இது அறியப்படவில்லை. இந்நிலையில் ஒரே கடவுளை மூன்று ஆட்களாக அனுபவித்த புதிய உடன்படிக்கையின் முதல் விசுவாசி மரியா என்கிறார் எமது திருத்தந்தை. இயேசுவின் இந்த இறைமகனுக்குரிய தன்மை அவரது திருமுடிக்கின்போது மேலும் உறுதிசெய்யப்பட்டது.

2ம் இறைவாக்கு

உரோமையருக்கு திருமடல் எழுதிய பவுல் ஆழமான நம்பிக்கைக்கு அழைப்பு விடுக்கிறார். இந்த நம்பிக்கையின்மூலம் இயேசுவின் வழியாக கடவுளோடு நல்லுறவு கொண்டாள்ளோம். இந்த நம்பிக்கை வாழ்வின் சுவால்களை

எதிர்கொள்ளவும் தாங்கிக்கொள்ளவும் உதவுகிறது. எதிர்நோக்கையும் தடுகின்றது. ஆக, இயேசுவின் ஊடாக, அவரில் நாம் வைக்கும் தளராத நம்பிக்கை ஊடாக கடவுளோடு நல்லறவு கொள்ள முடிகின்றது.

திருப்பாடல்

சக்திவாய்ந்த கடவுள் உலகையும் மனிதனையும் படைத்தாவும் மனிதனை ஏனைய படைப்புகளோடு சமமாகப் படைக்காமல் படைப்புப் பொருட்களுக்கு உயர்வாகவும் கடவுளுக்கு சற்றே சிறியவராகவும் படைத்தார். படைப்பை ஆளும்படி மனிதனுக்கு சக்திகொடுத்து மனிதனை மேன்மைப்படுத்தினார். இதுவே மனிதனின் நிலை, இறைவன் கொடுத்த மாட்சிமை என்று எடுத்தியம்புகின்றது திருப்பாடல்.

நற்செய்தி

இயேசு தனது பணிக்காலத்தில் பல புதுமைகள், வல்லசெயல்கள் செய்தாவும் அவரை சீடர்கள் முழுமையாகப் புரிந்துகொள்ளவில்லை. அவர் எங்கிருந்து வந்தவர், எங்கு செல்லவுள்ளார் போன்ற விடயங்களை புரிந்துகொள்ளும் நிலையில் சீடர்கள் இல்லை. தோன்றும் மாறியபோது இந்த மாட்சிமையிலேயே இருந்துவிடுவோம் என்றனர் (மாற் 9: 5-6), தனது பாடுகளைப் பற்றி கூறியபோது தடையாக வந்தனர் (மாற் 8: 33). இதுபோன்ற பல சம்பவங்களை நாம் குறிப்பிடலாம்.

இந்நிலையில் இயேசு தனது இறுதிக்காலத்தில் தூய ஆவியை துணையாளராக அனுப்புவதாக வாக்களிக்கிறார். அனைத்தையும் ஒரே நேரத்தில், ஒரே காலத்தில் கூறினால் இவர்களால் தாங்கமுடியாது. எனவே உண்மையை வெளிப்படுத்தும் ஆவியானவர் முழு உண்மையை நோக்கி இவர்களை வழிநடத்துவார். இதுவே தூய ஆவியானவரின் முக்கிய பணிகளுள் ஒன்றாகும். இவ்வாறு அவர் கடவுளை மகிமைப்படுத்துவார்.

பெந்தக்கோஸ்து விழாவின்போது தூய ஆவியாரின் வருகை திருச்சபையில் பெரும் திருப்பத்தைக் கொண்டுவந்தது. என்ன போதிக்க வேண்டும், எவ்வாறு செயல்பட வேண்டும், எதிர்காலப் பணி போன்றபல விடயங்களைத் தெளிவாக்கினார் தூய ஆவியார்.

வாழ்விற்கு

தூய ஆவியார் அன்று மட்டுமல்ல இன்றும் எம்மத்தியில் செயல்படுகின்றார். நன்மை கீமையை பகுத்தறிய, கடவுளின் விருப்பத்தை தெளிவாக்க இவரது வழிகாட்டல் எமக்கு இன்றும் உண்டு. மூலவொரு கடவுளை நம்புவோம். வழிகாட்டலைப் பெற்று கடவுளை மகிமைப்படுத்துவோம்.

அருட்தந்தை நோயல் கீம்மானுவேல்

மலைப்பொழிவு

இயேசுவின் மலைப்பொழிவே இன்றைய நற்செய்தி. விவிலியத்தின் சுருக்கம் என்கூட இப்பகுதியைச் சொல்லலாம். இவர்கள் பேறுபெற்றோர் என சிலருடைய மனநிலையைச் சுட்டிக்காட்டி இயேசு பாராட்டுகிறார். வீசேடமான போற்றதற்குரிய தன்மைகளை இயேசு வெளிக்கொணர்கிறார்.

முதல் மூன்று

இவை இறைவனோடு கொண்டுள்ள மனநிலையைச் சுட்டிக் காட்டுகின்றன. இறைவன் முன்னிலையில் நாம் சிறியவரே. எமக்கு அவர் தேவை. ஏழைகளே அவர் தேவை என்பதை உணர்ந்தவர்கள். தமது சிறுமையை உணர்ந்து ஏற்பவர்கள். தமக்கும் இறைவனுக்கும்மையே வரக்கூடிய தீய சக்திகளை அறிவர். இறைவனிடமிருந்து தம்மைப் பிரிக்கக் கூடிய இத்தீய சக்திகளுக்கு எதிராக போராடுவர். இவர்கள் தயரூறவர். தீமைகளை வென்றெடுக்கவே இயேசு நற்செய்தியாக வந்தார்.

ஏனையவை

இவை ஒழுக்க நெறிகளையும், மனிதரிடையே உள்ள உறவையும் குறித்து நிற்கின்றன. நீதி, இரக்கம், மனத்தூய்மை, அமைதி, நீதியின் பொருட்டுத் தன்பம் இயேசுவின் பொருட்டுத் தன்பம் போன்றவற்றை சுட்டி நிற்கின்றன. ஒருவர் பேறு பெற்றவராக, இறைவன் முன்னிலையில் நீதிமானாக விளங்க இதுபோன்ற மனநிலைகளும் பண்புகளும் தேவை.

வாழ்விற்கு

எனது மனநிலைதான் எனது நேரிய வாழ்விற்கு முதற்படி. எனது உறவு இறைவனுடனும் அடுத்திருப்பவருடனும் எப்போதும் தொடர்புடையதாக உள்ளது. நான் மட்டும் வாழவேண்டும் என்பதில் மட்டும் நானிருந்தால் எனது செயல்களும் இயற்கைக்கு முரணானதாகிவிடும். மாறாக, இறைவனின் மகிமைக்காகவும் அடுத்தவரின் நலனுக்காகவுமே என எனது மனநிலையை நான் தயாரித்துக் கொண்டால் வாழ்வு வளம்பெறும். அமைதி நிலைக்கும்.

இயேசு தரும் கட்டளை ஒன்றே. 'நான் உங்களை அன்பு செய்ததுபோல நீங்களும் ஒருவர் மற்றவரை அன்பு செய்யவேண்டுமென்பதே எனது கட்டளை' (யோவா 15: 12).

இதுவே எனது இலக்காகட்டும். எச்சந்தர்ப்பத்திலும் நான் 'அன்பை' மட்டும் எனது தாரக மந்திரமாகக் கொண்டு வாழ்வேன்.

உப்புமும் ஒளியும்

உலகிற்கு உப்பு நீங்கள். உலகின் ஒளி நீங்கள். உவர்ப்புள்ள உப்பாக இருக்கவும் ஒளியாக மனிதர்முன் ஒளிரவும் ஆண்டவர் அழைப்பு விடுக்கின்றார்.

உவர்ப்புள்ள உப்பு

கிறிஸ்தவராகிய எமது வாழ்வு அடுத்தவர்க்கும் சமூகத்திற்கும் பாதிப்பை, மாற்றத்தை ஏற்படுத்தாவிட்டால் அதில் பயனில்லை, அர்த்தமில்லை. உப்பின் தன்மை எமக்குத் தெரியும். உப்பில்லாப் பண்டம் குப்பையிலே என்றும் நாம் கூறவதுண்டு. நாம் உவர்ப்புள்ள உப்பாக வாழவும், வாழ்ந்து காட்டவும் முன்வர வேண்டும்.

மனிதர் முன் ஒளிர

உலகின் ஒளி நானே (யோவா 8: 12) என்ற கூறிய இயேசு நீங்கள் உலகிற்கு ஒளியாயிருக்கிறீர்கள் என்கிறார். அதாவது தன்னைப் பின்செல்லும் எவரும் இருளில் நடக்க மாட்டார். மாறாக வாழ்வுக்கு வழிகாட்டும் ஒளியையும் கொண்டிருப்பார் (காண். யோவா 8: 12). கிறிஸ்துவுக்காக நாம் வாழ்ந்தால் அடுத்தவர் முன்பாக ஒளிர்வோம். ஒளியாகிய இயேசுவிடம் அடுத்தவரை அழைத்து வருவோம்.

நாம் எமது ஒளியை மறைப்பது எப்போது? எவ்வாறு?

1. குரல் கொடுக்க வேண்டிய நேரத்தில் அமைதி காப்பதன்மூலம்,
2. மக்களோடு எல்லாவற்றிற்கும் இணைந்து போவதன் மூலம்,
3. ஒளியாகிய இயேசுவை மறுதலிப்பதன் மூலம்,
4. பாவத்திற்கு இடம் கொடுப்பதன் மூலம்,
5. அடுத்தவர்முன் ஒளிர மறுப்பதன் மூலம்,
6. அடுத்தவர் தேவைகளைக் கருத்திற்கொள்ளாமல் இருப்பதன் மூலம் இருளை எமது வாழ்வில் அனுமதிக்கிறோம்.

‘உண்மையின் சாட்சிகளாகத் திகழ்வோம். ஒரு காலத்தில் இருளாய் இருந்த நீங்கள் இப்போது ஆண்டவரோடு இணைந்து ஒளியாய் இருக்கிறீர்கள். ஆகவே ஒளி பெற்ற மக்களாக வாழ்ங்கள்’ என்கிறார் தூய பவுல் (எபே 5: 8). ஏனெனில் ஒளியே எல்லா நன்மையையும் நீதியையும் உண்மையையும் விளைவிக்கின்றது. ஒளியின் மக்களாக வாழ்வோம். அதை எமது நல்வாழ்வால் வாழ்ந்து காட்டுவோம்.

சட்டமும் வாழ்வும்

திருச்சட்டத்தையோ இறைவாக்குகளையோ அழிப்பதற்கல்ல, நிறைவேற்றவே வந்தேன் என்கிறார் இயேசு.

திருச்சட்டம்

யூதருக்கு மோசே, அவர் கொடுத்த திருச்சட்டங்கள் எல்லாம் மிகவும் முக்கியமானதாகவும் புனிதமானதாகவும் இருந்தன. சட்டங்களை மீறுவது தண்டனைக்குரிய குற்றமாகும். இறைவனை முழு உள்ளத்துடன் அன்பு செய்யவே இவை கொடுக்கப்பட்டன. ஆயினும் மறைநூல் அறிஞர்கள், பரிசேயர் இவற்றிற்குத் தவறான விளக்கங்கள் கொடுத்து அவற்றை மக்களுக்கு பெரும் சுமையாக்கினர்.

இந்நிலையில் சட்டங்கள் கொடுக்கப்பட்டதற்கான அடிப்படை நோக்கங்களுக்கு மக்களை அழைத்துவர முனைகிறார் இயேசு (உதாரணமாக ஓய்வுநாள் சட்டம்). இயேசு சட்டங்களுக்கு எதிராகப் போகவில்லை. மாறாக, அவை அளவுக்கதிகமான முறையீவும் தவறான முறையீவும் பாவிக்கப்பட்டதையே சாடினார். பழைய ஏற்பாட்டு சட்டங்களை இயேசு அழிக்க வராவிட்டாலும் பழைய ஏற்பாட்டில் கொடுக்கப்பட்ட சில சட்டங்கள் இன்று நடைமுறைக்கு ஒவ்வாதவையாகும்.

இவற்றை வழிபாட்டு, சமூக, ஒழுக்க சட்டங்களாக வகைப்படுத்தலாம்.

1. வழிபாட்டு சட்டம்: இஸ்ரேயலரின் வழிபாட்டுடன் சம்பந்தப்பட்டது (லேவி 1: 2, 3). இயேசுவைச் சுட்டிக் காட்டுவதே இதன் அடிப்படை நோக்கம். இயேசுவின் மரணம், உயிர்ப்பிறகுப் பின்னால் இவை அவசியமில்லாமல் போய்விட்டன. ஆயினும் கடவுளை வழிபடவும், அன்புசெய்யவும் இக்கட்டளைகள் வலியுறுத்துகின்றன. இயேசு வழிபாட்டுச் சட்டங்களை மீறகிறார் எனும் குற்றச்சாட்டு எப்போதும் இருந்தது.

2. சமூகச் சட்டம்: இஸ்ரேயலரின் நாளாந்த வாழ்வோடு சம்பந்தப்பட்டவை இவை (இச 24: 10, 11). காலத்திற்குக் காலம் சமூகமும் கலாச்சாரமும் மாறுபட இவையும் அவசியமில்லாமற் போய்விடுகின்றன.

3. ஒழுக்கச் சட்டம்: இவை இறைவனின் நேரடிக் கட்டளைகளாகும் (உதாரணமாக பத்துக் கட்டளைகள்). முழுமையாகக் கடைப்பிடிக்கப்படவும் வேண்டும் (விப 20: 13). இவை இறைவனின் இயல்பையும் விருப்பையும் வெளிப்படுத்துகின்றன. இவற்றை இயேசுவும் கடைப்பிடித்தார்.

சட்டம் அவசியம். ஆனால் சட்டத்திற்கும் மேலாக அன்பை அடிப்படையாக வைத்து வாழ்வதே முக்கியம். இதையே இயேசுவும் வலியுறுத்துகின்றார். மனித மாண்புகள் மலரட்டும் எம்மில்.

சிறந்த வாழ்வு

மறைநால் அறிஞர் பரிசேயரைவிட எமது வாழ்வு சிறந்திருக்க வேண்டும் என்கிறார் இயேசு. ஏன்? எவ்வாறு?

ஏன்?

மறைநால் அறிஞர், பரிசேயர் இவர்கள் சட்டங்களை நணுக்கமாக ஆராய்ந்து அவற்றைக் கடைப்பிடிப்பதில் அதிக கவனம் செலுத்தினர். இவ்வாறிருக்க இவர்களைவிட எமது கீழ்ப்படிவு மேலோங்கியிருக்க வேண்டுமென்று இயேசு கூறுவதன் அர்த்தமென்ன?

பரிசேயர் இச்சட்டங்களை வெளியரங்கமாகக் கடைப்பிடிப்பதில்தான் ஆர்வமாயிருந்தனர். இறைவன் தமது உள்ளங்களையும் மனநிலைகளையும் மாற்றவேண்டுமென்று எதிர்பார்ப்பதில்லை, இடம் கொடுப்பதில்லை. எனவே இவர்களது நன்மைத்தனத்தையும்விட மக்களின் மனநிலைகள் சிறப்பாக அமையவேண்டுமென்று இயேசு கூறுகிறார். இவர்கள் தாயவர்களைப்போல காட்சியளித்தாலும் இறையாட்சிக்கு வெகுதொலைவில் உள்ளனர். இறைவன் எமது உள்ளங்களையும் செயல்களையும் தீர்ப்பீடுகிறார். எமது கீழ்ப்படிவு உள்ளத்திலிருந்தே ஆரம்பமாகின்றது.

எவ்வாறு?

தனது சீடர் இறைவனில் கொண்டுள்ள அன்பை அடிப்படையாக வைத்து அவருக்குக் கீழ்ப்படிய வேண்டுமென்கிறார் இயேசு. சட்டத்தை குறியாக வைக்காமல் அன்பை அடிப்படையாகக் கொண்டிருக்க வேண்டும்.

எமது கீழ்ப்படிவு:

1. எம்மால் செய்யக் கூடியதிலிருந்து அல்ல, மாறாக, இறைவன் எம்மில் செயல்படுத்துவதிலிருந்து வரவேண்டும்.
2. எம்மை மையமாகக் கொண்டல்ல, இறைவனை மையமாகக் கொண்டே கீழ்ப்படிவு வரவேண்டும்.
3. மக்களின் அஹமதியிலிருந்து அல்ல, மாறாக, இறைவனுக்குக் கொடுக்கும் மதிப்பிலிருந்து வரவேண்டும்.
4. சட்டத்தின் எதிர்பார்ப்புகளையும் கடந்து வாழத் துணியவேண்டும்.

இவ்வாறு எமது வாழ்வில் 'கொலை செய்யாதே' எனும் சட்டம் இருந்தாலும், அவற்றையும் கடந்து சகோதரரிடத்தில் சினம்கொள்ளாமலும், 'முட்டாளே,' 'அறிவிலியே' என்று கூறாமலும் வாழ முன்வருவோம்.

11 - வெள்ளி - ஆனி 2004

திப 11: 21ஆ-26, 13: 1-3 திபா 98: 1-6 மத் 10: 7-13

திருத்தாதரான தூய பர்னபா

தூய பர்னபாவின் பணி அறிதத் திருச்சபையிலே மிகவும் மகத்தானது. தூய ஸ்தெவான் முதல் மறைசாட்சியாக இறந்தபின்பு மக்கள் அச்சத்தினால் பல நகர்களுக்கும் சிதறுண்டு போயினர். இவர்கள் தமது இடங்களில் ஆண்டவரைப் போதித்தனர். இவ்வாறு அந்தியோக்கியாவிற்கும் நற்செய்தி பரவி மக்கள் மனம்மாறினர். இதைக்கேட்ட திருத்தாதர் எருசலேம்லிருந்து பர்னபாவை அந்தியோக்கியாவிற்கு அனுப்பிவைத்தனர். இங்கு பர்னபா ஆர்வத்தோடு உழைத்தார், மனமாற்றத்தின்பின் பலவருடங்களாக தாசு நகரில் தங்கியிருந்த பவுலையும் அழைத்தவந்து அந்தியோக்கியாவில் பணிசெய்தார்.

அந்தியோக்கியா

எருசலேமைத் தொடர்ந்து அந்தியோக்கியாவும் சிரியாவும் ஏனைய நகர்களைவிட விசுவாசத்தில் சிறந்து வளர்ந்திருந்தன. உரோமையரின் ஆட்சிக்குட்பட்ட பகுதிகளில் உரோமை, அலெக்சாந்திரியா நகரங்களுக்கு அடுத்ததாக அந்தியோக்கியாவே பெரும் நகராக விளங்கியது. இங்குதான் முதன்முறையாக பிற இன கிறிஸ்தவ சபை உருவாகியது. இங்குதான் விசுவாசிகள் கிறிஸ்தவர்கள் என்று முதல்தடவையாக அழைக்கப்பட்டனர் (திப 11: 26). பல பிற மத வழிபாடுகளுக்கும், பல தீய நடத்தைகளுக்கும் அந்தியோக்கியா பெயர்பெற்றிருந்தது. இது முக்கியமான வியாபார நகரமாகவும், ஆசியாவிற்கு வாயிலாகவும் அமைந்திருந்தது.

பர்னபா

தனது விசுவாச வாழ்வினாவும் இரக்கம், மகிழ்ச்சி போன்ற பண்புகளினாலும் பர்னபா இங்கு சிறந்த பணியாற்றினார். தூய பவுலின் மனமாற்றத்தை முழுமையாக நம்பாத சீடர்கள், பவுல் எருசலேம் வந்தபோது சந்தேகத்துடனேயே அவரைப் பார்த்தனர். இந்நிலையில் பர்னபாவே முன்வந்து பவுலை சீடருக்கு அறிமுகம் செய்து தமஸ்கு சாலையில் ஆண்டவர் பவுலை மனம்மாற்றிய விபரங்களைக் கூறி சீடரது அச்சத்தையும் சந்தேகத்தையும் போக்கினார்.

வாழ்விற்கு

பல நிலைகளிலிருந்து பணியாற்றிய பர்னபா இன்று எமக்கு ஓர் சிறந்த எடுத்துக்காட்டு. நாம் பல நிலைகளில் இருந்தாவும் எம் வாக்காலும் வாழ்வாலும் கிறிஸ்துவை அறிமுகம் செய்வதே எமது இலக்காக வேண்டும்.

செல்வாக்கு

உண்மை நிறைந்த வாழ்வு வாழ இயேசு அழைப்பு விடுக்கிறார்.

ஆம் என்றால் ஆம்

இயேசுவின் சீடர் உண்மை நிறைந்த வாழ்வு வாழ வேண்டும். தமது வார்த்தைக்கும் வாழ்விற்கும் முரண்பாடுகள் இருக்கவே கூடாது. வார்த்தையில் தெளிவு, நேர்மை, உண்மை இருத்தல் வேண்டும்.

இயேசுவே உண்மை

'வாழ்வும் உண்மையும் நானே' என்றார் இயேசு. அவரது வாழ்வில் பொய் இருக்கவில்லை. பொய்களின் தலைவன் பசாசு அவரைத் தீமையில் விழ வைக்க முயற்சித்த தோல்வி கண்டது. வாக்கு மாறாமல், வாக்கிற்கும் வாழ்விற்கும் முரண்பாடு இல்லாமல் வாழ்ந்தார் இயேசு.

இயேசு: உண்மைக்கு சான்று பகர வந்தவர் இயேசு (யோவா 8: 31),

பிலாத்து: பிலாத்தீடம் உண்மையைப் பேசியபோது, உண்மையா அது என்ன? என்றார் (யோவா 18: 38).

யூதத் தலைவர்கள்: இவர்களுக்கு இயேசுவைப் பற்றிய உண்மை தெரிந்திருந்தும் அவரை நம்ப, ஏற்க மறுக்கின்றனர் (மத் 2: 4-16 யோவா 9: 16, 30-34).

செல்வாக்கு

இன்று எனது வாக்கு செல்லுமா? எனது வாக்கிற்கும் வாழ்விற்கும் முரண்பாடுகள் உண்டா? இல்லையென்றால் நான் ஆணையிடத் தேவையில்லை, உறுதிமொழிகள் சொல்லத் தேவையில்லை. மக்கள் என்னை நம்புவர். எனது வாக்கில் நம்பிக்கை வைத்து செயல்படுவர். வாக்கு மாறாதவர் இவர் என்பர்.

முரண்பாடுகள் இருந்தால் நான் ஆணையிட வேண்டியவரும். இது ஒரு பாவப்பட்ட உலகம். வாக்கு மாறும் மக்கள் பலர் உள்ளனர். வாக்கைக் காப்பாற்ற முடியாது என அறிந்தும் கடவுள் பெயரால் ஆணையிடுவது தவறு (விப 20: 7 லேவி 19: 12 எண் 30: 1, 2 இச 19: 16-20).

வாழ்விற்கு

கிறிஸ்தவர் எமக்கு எமது வாக்கு மட்டுமே போதுமானதாக இருக்க வேண்டும். அந்தளவிற்கு எமது வாழ்வு உண்மை நிறைந்த வாழ்வாக அமைய வேண்டும். சவாலை ஏற்கத் தாயாரா?

சுருத்தந்தை நோயல் இம்மானுவேல்

வொதுக்காலம் 11ம் ஞாயிறு

13 - ஆனி 2004

தொநா 14: 18-20 திபா 110: 1-4 1கொரி 11: 23-26 லூக் 9: 11-17

இயேசுவின் திருஉடல் திருஇரத்தம் வெருவீழா

நில்லாங்கள்

'யுத்தத்தினால் இரத்தம் உண்டாகியது!

இயேசுவின் இரத்தத்தினால் மீட்பு உண்டாகியது.

உடலினால் உருவம் தெரிந்தது,

உயிருள்ளவரால் வாழ்வு பிறந்தது.'

வாசியுங்கள்

முதல் வாசகம்: போரில் வெற்றிபெற்ற ஆபிரகாமிற்கு மெல்கிசேதேக் ஆசீ வழங்குகிறார்.

கிரண்டாம் வாசகம்: ஆண்டவரின் திருவிருந்தில் தகுதியுடன் பங்கேற்கும்படி கொரிந்திய திருச்சபைக்கு பவுலடிகளார் அழைப்பு விடுக்கிறார்.

நற்சொத்தி: இயேசு ஐயாயிரம் பேருக்கு உணவளிக்கிறார்.

விளங்கிக் கொள்ளுங்கள்

1. ஆபிரகாமை ஆசீர்வதிக்க உன்னத கடவுளின் அர்ச்சகராக இருந்த மெல்கிசேதேக் கையில் கொணர்ந்த பொருட்கள் அப்பழம், திராட்சை இரசமும். அது வெற்றியின், மகிமையின், மதிப்பின், ஆசியின், அருளின் அடையாளம்.
2. இந்த அற்புதமான அடையாளத்தை அநியாயமாக்க வேண்டாம், அசிகப்படுத்த வேண்டாம், அவமதிக்க வேண்டாம், அரைகுறை மனதோடு ஆராதிக்க வேண்டாம். ஏனெனில் அந்த அப்பத்திலும் இரசத்திலும் வாசம் பண்ணியிருப்பவர் நம் இயேசு ஆண்டவரென்று தாய பவுல் கொரிந்திய சபைக்கு அடித்து, ஆணித்தரமாகச் சொல்கிறார். இயேசு ஆண்டவரின் உணவு பிளவையும், பிரிவையுமல்ல, மாறாக விடுதலையையும், விசுவாசத்தையும், ஒற்றுமையையும் அதிகரிக்கச் செய்கிறது என்கிறார்.

செடியோடு ஒப்பீடு புல் உயரமில்லை,
மரத்தோடு ஒப்பீடு செடி உயரமில்லை,
மலையோடு ஒப்பீடு மரம் உயரமில்லை,
முகிலோடு ஒப்பீடு மலை உயரமில்லை,
நிலவோடு ஒப்பீடு முகில் உயரமில்லை,
நட்சத்திரத்தோடு ஒப்பீடு நிலவும் உயரமில்லை.

ஆனால் ஒப்பிட முடியாத, அனைத்தையும் ஆளும் நம் ஆண்டவர் இயேசு அப்பத்தின், இரசத்தின் வடிவில் நம்மோடு நாளொரு வண்ணமும், பொழுதொரு மேனியுமாய் வீற்றிருந்து, நம்மை ஆசீர்வதிக்கும் பொருநாளைக் கொண்டாடுகின்றோம் இன்று.

3. ஐந்து அப்பங்களும், இரண்டு மீன்களும் எவ்வாறு ஐயாயிரம் பேருக்கு போதும் என்று நினைத்தால் அதையும் நன்றே. ஏனெனில் நிறைவுள்ள இயேசு தோன்றும்போது, இருக்கும்போது குறைவுள்ளது மறைந்து போகும். அங்கிருந்த மக்கள் தாம் கொணர்ந்ததை தங்களுக்குள் பகிர்ந்து கொண்டார்கள். அதுவே பாலை நிலத்தின் புதுமையாகவும் மாறியது.

புரிந்து கொள்ளுங்கள்

எவ்வாறு இயேசு - கடவுள் சிறு அப்பத்துண்டில் வாழமுடியும்?

நாம் முகம் பார்க்கும் கண்ணாடியில் நம் முகத்தைப் பார்க்கும்போது நமது முகம் முழுமையாகத் தெரிகின்றது. அக் கண்ணாடியைக் கீழே போட்டு உடைத்தால் அது சிறு சிறு தண்டாக உடைந்துவிடுகின்றது. அப்பொழுதும் நாம் பார்க்கும்போது எமது அதே முகம்தான் தெரிகிறது. ஆனால் வித்தியாசமான கோணத்தில். அதே போன்றதான் இயேசுவின் பிரசன்னமும் திவ்விய நற்கருணையில்.

அறிவியுங்கள்

வெண்கலப் பாம்பும் (எண் 21: 8-9), வெள்ளை நிற அப்பமும் தான் விடுதலையளித்தது. ஆட்டின் இரத்தம் பழைய ஏற்பாட்டில் (விப 12: 6-8), ஆண்டவரின் இரத்தம் புதிய ஏற்பாட்டில். அவரது திரு உடலும், இரத்தமும் அழியாப் பிரசன்னம், ஆன்ம ஈடேற்றம்.

செய்ய வேண்டியது என்ன?

அ. விசுவசியுங்கள். இயேசு திருவிருந்தின்போது தனது உடலாகவும் இரத்தமாகவும் எம்முள் வந்து எம்மை வாழ வைக்கிறார். நாம் மறுகிறிஸ்துவாக மாறி இவ்வுலகில் அவரது பண்புகளை வாழ்ந்து காட்டுவேன்.

ஆ. விடுதலையடையுங்கள். இயேசு தருவது விடுதலை. பாவத்திலிருந்து, இவ்வுலகின் கட்டுகளிலிருந்து விடுதலை.

இ. வாழ்வு பெறவீர்கள். இயேசு தருவது வாழ்வு. நிலைவாழ்விற்கான முன்சுவை. நாம் ஆண்டவரை சுவைத்து, அடுத்தவரும் ஆன்மீக அனுபவம் பெற எம் வாழ்வை அர்ப்பணமாக்குவோம்.

‘ஆண்டவரை சுவைத்துப்பார்,
அவர் நல்லவர், இனிமையானவர்.’

நில்லாங்கள்

காந்தி அகிம்சை என்றார்,
மண்டேலாவும் அகிம்சை என்றார்,
இயேசுவோ அயலவனே அவசியம் என்கிறார்.

வாசியுங்கள்

முதல் இறைவாக்கு: நாபோத் எனும் ஒரு ஏழையின் நிலத்தை ஆகாபின் மனைவி ஈசபேல் சூழ்ச்சிகரமாக நாபோத்தைக் கொன்று ஆகாபிற்கு வழங்க முற்படுவதைக் காணலாம்.

நற்செய்தி: பழிவாங்க வேண்டாம், பரிவோடு வாழுங்கள் என இயேசு அறிக்கையிடுகின்றார். 'கண்ணுக்குக் கண், பல்லுக்குப் பல்' அல்ல, மாறாக கன்னத்தில் அறைபவனுக்கு அடுத்ததையும் காட்டு என்கிறார்.

விளங்கிக் கொள்ளுங்கள்

ஒரு கிறிஸ்தவனையும் மற்றவனையும் வித்தியாசப்படுத்திக் காட்ட வேண்டுமென்றால் அல்லது காட்டுகிறதென்றால் அது இன்றைய நற்செய்தி வாசகம்தான். பழைய ஏற்பாடு சொல்கிறது: 'ஆனால் கேடு ஏதேனும் விளைந்தால் உயிருக்கு உயிர், கண்ணுக்குக் கண்..... சூட்டுக்கு சூடு, கீறலுக்குக் கீறல் என நீ ஈடுகொடுப்பாய்' (விப 21: 23-25). 'தமக்கு அடுத்திருப்பவருக்கு காயம் விளைவித்தால் அவருக்கும் அப்படியே செய்யப்படும்' (லேவி 24: 19).

ஏன் இப்படிச் சட்டம்?

1. ஒருவன் செய்த குற்றம் ஒருவனோடே போகட்டும், அது முழு சமூகத்தையும் பாதிக்காத வண்ணம் இருக்கவே.
2. இது நடுவராய் இருப்பவருக்கு இலகுவான தீர்ப்பை, எந்தவித சிக்கலும் இல்லாமல் தீர்ப்பை வழங்கவே.

ஆனால் இயேசுவோ இத்தையும் தாண்டி கடவுளைப் போல வாயு முயற்சியுங்கள் என்கிறார்.

அறிவியுங்கள்

மோசேயின் சட்டம் ஒரு இனத்திற்கு, ஒரு காலத்திற்கு. ஆனால் இயேசுவின் சட்டமோ அனைவருக்கும், எல்லாக் காலத்திற்கும். இது வாழ்க்கையின் மிகக் கடினம், ஆனால் முடியும். ஏனெனில் எம்மோடு பயணிப்பவர் எம் இயேசு ஆண்டவரே.

அன்புக்கு நான் அடிமை

நில்லுங்கள்

பழைய ஏற்பாடும் புதிய ஏற்பாடும்
சேர்ந்ததுதான் விவிலியம்,
நானும் வாழ்ந்து, நீயும் வாழ்வதுதான் மனிதம்
என்கிறது இயேசுவின் தத்துவம்.

வாசியுங்கள்

முதல் இறைவாக்கு: ஆகாபுக்கு இறைவாக்கினர் எலியா அவர்செய்த பிழையைச்
சுட்டிக்காட்ட அவர் மனம் திரும்புகிறார்.
இரண்டாம் இறைவாக்கு: பகைவரையும் அன்பு செய்யுங்கள் என்கிறார் இயேசு.
'உங்களிடம் அன்பு செலுத்துவோரிடமே நீங்கள் அன்பு செலுத்தவீர்களானால்
உங்களுக்கு என்ன கைம்மாறு கிடைக்கும்' (மத் 5: 46).

விளங்கிக் கொள்ளுங்கள்

'பழிக்குப் பழியென உன் இனத்தார்மேல் காழ்ப்புக் கொள்ளாதே.
உன்மீது அன்பு கூர்வதுபோல உனக்கு அடுத்திருப்பவர் மீதும் அன்பு
கூர்வாயாக' (லேவி 19: 18).

இயேசு இதை மாற்றிவிட்டார். அதை அவர் சீலுவையில் நீசுபித்தும்
காட்டினார். பிதாவே இவர்கள் அறியாமற் செய்கிறார்கள், இவர்களை மன்னியும்
என்றார். ஆண்டவர் அரசன் ஆகாபு செய்த குற்றத்தை மன்னித்து அவனை
மாண்புறச் செய்தார்.

சூரியக் கதிர் நல்லவர் கெட்டவர் எனப் பார்க்காமல் எல்லார் மேலும்
உதித்தெழுகின்றது. அதேபோன்றதான் ஆண்டவரின் அருளும் அன்பும். காலம்,
மனிதர் என்று பாகுபாடு பார்க்காது அனைவரையும் வந்து சேர்கின்றது.

அறிவியுங்கள்

கண்ணுக்குக் கண், பல்வகுக்குப் பல் என்று அனைவரும்
வாழ்ந்திருந்தால் இன்று அனைவரும் ஒற்றைக் கண்ணராயும், பொக்கை
வாயராகவும்தான் இருந்திருக்க வேண்டும்.

பகைவரை அன்பு செய்யச் சென்ற அவமானப்பட்டதுண்டா? பயப்படத்
தேவையில்லை. இதுதான் இயேசுவுக்கும் நடந்தது. என் இயேசு நல்லவர்,
நான் செல்வதும் அல்லது செல்ல முயற்சிப்பதும் அவர் வழியே. இதை நாம்
வாழ்ந்து காட்டவேண்டும், வாழ்வின் மூலம் பறைசாற்ற வேண்டும்.

நோக்கத்தைச் சீராக்குங்கள்

நில்லாங்கள்

- தர்மம் ~ அது வரவு,
 செபம் ~ அது உறவு,
 நோன்பு ~ அது புதுப்படைப்பு,
 உண்மையாகச் செய்தால் மாத்திரம்.

வாசிப்புங்கள்

முதல் இறைவாக்கு: எலியாவின் விண்ணேற்பும், எலிசாவின் பணித் தொடக்கமும், நற்செய்தி: அறச் செயல் செய்யும் விதம், தர்மம் செய்யும் முறை, இறைவேண்டல் செய்யும் விதம், நோன்பிருக்கும் முறைபற்றி இயேசு எடுத்து இயம்புகிறார்.

விளங்கிக்கொள்ளுங்கள்

யூத பக்தியின் மூன்று முக்கிய செயல்கள், தர்மம் (பிச்சையிடுதல்), செபம், நோன்பு.

1. கிறிஸ்தவன் பிறர்நடுவே ஒளிபோல மின்னவேண்டும் என்பது உண்மைதான். ஆனால் அது ஆண்டவரின் மகிமைக்காக என தாய் லொயோலா இன்னாசியார் சொன்னது போலிருக்க வேண்டும். நமது மகிமைக்காகவல்ல. எமது மகிமைக்கான நாம் செயல்படும்போது இறைவனை மறந்துவிடுகின்றோம்.
2. இறைவனையும் நம்மையும் இணைப்பதே செபம். இதை மனித புகழ்ச்சிக்காக மாற்றுவதை இயேசு கண்டிக்கிறார். ஒவ்வொரு செபத்திலும் நான் மறைய வேண்டும், கடவுள் மிரி வேண்டும்.
3. முந்தியநாள் கதிரவன் அடையும், மறையும் நேரத்திலிருந்து உணவு உண்ணாமலிருப்பதே யூதர்களது நோன்பு. சிலர் சாக்கு உடை அணிந்து அனைவரது புகழையும் தேடினர். நோன்பு நம் உள்ளங்களை முதலில் புதுப்பிக்க வேண்டுமென்கிறார் இயேசு.

அறிவிப்புகள்

யூதர்கள் சரியா, இயேசு சரியா என்பதைவிட நான் சரியா என்பதையே இங்கு காண முயலவேண்டும். இவை ஒவ்வொன்றையும் நான் செய்யும்போது எனது நோக்கம் என்ன? எல்லாரையும் எல்லாக் காலமும் ஏமாற்றலாம். ஆனால் எல்லாம் வல்லவரை எக்காலமும் ஏமாற்ற முடியாது. எனவே நாமே நமக்கு நீதிபதி. உண்மையை புரிந்துகொள்பவர் பலர். ஆனால் ஏற்று திருந்தி வாழ்பவர் ஒரு சிலரே. நான் எப்படி?

கர்த்தர் கற்பிக்கிறார்

நில்லுங்கள்

ஆசிரியர் கற்பித்தார் - அறுபது பேர் பயனடைந்தனர்,
 இராணுவத் தலைவர் கற்பித்தார் - அறுநூறுபேர் பயனடைந்தனர்,
 ஆண்டவர் இயேசு கற்பித்தார் - அனைவரும் பயனடைந்தனர்.

வாசியுங்கள்

முதல் இறைவாக்கு: எலியா, எலிசா இவர்களைப்பற்றி சீராக புத்தகம் கவிதையாக கக்குகிறது கருத்தாக.

நற்செய்தி: செபிக்கும் முறையை ஆண்டவர் ஆணித்தரமாக சொல்லிக்காட்டுகிறார். அதற்கு உதாரணமாக 'பரலோக மந்திரம்' அமைகிறது.

விளங்கிக் கொள்ளுங்கள்

எப்படியும் செபிக்கலாம், ஆனால் இப்படித்தான் செபிக்கவேண்டுமென்று இயேசு கூறிவிட்டுச் சென்றார். யூதர்கள் தங்கள் செபங்களில் அலங்கார அடை மொழிகளைக் கோர்த்து, தங்கள் வாய்ச்சாலத்தை இறைவனுக்கு எடுத்துக் காட்டுவதை இயேசு வெறுக்கிறார். இதுபோன்ற செபங்கள் இறைவனைச் சென்றடையாது. மாறாக, மக்களையே சென்றடையும்.

கர்த்தர் கற்பித்த செயல், பல அடிப்படை அம்சங்களைக் கொண்டது. இறைவன் அன்புத் தகப்பன் என்ற பழைய ஏற்பாட்டை (எசா 49: 15, 63: 7-16), இயேசு நினைவுபடுத்துகிறார். அடுத்த சகோதரனை மன்னிப்பது கிறிஸ்தவனின் அடிப்படைக் கடமை - இன்றேல் அவனுக்கு மன்னிப்பு இல்லை (மத் 18: 21-35). சோதனை வழியாய் நாம் பலன் பெறுகின்றோம். தீயோனின் அரசு ஓங்காமல் இறையரசு வேண்டுமென்று நாம் வேண்டுவது அவசியம். சோதனைகளிலிருந்து எம்மைப் பாதுகாக்க அவரது சக்தி, பாதுகாப்பு அவசியம்.

அறிவியுங்கள்

நாங்கள் செபிக்கிறோம், ஆனால் எங்கள் செயல் கேட்கப்படுவதில்லையே என்று பலர் எண்ணுவதுண்டு. காரணம் எமக்கு செபத்தில் உரிமை இருக்கிறது. ஆனால் இறைவனோடும் அயலவரோடும் நல்ல உறவு இல்லை. இயேசுவால் கல்லை அப்பமாக மாற்ற முடியுமென்று சாத்தான் நம்பியது. ஆனால் நாமோ நமது உறவை பலப்படுத்துவதில்லை. உறவைப் பலப்படுத்தினால் உதவிக்கு தெய்வம் வரும், வாழ்க்கைக்கு இன்பம் வரும். இறைவனில் நம்பிக்கை வைத்து செயத்தில் அவரோடு இணைந்திருப்போம்.

ஆண்டவரின் திரு இருதயம் வருவிறா

நில்லுங்கள்

காணாமற்போன ஆடு, காணாமற்போன திராக்கா (பணம்)
காணாமற்போன மகன் - அனைவரும் கர்த்தருக்கே சொந்தம்.

வாசியுங்கள்

முதல் இறைவாக்கு: எசேக்கியேல் இறைவாக்கினர் 'நல்ல ஆயனைப் பற்றி' அலசி ஆராய்கிறார்.

இரண்டாம் இறைவாக்கு: நாம் பாவிசனாக இருக்கும்போது, நமக்காக கிறிஸ்து இறந்தார் எனத் தாய் பவுல் கூறுகிறார்.

நற்செய்தி: காணாமற் போன ஆட்டின் உவமையைச் சொல்லி ஆண்டவர் தமது அன்பை வெளிப்படுத்துகிறார்.

விளங்கிக்கொள்ளுங்கள்

காணாமற் போவதற்கெல்லாம் கர்த்தரே சொந்தம். இங்கே 'நற்செய்தியுள் ஒரு நற்செய்தி' கூறப்படுகின்றது. இது இறைவன் மக்கள்மேல் கொண்டாள்ள அன்பையும், இரக்கத்தையும் வெளிப்படுத்துகின்றது.

ஆடு மேய்ப்பவனே ஆடுகளின் பாதுகாப்புக்குப் பொறுப்பாளி. இரண்டு மூன்று இடையர்கள் சேர்ந்து ஒரு பொது மந்தையை அமைப்பது வழக்கம். ஒரு ஆடு தவறிவிட்டால் இது எப்படி மடிந்தது எனக் காட்ட அதன் தோலையாவது ஆயன் கொண்டுவர வேண்டும். எனவே ஒரு ஆடு தவறினால் மற்ற மேய்ப்பர்கள் பாதுகாப்பில் மீதியை விட்டுவிட்டு தேடிச் செல்வான் ஆயன். இது அவனது அக்கறையையும், அன்பையும் காட்டுகிறது. இயேசு சொல்வதோ மனத்திரும்புதல் எல்லோருக்கும் அவசியம், ஏனெனில் தந்தை இரக்கமுள்ளவராய் இருக்கிறார்.

அறிவியுங்கள்

ஆண்டவர் தாவீதின் தவறினைப் பார்க்கவில்லை, அவரது தாழ்ச்சியைப் பார்த்தார். ஆண்டவர் ஆபிரகாமின் வயதைப் பார்க்கவில்லை, அவரது விசுவாசத்தைப் பார்த்தார். நாம் நேற்றும், இன்றும், நாளைமும், வாழ்ந்தது ஆண்டவரின் அருளினும் அன்பினும்தான். அவர் மரணத்தைத் தரும் தேவனல்ல, மன்னிக்கும் தேவன். என்னைத் தோள்மீது சுமக்க அவர் ஆசைப்படுகின்றார். அவருடைய ஆசைக்கு எனது ஆன்மா தினமும் அனுமதிக்கின்றதா? காணாமற்போன பாவி அவரைப் பற்றிக்கொள்வேன்.

அருட்தந்தை மதுராங்கன் குடீஸ்

மரியாவின் மாசற்ற இதயம்

பாஸ்கா விழாவிற்கு இயேசு தனது பெற்றோருடன் சென்றதையும், இயேசு போதகர்களோடு உரையாடியதையும், பெற்றோர் அவரைத் தேடி ஆலயத்தில் கண்டதையும் நற்செய்தி விளக்குகிறது.

பெருவிழாக்கள்

கடவுளின் சட்டப்படி ஒவ்வொரு யூத அந்நாம் வருடத்திற்கு மூன்று பெருவிழாக்களைக் கொண்டாட எருசலேயிற்கு வரவேண்டும் (இச 16: 16). அவை பாஸ்கா விழா (புளிப்பற்ற அப்பவிழா), வாரங்கள் விழா, கூடார விழா. எகிப்திய அடிமைத்தனத்திலிருந்து விடுதலை பெற்றுவந்த நிகழ்வை பாஸ்கா விழா சுட்டிநிற்கின்றது (விப 12: 21-36). இம்மூன்று பெருவிழாக்களில் பாஸ்கா விழாவே மிகமுக்கியமான விழாவாகும். இதைக் கடத்தல் விழா, புளியாத அப்ப விழா, பாஸ்கா விழா எனவும் கூறவர். இதையே இயேசு புதிய பாஸ்காவாக தனது உடலையும் இரத்தத்தையும் (நற்கருணை) கொடுத்து கடைசி இராவுணவன்போது நிறுவினார் (லூக் 22: 14-23).

காணாமற்போன இயேசு

எருசலேம் நோக்கிய பயணத்தின்போது திருடரின் ஆபத்துகளிலிருந்து தம்மைக் காத்துக்கொள்ள பெண்கள் தமது பிள்ளைகளுடன் கூட்டத்திற்குமுன் செல்வர். ஆண்கள் இவர்களுக்கும் பொருட்களுக்கும் தமது வாகனமாகிய ஒட்டகங்கள், கழுதைகளுக்கும் பாதுகாப்பாக பின்னால் வருவர். இந்நிலையில் சிறுவன் இயேசு தாயுடனோ, தந்தையுடனோ செல்லலாம். யோசேப்பும் மரியாவும் எருசலேயிலிருந்து திரும்பியபோது இயேசுவை தவறவிடுவதற்கு இதவே காரணமாகியது. ஆனால் இயேசு தனது தந்தையின் இல்லத்தில் இருக்க வேண்டுமென எருசலேயில் தங்கிவிட்டார். இயேசுவின் பணி அது. மரியாவின் பணி?

மரியாவின் பொறுப்பு

இது இறைவனின் பிள்ளை, இறைவனே பார்த்துக்கொள்வார் என்று இயேசுவின் பெற்றோர் பொறுப்பில்லாமல் இருந்துவிடவில்லை. சிறுவனைத் தேடி கடைசியாக மூன்று நாட்களுக்குப்பின் கோவிலில் கண்டனர். ஒரு தாயின் இயல்பு அது. மரியா தவறாமல் அதை நிறைவேற்றினார். அவரது தாழ்ச்சி, மாசற்ற இதயம் மகனைத் தேடச் செய்தது.

தாழ்ச்சி, பணிவு எமது வாழ்வை இறைநிலைக்கு உயர்த்தட்டும்.

வொதுக்காலம் 12ம் ஞாயிறு

20 - ஆனி 2004

செக் 12: 10-11, 13: 1 திபா 63: 2-9 கலா 3: 26-29 லூக் 9: 18-24

இறைவழிகாட்டல்

இயேசுவே கடவுளின் மெசியா. இதற்கு பேதுரு சான்று பகர்ந்தார். ஆனால் இவ்வாறு சான்றபகரத் தூண்டியது இறைத்தந்தையே. தந்தை தக்க காலத்தில் தனது மக்களுக்கு ஆசியையும், ஆவியையும் பொழிந்து வழிநடத்துகிறார்.

இறைவாக்கு

தனது மக்கள்மேல் இரக்க உள்ளத்தையும் மன்றாடும் மனநிலையையும் பொழிந்தருள்வதாக செக்கரியா கூறுகிறார். மக்கள் தமது பிழைகளை உணர்ந்து திரும்பி வரவும் இறைவனை அறிந்து கொள்ளவும் இது உதவியாக இருக்கும். பெந்தக்கோஸ்து வீழாவின்போது சீடர்கள் இயேசுவின் வருகைக்கான காரணத்தையும் தமது பணியையும் உணர்ந்து செயல்பட்டனர்.

நற்செய்தி

மக்கள் இயேசுவைப்பற்றி மாறுபட்ட கருத்துக்களைக் கொண்டிருந்தாலும் பேதுருவின் அறிக்கை இயேசு யார் என்று தெளிவாகக் காட்டியது. 'நீர் கடவுளின் மெசியா.' இந்த அறிக்கைக்குப்பின் இயேசு பேதுருவை நோக்கி இதை உணக்கு விண்ணகத்திலுள்ள என் தந்தையே வெளிப்படுத்தினார் எனக் கூறியதாக மத்தேயு குறிப்பிடுகிறார் (மத் 16: 16-17). இங்கும் இறைத்தந்தையின் வழிகாட்டலை நாம் உணரலாம். மனித மனம், அறிவு எல்லைக்குட்பட்டது. மறையுண்மைகளை உணர்ந்து ஏற்றுக்கொள்ள இறையுதவி தேவை.

நாம் அனைவரும் ஒருவரே

நற்செய்தி வழிகாட்டலில், கிறிஸ்துவின் சிந்தனையில், மனநிலையில் திருமுழுக்கு எமக்குள் பெரும் மாற்றத்தை ஏற்படுத்துகிறது. நாம் புதிய மனிதர்களாக மாறுகிறோம் (கலா 3: 26-27). எனவே எமக்குள் பாகுபாடுகள், வேறுபாடுகள் இருக்கக் கூடாது. இதுபோன்ற சிந்தனைகளையும் செயலாக்கங்களையும், அவற்றிற்கான தூண்டுதல்களையும் தருவது இறை ஆயிவே.

இறைவன் எம்மோடு இருந்து எம்மை வழிநடத்துகிறார். விவிலியம், செபம், தியானம், அனுபவம், அனுபவப் பகிர்வு மூலமாக இறைவழிகாட்டலை நாம் உணர்ந்து கொள்கிறோம். எப்போது செயல்படப்போகிறோம்?

தீர்ப்பிடுதல்

அடுத்தவருக்கு தீர்ப்பு அளித்தல் பற்றி இயேசு தெளிவாக உதாரணத்துடன் போதிக்கிறார்.

அடுத்தவரைத் தீர்ப்பிடுதல்

இயேசுவின் காலத்தில் வாழ்ந்த வெளிவேடக்கார மறைநால் அறிஞர், பரிசேயர், யூத குருக்களுக்கு இயேசு தனது போதனைகளாலும் உதாரணங்களாலும் அவர்களது உண்மை நிலையை வெளிப்படுத்தி வந்தார். இது அவர்மேல் தீர்ப்பு பகையையும் உண்டுபண்ணியது. ஆயினும் இயேசு உண்மையை எடுத்துரைக்கத் தவறியதில்லை. ஏனெனில் பல சட்டங்களாலும் சம்பிரதாயங்களாலும் இவர்கள் மக்களை வருத்தினர். மனித மனங்களைவிட சட்டங்களுக்கே முக்கியத்துவம் கொடுத்தனர். மக்களைத் தீர்ப்பிடுவதில் ஆர்வமாயிருந்தனர். இதனால் இவர்கள் தமது தவறுகளை உணர்ந்துகொள்ளத் தவறிவிடுகின்றனர். இவர்களது மனநிலைகளை இயேசு சாடினார். அடுத்தவரைத் தீர்ப்பிடுவது இலகு. ஆனால் நான் அதற்குத் தகுதியானவனா?

இயேசுவின் மனநிலை

இயேசு கடவுளாக இருந்தும் மற்றவரைத் தீர்ப்பிட அவசரப்படவில்லை. விபசாரத்தில் பிடிபட்ட பெண்ணுக்கு அவர் தீர்ப்பிடாமல், அடுத்தவரையும் தீர்ப்பிட விரும்பாமல் கூறிய பதில் போற்றுகுரியது. 'உங்களுள் பாவம் இல்லாதவர் முதலில் இப்பெண்மேல் கல் எறியட்டும்' (யோவா 8: 7). சக்கேயு, நோயாளிகள், பாலிகள், பேதுரு, யூதாஸ், பவுல் இவர்கள் அடுத்தவர்கள் கண்களுக்கு பாவிகளாகத் தென்பட்டாலும் இயேசு இவர்களைத் தீர்ப்பிடவில்லை. தனது அன்பையும் இரக்கத்தையும் வெளிப்படுத்தி இவர்களை ஒப்புரவிற்கு அழைத்து வந்தார். சிலுவையில் தொங்கியபோதுகூட இயேசுவின் மனநிலை தெளிவாகவே இருந்தது.

எமது மனநிலை

அடுத்தவர் பற்றி நாம் கொண்டிருக்கும் மனநிலையே அவர்களைத் தீர்ப்பிடவோ ஏற்றக்கொள்ளவோ செய்யும். அடிப்படையில் தீர்ப்பிட நான் தகுதியற்றவன், தகுதியற்றவள் என நான் உணரவேண்டும். இதை உணர்ந்து ஏற்றக்கொண்டால் அடுத்தவர் நல்லவர், என் சகோதர சகோதரி, என் உடன்பிறப்பு, இரக்கம் காட்டப்பட வேண்டியவர் என்று மட்டும் நான் தீர்ப்பிடுவேன். வாழ்ந்து காட்டுவேன்.

பொன்விதி

தீர்ப்பீடுதல் பற்றிக் கூறிய இயேசு இன்றைய நற்செய்தியில் பொன்விதியை முன்வைக்கிறார். அனைத்துச் சட்டங்கள், முறைமைகளையும்விட இப்பொன்விதி முக்கியத்துவம் வாய்ந்தது. அனைவராலும் கடைப்பிடிக்கப்பட வேண்டியது.

முழுமையான அன்பு

தன்னை அன்பு செய்யாதோர் இவ்வலகில் இருக்க மாட்டார்கள். அவ்வாறு இருந்து தம்மை வெறுத்து தற்கொலை செய்யுமளவிற்குச் சென்றாலும் தப்பிக்க ஏதாவது சிறு வழியிருந்தாலும் அவற்றைப் பயன்படுத்தவே செய்வார். மனித வாழ்வு தனித்த ஒரு தீவு அல்ல. அது அடுத்தவரோடு பின்னிப்பிணைந்தது. நான் அடுத்தவரை நம்பியும், அடுத்தவர் என்னை நம்பியும் வாழ்வதே மனித வாழ்வு. எனது வாழ்வில் நான் விரும்புவதைப் போலவே வாழ்வு அமைந்து விடவேண்டும், அவ்வாறே அடுத்தவர் என் விருப்பம்போல செயல்பட வேண்டுமென நாம் விரும்புவதுண்டு. இது இயல்பு. இதைத் தெளிவாகத் தெரிந்திருந்தும் பல தடவைகளில் நாம் சுயநலவாதிகளாகவே இருந்துவிடுகிறோம். அடுத்தவர் எமக்கு நன்மைகள் பல செய்யவேண்டுமென நினைக்கும் நாம் அவர்களும் அதையே எண்ணுகின்றனர், எதிர்பார்க்கின்றனர் என்பதை உணரத் தவறிவிடுகிறோம்.

அன்பு பற்றி தாய் பவுல் கொரிந்தியருக்கு எழுதிய முதல் மடலில் 13ம் அதிகாரத்தில் குறிப்பிடுகிறார். அன்புதான் அனைத்தையும் வெல்லக் கூடியது. அன்பைப் பெறுவது இலகு. ஆனால் கொடுப்பது சற்று கடினமானது.

பல மதங்களில் இக்கருத்து வித்தியாசமாகவே சொல்லப்பட்டுள்ளது. 'பிறர் உங்களுக்கு எதை செய்யக்கூடாது என விரும்புகிறீர்களோ அவற்றை நீங்களும் அவர்களுக்குச் செய்யாதீர்கள்.' இயேசுவோ உடன்பாடாக கூறுவதன் மூலமாக பொன்விதிக்கு மெருகூட்டுகின்றார்.

நன்மை - தீமை

அடுத்தவர்க்கு தீங்கு செய்யாமல் விலகி நிற்பது இலகு. ஆனால் எமது தனிப்பட்ட முயற்சியினால் அடுத்தவரிடம் சென்று அவர்களுக்கு நன்மை செய்வதென்பது கடினமானது. இயேசுவின் இந்த பொன்விதி செயல்பாடுள்ள நன்மைத்தனங்களுக்கும் இரக்கத்திற்கும் அடிப்படையாகும். இதையே நாம் தினமும் இறைவனிடமிருந்து பெறுகிறோம், அனுபவிக்கிறோம். ஒரு நல்ல இரக்கம் நிறைந்த செயலை நினைத்து இன்று செயல்படுத்திக் காட்டுவேன்.

இறைவாக்குப் பணி

போலி இறைவாக்கினரைக் குறித்து எச்சரிக்கையாக இருக்கும்படி இயேசு பணிக்கிறார். இவர்களை இவர்களது செயல்களைக் கொண்டே இனம்கண்டுவிட முடியும்.

இறைவாக்கினர்

பழைய ஏற்பாட்டில் இறைவாக்கினரின் பங்கு அளப்பரியது. இறைவாக்கினர் கடவுளுக்கும் மனிதருக்கும் தொடர்பாளராவார். இவர்களின் தன்னிடமுள்ளதைப் பேசுவதில்லை, இறைவனிடமிருந்து பெற்றுக்கொண்டதையே பேசுவார். இறைவாக்கினர் என்றால் வரவிரும்பதைப் பேசுவவர் என்றே நாம் எண்ணுவதுண்டு. ஆனால் இறைவாக்குரைப்பது என்பது கடவுள் பெயரால் கடவுளின் செய்தியைக் கொடுப்பதாகும். இப்பணிக்காக பழைய ஏற்பாட்டில் பலர் அழைக்கப்பட்டனர். இது ஒரு அழைப்பு, அருள் நிறைந்த பணி. சமூகத்தின் நன்மைக்காக கிடைக்கும் ஒரு பணி.

'யாவே கூறவது இதவே,' என்று விவிலியத்தில் இறைவாக்கினரும் 'இது அண்டவரின் அருள்வாக்கு' என்று இன்று நாமும் கூறுகிறோம். திருமுழுக்கு யோவான் கடைசி இறைவாக்கினராகக் கருதப்பட்டார். இன்று கிறிஸ்தவர் நாம் இறைவாக்குப் பணியைத் தொடர்கின்றோம். இறைவாக்குப்பணி (நற்செய்தி பறைசாற்றதல்), குருத்துவப்பணி (வழிபாட்டில் இறைவனைப் புகழ்தல்), அரசு பணி (பணிவாழ்வு) ஆகியன கிறிஸ்தவர்க்கு கொடுக்கப்படும் முக்கிய மூன்று பணிகளாகும். எந்த சூழ்நிலைகளிலும் தமதுயிரையும் பாராமல் அரசனாயினும் மக்களாயினும் நேரடியாக உள்ளதை உள்ளபடி எடுத்துரைத்தனர் உண்மை இறைவாக்கினர் (யோவே 2: 12-14, ஆமோ 8: 4-14, 2சாமு 12: 1-15).

போலி இறைவாக்கினர்

அரசரும், மக்களும் கேட்க விரும்புவதை மட்டும் கூறி மக்களுடைய பாராட்டுகளையும், மதிப்பையும் பெற்ற போலி இறைவாக்கினரும் அன்று இருந்தனர். இவர்களது போலித்தன்மையை இவர்களது செயல்களிலிருந்தே மக்கள் அறிந்துகொண்டனர்.

நான் யார்?

இறைவாக்குப் பணிக்கு அழைக்கப்படும் நான் எந்தநிலையில் இருக்கிறேன். எனது வாக்கு செல்லுமா? எனது வாக்கிற்கும் வாழ்விற்கும் சம்பந்தமில்லையெனில் என்னை நானே மீளாய்வு செய்ய வேண்டும்.

திருமுழுக்கு யோவான் பிறப்பு

அழைப்பு பலருக்கும் பல நிலைகளில் வருகின்றது. இங்கு திருமுழுக்கு யோவானின் அழைப்பு அவரது பிறப்பிற்கு முன்னமே அறிவிக்கப்படுகின்றது. அவரது பணியை இயேசுவே பெரிதும் பாராட்டினார்.

அழைப்பு

முதல் வாசகத்திலே எசாயா தனது அழைப்பு பற்றி விபரிக்கிறார். கருப்பையில் இருக்கும்போதே ஆண்டவர் என்னை அழைத்தார், பெயர் சொல்லி அழைத்தார், உருவாக்கினார், பாதுகாத்தார், பெருமைப்பட்டார். சிறப்பான பணிக்கென ஆபிரகாம், மோசே, அரசர்கள், இறைவாக்கினர், நீதிபதிகள் என்று பழைய ஏற்பாட்டிலும், யோசேப்பு, மரியா, யோவான், திருத்தாதர்கள் புதிய ஏற்பாட்டிலும் அழைக்கப்பட்டனர். பவுவம் தனது அழைப்பு பற்றி கூறும்போது 'தாயின் வயிற்றில் இருந்தபோதே என்னைத் தமக்கென ஒதுக்கிவைத்துத் தமது அருளால் என்னை அழைத்த கடவுள்...' (கலா 1: 15) என்றார்.

திருமுழுக்கு யோவான்

இவரது பிறப்பு நிகழ்வுகளும் பெயர் வைத்தலும் இறைவனின் ஆற்றலையும் செயலையும் குடும்பத்தினருக்கும் உறவினர்க்கும் வெளிப்படுத்தியிருக்கும். இவரது அழைப்பின்போதும் பிறப்பின்போதும் பலரும் மகிழ்ந்தனர். திருமுழுக்கு யோவான் ஆரம்பத்தில் கிறிஸ்துவுக்கு முன்னோடியாக பணியாற்றி மக்களை மனமாற்றத்திற்கென அழைத்தார். அவரது வாழ்வையும், போதனையையும் கேட்ட பலர் மனம்மாறி திருமுழுக்குப் பெற்றனர். தனது பணியில் எதிர்ப்புகள் வந்தாலும் தளராத உண்மைக்கு சான்று பகர்ந்து, சிறையில் இருந்து, சூழ்ச்சியின் காரணமாக தலை வெட்டுண்டு இறந்தார் (மத் 14: 1-12).

எமது அழைப்பு

நாம் மனிதராக இவ்வுலகில் பிறந்தது ஓர் அழைப்பு, கிறிஸ்தவராக திருமுழுக்குப் பெற்றது ஓர் சிறப்பான அழைப்பு. குருத்துவம், துறவறம் என்பது கிறிஸ்தவத்தில் வரும் விசேட அழைப்பு. எதுபோன்ற அழைப்பு என்பது முக்கியமல்ல. மாறாக, எந்த நிலையில் அழைக்கப்பட்டாலும் எனது வாழ்வின் மூலமாக நான் இயேசுவிற்கு சாட்சியாக இருக்கிறேனா என்பதே முக்கியம்.

அழைப்பை உணர்ந்து எம்மை அர்ப்பணிப்போம்.

சிருத்தத்தை நோயல் இம்மானுவேவல்

விசுவாச வெளிப்பாடு

நம்பிக்கையோடு இயேசுவிடம் வந்த தொழுநோயாளர் ஒருவர் தனது விசுவாசத்தை வெளிப்படுத்தி நோய் நீங்கப் பெற்றார்.

தொழுநோயாளரின் இரஞ்சல்

அக்கால கட்டத்தில் தொழுநோயாளர் என்பவர் சமுதாயத்தால் புறக்கணிக்கப்பட்டவர். ஊரை விட்டுப் புறம்பாகத் தள்ளி வைக்கப்பட்டவர். தொழுநோய் என்பது பாவத்திற்கான தண்டனையாகவே கருதப்பட்டது. தீண்டத்தகாதவன், தீட்டுப்பட்டவன், பாவி, அருவருப்பானவன் இவைகளே தொழுநோயாளர்களுக்கு வழங்கப்பட்ட பெயர்கள். ஒருவருக்கு தொழுநோய் பற்றிக்கொண்டால் அவருக்கு வாழ்வில் விமோசனமே கிடையாது. மரணம் மட்டும் அவரது நிலை அவலநிலைதான். ஆனால் இந்த தொழுநோயாளரோ இயேசுவில் நம்பிக்கை வைக்கிறார். அவரால் அவனைக் குணமாக்க முடியும் என விசுவசிக்கிறார். அதன் வெளிப்பாடாக 'ஐயா, நீர் விரும்பினால் எனது நோயை நீக்க உம்மால் முடியும்' என உரக்கக் கூக்குரலிடுகிறார். மண்டியிட்டு இயேசுவின் இரக்கத்தை இரஞ்சுகிறார்.

இயேசுவின் இரக்கம்

நீதிமான்களையன்று பாவி்களையே தேடிவந்த இயேசு தன் மகனின் கூக்குரலுக்குச் செவிமடுக்கிறார். அவனது மன வேதனையையும், சமுதாயம் அவரை நடத்திய விதத்தையும் கண்டு மனம் நெகிழ்கின்றார். அத்துடன் அவரது தணிவையும், குணம்பெற வேண்டுமென்ற விருப்பத்தையும் மெச்சுகின்றார். எல்லாவற்றிற்கும் மேலாக அவரது விசுவாசத்தைக் கண்டு அக மகிழ்கின்றார். ஆதலால் 'நான் விரும்புகிறேன், உமது நோய் நீங்குக,' என அவரைத் தொட்டுக் குணப்படுத்துகின்றார்.

நம் வாழ்விற்கு

சமூகக் கண்ணோட்டத்தில் நாம் ஒடுக்கப்படலாம், வெறுக்கப்படலாம், தூற்றப்படலாம், புறக்கணிக்கப்படலாம். ஆனால் இயேசுவின்மேல் நாம் கொண்டுள்ள விசுவாசம் நமக்கு வெற்றி தரும், மீட்பைத் தரும். நாம் விழும்போதெல்லாம் கைதந்த தூக்கிவிடும். எனவே நாம் எதற்கும் அஞ்சவேண்டியதில்லை. குணமாக்கவல்ல இயேசுவில் நம்பிக்கை வைப்போம். அடுத்தவரை எந்த நிலையிலும் பரிவோடு ஏற்றுக்கொள்வதன் மூலமாக இயேசுவின் இரக்கத்தை நாமும் வாழ்ந்து காட்டுவோம்.

விசுவாசம்

நாற்றுவர் தலைவர் ஒருவர் இயேசுவிடம் வந்து தனது பணியாளரை குணமாக்குமாறு பணிவோடும் நம்பிக்கையோடும் வேண்டி நன்மையடைந்த நீகழ்ச்சி இன்றைய நற்செய்தியில் காணலாம். இயேசுவின் வார்த்தையில் நம்பிக்கை வைத்த இவரது அளப்பரிய துணியை இயேசு பாராட்டினார்.

பிற இனத்தவரின் விசுவாசம்

நாற்றுவர் தலைவர் ஒரு பிற இனத்தவர். யூத மதத்தைப் பற்றியோ, அதன் சட்ட திட்டங்கள் பற்றியோ எதனையும் முழுமையாய் அறியாதவர். அதிகாரத்தைக் கையில் கொண்டிருப்பவர். நூறு பணியாளர்கள் அவர் கட்டளைக்குக் கீழ்ப்படியும் அளவுக்கு சமுதாயத்தில் அந்தஸ்துள்ளவர். அப்படிப்பட்டவர் இயேசுவை நாடி வருகிறார். தன் பணியாளனுக்காய் இயேசுவின் உதவியைக் கோருகின்றார். இயேசு அவர் இல்லத்திற்கு வருவதாக கூறியபோது அவரை எதிர்கொள்ள தான் தகுதியற்றவர் எனக்கூறி தனது தாழ்ச்சியையும், அடக்கத்தையும் கோடிட்டுக் காட்டுகிறார். அத்துடன் மிக முக்கியமாக இயேசுவின் வார்த்தை வல்லமையில் நம்பிக்கை வைக்கிறார்.

இயேசுவின் பாராட்டுப் பொழிவு

உண்மை விசுவாசம் எங்குள்ளது என்பதை இயேசு சுட்டிக்காட்டுகின்றார். விசுவாசம் கொள்ளவேண்டியவர்களோ மந்த நிலையில் இருக்க, பிற இனத்தவரொருவர் விசுவாசத்திற்குச் சான்று பகரக் கண்டு உளம் மகிழ்கிறார் இயேசு. நாற்றுவர் தலைவரின் சமூக அந்தஸ்தைவிட இயேசுவின் பாராட்டு அவரை மக்களினங்களுக்கெல்லாம் ஒரு உதாரண புருஷனாக்குகின்றது. அவர் இயேசுவிடம் வந்தார், விசுவாசத்தால் வென்றார், மகிழ்வுடன் சென்றார்.

நமது விசுவாசத்தின் மறைபொருள்

நாற்றுவர் தலைவரின் விசுவாசம் நமக்கு ஒரு பெரும் சவாலே. நாம் பெற்றுள்ள விசுவாசம் இறைவன் தந்த கொடை, அன்புப் பரிசு. அவ் விசுவாசத்தைப் பெயரளவில் மட்டும் வைத்துக்கொண்டு செயலில் காட்டாவிட்டால் நாமும் இறுதியில் பரிதாபத்துக்குரியவராவோம். நமக்கு கிடைக்க இருப்பதை இழந்தாவிடுவோம். நாம் எதிர்கொள்ள விரும்பாத ஓர் சூழலுக்குள் தள்ளப்படுவோம். எனவே கையிலுள்ள விசுவாசத்தைப் பயன்படுத்தி மெய்யான இறைவனின் அருளைப் பெறுவோம்.

சீடத்துவம்

சீடத்துவம் பற்றி இன்றைய வாசகங்கள் கூறுகின்றன. எலியாவின் அழைப்பை முதல் வாசகத்திலும், ஒருவருக்கொருவர் அன்பின் அடிமைகளாக இருக்க வேண்டும் என தாய பவுல் இரண்டாம் வாசகத்தில் அழைப்பு விடுப்பதையும் நாம் வாசிக்கின்றோம். உலகப் போக்கில் வரக்கூடிய மனநிலையையும் இயேசு தரும் சீடத்துவத்தையும் இன்றைய நற்செய்தியில் நாம் காணலாம். உண்மைச் சீடத்துவம் என்பது சவால்கள் நிறைந்தது.

இறைவாக்கு சீடத்துவம்

இறைவாக்கினர் ஒவ்வொருவரும் இறைவனால் விஷேடமாக தெரிவு செய்யப்படுபவர்கள். இறைவனின் வார்த்தையையும் அவரது திட்டங்களையும் மக்களுக்கு எடுத்தரைக்கும் உன்னதமான பணியில் ஈடுபடுபவர்கள் இவர்கள். அதனால்தான் இறைவாக்கினர்களை கடவுளுக்கும், மனிதருக்கும் இடையேயுள்ள தொடர்பாளர்கள் எனக் குறிப்பிடுகின்றோம். இறைவாக்குப் பணியென்பது இலகுவான தொடர்பாளர்கள் எனக் குறிப்பிடுகின்றோம். இறைவாக்குப் பணியென்பது இலகுவான பணியல்ல. போராட்டங்கள், பிளவுகள், பிரிவினைகள், சூழ்ச்சிகள், எதிர்ப்புகள் மத்தியில் எடுத்துரைக்கப்பட வேண்டிய பணியே இறைவாக்குப் பணி.

இப்பணியை மேற்கொள்கையில் நண்பர்களைவிட எதிரிகள்தான் அதிகம்ருப்பார்கள். கல்லெறி, கசையடி, சிறைவாசம், பசி, பட்டினி எல்லாம் இப்பணியில் சகஜம். இப்பணிக்காக உயிரைக்கூட துறக்க வேண்டிய சந்தர்ப்பங்கள் நிறையவே எதிர்ப்பும். ஆயினும் இப்பணி தனி மனிதர் ஒருவரால் மட்டுமே மேற்கொள்ளப்படுவதில்லை. இறைவனின் வலிய கரம் இறைவாக்கினரோடு எப்போதும் செயற்படும். இறைவன் பயன்படுத்தும் ஒரு கருவியே இறைவாக்கினன். ஆதலால் இப்பணியின் முழு செயற்பாடும் இறைவனையே சாரும். தன் திட்டம் நிறைவேறவே இறைவன் எப்போதும் வழிசமைப்பார்.

உலக சீடத்துவம்

அதிகார வெறியும், ஆணவ ஆதிக்கமும் கொண்ட இவ்வுலகிற்கு சீடர்களாய் இருப்பது மிக இலகு. தன்பயில்லை, தாயரில்லை, இடரில்லை, வேதனையில்லை, சோதனையில்லை. எல்லோரும் தலைவர்கள், எல்லோர்

சொல்வதும் சட்டம். பணம், புகழ், அந்தஸ்து, அதிகாரம், அரக்கத்தனம், அடக்குமுறை இவைகள்தான் எதிர்பார்க்கப்படும் தகமைகள். வேலைக்கான கூலியுண்டு, அதாவும் இவ்வுலகிலேயே உண்டு. ஊரோடு ஒத்துப்போனால் ஒரு பிரச்சனையுமில்லை. நீதி, நியாயம், நேர்மை, சமத்துவம் என்பன ஓரங்கட்டப்பட்டுவிடும். கட்டுக்கோப்பான வாழ்க்கையில்லை. மாறாக, கட்டாக்காலி வாழ்க்கை, போதிக் கத் தெரிய வேண்டியதில்லை. மாறாக, பொய்ப் பிரச்சாரங்கள் செய்தாலே போதும், உலகப் போக்கிற்கும், உயிர்ற்ற வழிபாட்டிற்கும் தூயிருவதுதான் முக்கிய கடமை. அதை நிறைவேற்றினால் உலக இன்பங்கள் வந்து வீட்டுக் கதவைத் தட்டும். உலக சீடத்துவத்தின் வாயில் அகன்றது. அதனுடாக செல்பவர்களும் அதிகமாக உள்ளனர்.

இயேசுவின் சீடத்துவம்

உலக சீடத்துவத்திற்கு முற்றிலும் எதிர்மாறானது இயேசுவின் சீடத்துவம். அன்பை அடித்தளமாகக் கொண்டது. தியாகத்திலிருந்து ஊர்றெடுப்பது இது. சிலுவை வழியே மீட்பின் வழி எனும் உண்மையை தாரகை மந்திரமாகக் கொண்டது. இவ்வழியில் செல்கையில் நிச்சயமாக துன்பம், தயர், இடர், வேதனை, சோதனை எல்லாம் குறுக்கிடும். இருப்பினும் துன்புறுத்தப்பட்டாவும் கைவிடப்படுவதில்லை. வீழ்த்தப்பட்டாவும் அழிவுறுவதில்லை.

விசுவாசத்திற்கு சான்று பகர அழைக்கப்படும் வாழ்க்கை இது. சாட்சி வாழ்க்கையின் கைமாறு அளவிட முடியாதது. இவ்வுலகில் இன்பம் மறுக்கப்பட்டாவும் மறுவுலகில் அது இரட்டிப்பாகக் கிடைக்கும். மற்றவரின் தாற்றுதலுக்கும், பழிந்துரைக்கும் ஆளாக வேண்டியிருக்கும். ஏற்றுக் கொள்ளப்படாத, புரிந்துகொள்ளப்படாத வேளைகளும் அதிகரிக்கும். இயேசு ஒருவரே ஆண்டவர், மீட்பர் என முழங்க வேண்டும். உலக மாயைக்கும், இச்சைக்கும் எதிராய் போர் தொடுக்க வேண்டும். நற்செய்தியை அறிவிப்பதும் அதை வாழ்ந்து காட்டுவதுமே முக்கிய கடமையாகும். இது ஒடுக்கமான குறுகிய வாயிலைக் கொண்டது. இதனுடாக நழைய முயல்பவர் ஒரு சிலரே.

நான் யாருடைய சீடர்

எமக்கு முன்னால் இரண்டு வழிகள் திறந்துவிடப்பட்டுள்ளன. ஒன்று உலக சீடத்துவம், மற்றையது இயேசுவின் சீடத்துவம். இவையிரண்டும் வாழ்விற்கான இரு வழிகள். ஒன்று சாபக்கேட்டையும், மரணத்தையும் கொணரும். மற்றையது இறையருளையும், நிலைவாழ்வையும் பொழியும். தெரிவு செய்யும் உரிமை நம் கையில். எனவே தாய் பவுல் கூறுவதுபோல உடல் இச்சையின்படி வாழாமல் தாய் ஆவியில் வாழ வேண்டும். ஏனெனில் உடல் இச்சை சொல்கிறது, தாய் ஆவி வாழ்வளிக்கிறது. ஆகையால் இயேசுவின் சீடத்துவத்தில் பங்கேற்க மற்ற அனைத்தையும் துறப்போம். புதுவாழ்வு காண்போம்.

அழைப்பு

இயேசுவைப் பின்தொடர விரும்பியவர்களின் நிலை குறித்து நற்செய்தியில் நாம் வாசிக்கிறோம். ஒருவர் பின்தொடர விரும்புகிறார். அடுத்தவர் பின்தொடர்வதை பிற்போட முனைகிறார்.

பின்தொடர விரும்பிய ஒருவர்

இயேசு வீடுக்கும் சீடத்தவமென்பது இலகுவானதும், வசதியுமானதும் அல்ல. இதற்கு அர்ப்பணிப்புக்கள், ஓறுத்தல்கள் அவசியம். உலக பாதுகாப்போ பாராட்டுதல்களோ கிடையாது. எதிர்பார்க்கவும் கூடாது. இயேசுவிற்கே இல்லம் என்று கூற இடம் இருக்கவில்லை. அவர் எங்கும் சென்றார், போதித்து நன்மைகள் பல செய்தார். இதனால் மக்கள் அவரைப் பின்தொடர்ந்த வண்ணமே இருந்தனர். ஆன்மீக தாகம் இவர்களுக்கு. நாம் எமது நண்பர்களை, செல்வங்களை, நேரத்தை இழக்க வேண்டிவரும். ஆயினும் இயேசுவில் வரும் சீடத்தவமென்பது நிலையான வாழ்விற்கு ஒரு ஆழமான அடித்தளம். நிறைவான பரிசுகளையும் பெற்றுத்தர வல்லது.

பின்தொடர விரும்பிய மற்றொருவர்

இவர் இயேசுவை உடன் பின்தொடர விரும்பாமல் பிற்போடப் பார்க்கின்றார். இவர் தனது தந்தையை அடக்கம் செய்துவிட்டுவர அனுமதி கேட்டிருக்கலாம் அல்லது தனது தந்தை இறக்கும்வரை பிற்போட்டிருக்கலாம். ஏன்?

1. இவர் குடும்பத்தில் மூத்த பிள்ளையாக இருந்தால் தந்தையின் மரணத்திற்குப்பின் அவரது சொத்தை தனதாக்க சந்தர்ப்பமுண்டு.
2. தந்தையின் வியாபாரத்தை அல்லது தொழிலை தொடராமல் இயேசுவைப் பின்தொடர்ந்தால் தந்தையின் கோபத்திற்கும், சாபத்திற்கும் ஆளாக நேரிடும் என்பதால்.

குடும்பமோ, சொத்தோ, பாதுகாப்போ எதுவாயினும் இவருக்கு இயேசுவை உடனேயே பின்தொடர இஷ்டமில்லை. இக்காரணங்கள் இயேசுவை திருப்திப்படுத்தவில்லை.

இயேசுவில் சீடத்தவமென்பது எந்நிலையையும் எவ்வித பற்றுக்களையும் கடந்து நிற்பது. குடும்பமோ, பாதுகாப்போ தடையாக இருக்கக்கூடாது. அவர் வீடுக்கும் சவால், 'எனது முன்னுரிமை இயேசுவா, உலகா?' என்று என்னையே கேட்டுத் தடுமாற வைக்கும். முழுமையான அர்ப்பணத்தை எதிர்பார்க்கும் அழைப்பே இயேசு தரும் அழைப்பாகும். ஏற்கக் தயாரா?

திருத்தாதர்களான தாய் பேதுரு, பவுல் பெருவிறா

வெளித்தோற்றத்தையல்ல உள்மனதையே நோக்குபவர் இறைவன்.

பேதுரு: சாதாரண மீன்பிடித் தொழிலாளி. கல்வித் தகமை குறைந்தவர். கடல், மீன், வலை, வியாபாரம் இவற்றைத் தவிர வேறு எதைப்பற்றியும் கவலைப்படாதவர். பெயர், புகழ், அந்தஸ்து எதுவுமில்லை. இருப்பினும் தன் தொழிலில் விசுவாசமும், பற்றுறுதியும் கொண்டவர். இயேசுவின் அழைப்புக்குச் செவிமடுக்கின்றார். அனைத்தையும் விட்டுவிட்டு அவரைப் பின்செல்கிறார், திருத்தாதராகின்றார்.

பவுல்: கல்விமான், உயர் குடியில் பிறந்தவர், செல்வந்தர், அரசியல் செல்வாக்கு உடையவர். யூத சட்ட திட்டங்களை பிழையின்றி நுணுக்கமாக கற்று கடைப்பிடித்து வந்தவர். இதன் காரணமாக யூத மதத்திற்கு முரண்பட்ட கிறிஸ்தவர்களைத் தன்புறத்துகிறார். தமஸ்கு சாலையில் இயேசுவின் அழைப்பைப் பெற்று (திப 9: 1-19), கிறிஸ்தவிற்காக வாழ்ந்தார்.

சாதாரணமானவர்களின் அசாதாரணச் செயல்

பேதுருவும் பவுலும் நற்செய்தியை யூதருக்கும் பிற இனத்தவர்க்கும் துணிவுடன் பறைசாற்றினர். இயேசுவே மெசியா, உயிருள்ள கடவுளின் மகன் என சான்றபகர்ந்தனர். இயேசுவின் பெயரால் புதுமைகளும் வல்ல செயல்களும் செய்தனர். இறுதியில் இருவரும் சிறைப்பிடிக்கப்பட்டனர், தன்புறத்தப்பட்டனர், இயேசுவிற்காய் இரத்தம் சிந்தி மரித்தனர்.

விசுவாசத்திற்கான பரிசு

பேதுருவின் விசுவாச அறிக்கைக்கும், அதற்கு சான்று பகர்ந்து வாழ்ந்த வாழ்க்கைக்கும் பரிசாக இயேசு அவரை திருச்சபைக்கு தலைவராக்குகிறார். அதேபோல பவுலுக்கான கைமாறும் அளிக்கப்பட்டது. பவுல் கூறுவதுபோல 'இனி எனக்கென வைக்கப்பட்டிருப்பது நேரிய வாழ்விற்கான வெற்றிவாகையே' அவருக்கான பரிசு (2திமொ 4: 8).

எமது வாழ்விற்கு

எனவே நாமும் மகிழ்ந்திருக்கலாம். நம் விசுவாசத்திற்கும் பரிசண்டு. இருப்பினும் இயேசுவின் உயிர்ப்பு மகிழ்வில் நாம் பங்கெடுக்க வேண்டுமாயின் அவரது பாடுகளிலும் பங்கெடுத்தாக வேண்டும். ஏனெனில் சீலுவை வழிதான் மீட்பின் வழி. அவ்வழிதான் பேதுருவுக்கும், பவுலுக்கும் மீட்பைக் கொடுத்தது. எனவே நம் மீட்பு நம் கையில். வாழ்வோம் வாழ்ந்து காட்டுவோம்.

இயேசுவின் அதிகாரம்

இயேசு பேய் பிடித்த இருவரை நலமாக்குகின்றார். கலிலேயாக் கடலின் தென்கிழக்குப் பகுதியில் அமைந்ததே கதரேனர் வாழ்ந்த பகுதி. இவர்கள் பெருமளவில் பிற இனத்தவரே. பன்றிகள் அசுத்த, தீட்டுப்பட்ட மிருகம் எனக் கருதி யூதர்கள் பன்றி வளர்ப்பதில்லை. பிற இனத்தவரே வளர்ப்பர். இப்பின்னணியில் இயேசு சட்டங்கள், முறைமைகளையும் கடந்து இருவரிலிருந்து பேய்களை ஓட்டுகின்றார்.

இயேசு எதிர்கொண்ட இருவர்

பேய் பிடித்திருந்த இவர்கள் இருவரும் யூதரின் சடங்குச் சட்டங்களின்படி மூன்று வகைகளில் தீட்டுப்பட்டவர்கள்.

1. இவர்கள் பிற இனத்தவர் (யூதரல்ல). யூதரல்லாதவர் அனைவரும் பிற இனத்தவர் என்றும், கடவுளால் சபிக்கப்பட்டவர்கள் என்றும், சிலைவழிபாட்டுக்காரர் என்றும் யூதர் கருதி இவர்களை வெறுத்து ஒதுக்கி வந்தனர்.

2. இவர்கள் பேய் பிடித்தவர்கள்: பேய்கள் என்பது கடவுளுக்கு எதிராகச் செயல்படும் தீய சக்திகளே. இவை சாத்தானின் கட்டுப்பாட்டுக்குட்பட்டவை. இவை மனிதரை பாவம் செய்யத் தூண்டும். அழிவே இவைகளின் நோக்கம்.

3. இவர்கள் சவக்காலையில் வாழ்ந்தனர்: இறந்தவர் உடல்களை அடக்கம் செய்யும் இடம் சவக்காலை. அன்று தொட்டு இன்றுவரை மக்கள் போக விரும்பாத இடமென்றால் சவக்காலையானது.

ஆயினும் இயேசு உதவி செய்யத் தயங்கவில்லை, மறுக்கவுமில்லை. மக்களிடம் விசுவாசம் இருந்ததோ இல்லையோ இயேசு செயல்பட்டார். அவரது செயலும் பல உண்மைகளை வெளிப்படுத்தின.

1. இயேசு ஆண்டவர், இறைமகன். இதை பேய்களே அறிக்கையிட்டன.
2. பேய்களும் அவருக்கு அஞ்சி நடுங்குகின்றன.
3. இறையாட்சி உலகில் மலர்ந்துவிட்டது, வளர்கின்றது.
4. அலகையில் வீழ்ச்சி தொலைவில் இல்லை. அவற்றை அழித்து உலகை மீட்க இயேசு வந்துவிட்டார்.

வாழ்க்கைக்கு

இயேசுவின் வருகை யூதருக்கு மட்டுமல்ல, உலக மக்களுக்கும் மீட்பைக் கொண்டுவந்தது. அவரில் நம்பிக்கை வைத்து மீட்படைவோம்.

சகோதரர் அன்டோனினுஸ் யூலியன்

முதலாம்

பாவங்களால் ~ தீமையும், நண்பர்களால் ~ நன்மையும்
பன்னிப்பால் ~ விடுதலையும், அது இயேசுவால் மட்டும்.

வேதாகமமும்

1ம் இறைவாக்கு: இறைவாக்கினர் ஆமோஸ், பெத்தேலின் குருவாகிய அமாட்சியாவுக்கு, இஸ்ரவேலுக்கும் அவன் வீட்டாருக்கும் நிகழப்போகும் கொடுரத்தை எடுத்துரைக்கின்றார்.

நற்செய்தி: இயேசு முடக்குவாதமுற்றவனைக் குணப்படுத்துகின்றார்.

விளக்கமும்

'நீயோ புனிதமற்ற நாட்டிலே மாண்டு போவாய். இஸ்ரவேல் தன் நாட்டுக்கு வெளியே அடிமையாகக் கொண்டு போகப்படும்' (ஆமோ 7: 17). காரணம் அவர்களுக்கிடையில் இருந்த அநீதியான செயற்பாடும், ஏழைகள் புறக்கணிக்கப்பட்டமையுமே.

இயேசுவின் வல்லமையை படிப்படியாக வெளிப்படுத்துகின்றார் தாய் மத்தேயு.

1. உடல் நோய்களைத் தீர்த்தவர் (மத் 8: 1-15).
2. இயற்கையை அடக்கியவர் (மத் 8: 23-27).
3. பேயின் சக்தியை அழித்தவர் (மத் 8: 28-33).
4. இப்போது பாவங்களுக்கு மன்னிப்பு வழங்கினார் (மத் 9: 1-8).

'உடல் நோய்க்குக் காரணம், மனித பாவமே' என்ற நிலைப்பாடு யூதர்கள் மத்தியில் இருந்தது. அதுதான் இயேசு 'உன் பாவங்கள் மன்னிக்கப்பட்டன' என்றார். உண்மையான பாவசங்கீர்த்தனம் எவராவது செய்தால் 95 வீதமான நோய்கள் எம்மைவிட்டு அகலுகின்றது. முடக்குவாதக்காரர் காய்ப்பாற்றப்பட்டது அவருடைய நண்பர்களின் விசுவாசத்தால். அடுத்தது இயேசுவால் உடல் நோயையும் குணமாக்க முடியும், ஆன்ம நோயையும் குணமாக்க முடியும்.

முடிவும்

நல்லதொரு பாவ சங்கீர்த்தனம், நம்மை மீட்டும். நண்பர்களின் நம்பிக்கையும் நமக்கு நலன்தரும். நம் நாதர் இயேசு அனைத்திற்கும் அரசர். எனவே நம்பிக்கை கொள்வோம், நலம் பெறுவோம்.

வாழ்க்கை வாழ்வதற்கே

முதலாம்

இனத்தைக் காட்டிக் கொடுப்பவன் ~ மின்சாரக் கம்பத்தில்
நாட்டைக் காட்டிக் கொடுப்பவன் ~ நடுக்கடலில்
மொத்தத்தில் அவன் துரோகி ~ மத்தேயு துரோகியா?

வேதாகமமும்

1ம் இறைவாக்கு: 'நீரல்லாத வறட்சியோ அன்று, அண்டவரின் வாக்குக் கிடைக்காத பஞ்சமே அது' (ஆமோ 9: 11). மற்றவனை சுரண்டி வாழ்ந்தால் இறைவார்த்தைக்கு அலைந்து திரிவீர்கள் என்கிறார் இறைவாக்கினர் ஆமோஸ். நற்சிபய்தி: மத்தேயுவை அழைத்து 'பலியை அல்ல, இரக்கத்தையே விரும்புகிறேன்' எனும் ஓசை இறைவாக்கினரின் கூற்றை இயேசு இயம்புகிறார்.

விளக்கமும்

அ. பலவிதமான வரிகள்:

~ நிலவரி, வருமானவரி, மனிதவரி: 14 தொடக்கம் 65 வயது வரையுள்ள ஆண்களும், 12 தொடக்கம் 65 வயது வரையுள்ள பெண்களும் வரி செலுத்த வேண்டும்.

~ பிரயாணவரி: மத்திய தெருவால் சென்றால் வரி, பாலத்தைக் கடந்தால் வரி, சந்தை, நகரம், துறைமுகம் நழைந்தால் வரி.

ஆ. மக்கள் ஏன் வரிகண்டுமோரை வெறுத்தனர்?

- ~ உரோமையருக்கு ஊழியம் செய்தமைக்கு,
- ~ அளவுக்கதிகமாக வரி வசூலித்தமைக்கு,
- ~ நேர்மையற்றவர்களாக, சுரண்டுபவர்களாக வாழ்ந்தமைக்கு,
- ~ கடின உள்ளம் படைத்தவர்கள் செயல்பட்டமைக்கு.

இ. மத்தேயு எதை இழந்தார், எதைப் பெற்றார் இயேசுவைக் கண்டபோது?

- வருவாயை இழந்தார் ~ மரியாதையைப் பெற்றார்.
- கொழிவை இழந்தார் ~ நல்ல எதிர்காலத்தைப் பெற்றார்.
- தன்னை இழந்தார் ~ இயேசுவைப் பெற்றார்.

முடிவும்

'நீ எதைக், கொணர்ந்தாய் கொண்டு செல்வதற்கு' (கீதாஞ்சலி). இயேசுவைக் காணாமட்டும் அவருடைய வார்த்தையைக் கேட்காமட்டும் மத்தேயு பாவி. ஆனால் கண்டபோது, கேட்டபோது அவருக்கு வெற்றி. எமது நிலையை மறப்போம், நிலையானவரைப் பிடிப்போம்.

திருத்தாதரான தாய தோமா
சித்தமே சத்தியமாகிறது

முதலாம்

பேதுருவென்றால் - மறுதலிப்பவர்,
யூதாஸ் என்றால் - காட்டிக் கொடுப்பவர்,
தோமா என்றால் - சந்தேகிப்பவர்,
யோனா என்றால் - சகுணக்காரன் - ஆனால்
இயேசு என்றால் அனைவரின் மீட்பர்.

வேதாகமமும்

1ம் இறைவாக்கு: நாமெல்லாம் இறைமக்கள். கிறிஸ்தவை மூலைக் கல்லாகக் கொண்ட கட்டடம் என்கிறார் தாய பவுல்.

நற்செய்தி: இயேசு தோமாவுக்குத் தோன்றதவும், தோமா விசுவசிப்பதும் சித்தரிக்கப்படுகின்றது.

விளக்கமும்

இயேசு பிரிப்பவரல்ல, பிணக்கு உண்டாக்குபவருமல்ல. மாறாக, அருளும் ஒற்றுமையும் தருபவர். எனவே கடவுளின் குடும்பத்தைச் சார்ந்தவர்களாக வாழ அழைக்கப்படுகின்றோம்.

தோமா மற்ற திருத்தாதர்களுடன் இல்லாதது அவரது குற்றமா அல்லது மற்றவர் தோமாவிடம் ஆண்டவர் தோன்றினார் எனக் கூறியது குற்றமா? அல்லது அவர் விலாவில் என் விரலை விட்டாலன்றி நம்பமாட்டேன் என்று தோமா கூறியது குற்றமா?

குற்றம் என்பதைவிட இவை அனைத்தும் ஆண்டவரின் சித்தம் என்று கூறுதல் பொருத்தமானது. உயிர்த்தெழுந்த ஆண்டவருக்கு சீடர்கள் ஒன்றாயிருக்கும்போது காட்சி கொடுத்தல் அல்லது தோன்றதல் கடினமல்ல. மாறாக, தோமா கண்டுதான் என்னை (இயேசுவை) விசுவசிக்க வேண்டுமென்று ஆண்டவர் சித்தம் கொண்டார், அதவும் அப்படியே ஆயிற்று.

முடிவும்

உலக நாட்டுத் தலைவர்களைப் பற்றிக் கதைத்து நேரத்தை வீணாக்குவதைவிட இயேசுவைக் காண முயற்சிக்கின்றேனா என எம்மையே கேட்போம். தோமா கண்டுதான் விசுவசிக்க வேண்டும், நாமோ விசுவசித்துத்தான் அவரைக் காணவேண்டும். இதுவே ஆண்டவரின் சித்தம்.

வொதுக்காலம் 14ம் ஞாயிறு

04 - ஆடி 2004

எசா 66: 10-14 திபா 66: 1-7, 16, 20 கலா 6: 14-18 லூக் 10: 1-12, 17-20

தொர்வு

முதலாம்

அதிபர்கள் தேர்வு ~ பாடசாலையில்,
அரசியல்வாதிகள் தேர்வு ~ பாராளுமன்றத்தில்,
ஆண்டவர் தேர்வு ~ பரலோகத்தில்,
தேடுவதும், தொடுவதும், தெரிவதும் தேவனே, தெரிந்துகொள்.

வேதாகமமும்

1ம் இறைவாக்கு: 'உங்கள் எலும்புகள் பசும்புல்போல் வளரும். ஆண்டவர் தம் ஆற்றலைத் தம் ஊழியருக்குக் காட்டுவார்' என எசாயா கூறுகின்றார்.

2ம் இறைவாக்கு: 'இயேசுகிறிஸ்துவின் சிவ்வையை அன்றி, வேறு எதைப் பற்றியும் ஒருபோதும் பெருமைப்பட மாட்டேன்' என்று கலாத்தியருக்கு எழுதிய மடலில் பவுல் கூறுகிறார்.

நற்செய்தி: இயேசு எழுபத்திரண்டு சீடர்களை அனுப்புகலையும், அவர்கள் மகிழ்வுடன் திரும்பி வருகலையும் தூய லூக்கா நற்செய்தியில் வாசிக்கிறோம்.

விளக்கமும்

எசாயா இறைவாக்கினர் கூறும் வார்த்தைகள் எருசலேமுக்குத் திரும்பி வந்திருந்த மக்களுக்கு உரைக்கப்பட்டவை. கடவுள் இஸ்ரவேலருக்கு அளித்த வாக்குறுதியை நிறைவேற்றுவார் என வலியுறுத்துகிறார் எசாயா. 'ஆண்டவர் தம் ஆற்றலைத் தம் ஊழியருக்குக் காட்டுவார்' (எசா 66: 14) எனும் வார்த்தை இயேசுவின் மூலம் அவருடைய மக்களும் சீடர்களும் வியகோவா தேவனின், யாவே தெய்வத்தின் ஆற்றலைக் காண்பர் எனக் காட்டுகின்றது. இதைத்தான் தூய பவுலும் கூறுகிறார்.

'உலகம் சிவ்வையில் அறையப்பட்டிருக்கின்றது. உலகைப் பொறுத்தவரையில் நானும் சிவ்வையில் அறையப்பட்டிருக்கின்றேன்' (கலா 6: 14) எனும் தூய பவுலின் வார்த்தைகள் அனைவரும் இயேசுவால் மீட்கப்பட்டுள்ளோம், அந்த மீட்பின் நற்செய்தியையே தானும் அறிவிப்பதாக பவுல் கூறுகின்றார். மீண்டும் பவுல் ஒரு இறை ஊழியன் எவ்வாறு நற்செய்தியின் பொருட்டு அடிமையாக வேண்டுமென்றும் கூறி சான்றாக 'என் உடலில் உள்ள தழும்புகள் நான் இயேசுவுக்கு அடிமை என்பதற்கு அடையாளம்' என்கிறார் (கலா 6: 17).

எழுபத்திரண்டு எனும் எண் அதன் முக்கியத்துவத்தை தன்னகத்தே கொண்டிருந்தாவும், இயேசு ஏன் பண்ப்பையோ, வேறு பையோ எடுத்துச் செல்லவேண்டாமென்று கூறினார் என்பதே அவசியமானது.

இதற்கான காரணம்

- அ. உலகப் பொருள்களால் தடையில்லாது நற்செய்தியைப் பரப்ப,
- ஆ. நலம் விசாரிப்பதில் நேரத்தை வீணாக்காமல் இருக்க,
- இ. ஊழியன் வசதியையும், இன்பத்தையும் தேடக்கூடாது,
- ஈ. கொடுக்கப்பட்ட ஊழியத்தில் கண்ணும் கருத்துமாய் இருக்க.

அவர்கள் திரும்பி வந்தபோது:

1. தற்பெருமை கொள்ள வேண்டாமென்கிறார்,
2. எல்லாம் ஆண்டவரின் செயல் என்கிறார்,
3. இறுதியாக விண்ணகத்தில் பெயர் எழுதப்பட்டிருக்கிறது என்கிறார்.

அரசாங்கத்தில் ஊழியராவது அன்றாட உணவிற்காக, ஆண்டவருக்கு ஊழியராவது அன்பைப் பரப்பிட. நற்செய்தி அறிவிப்பது அனைவரின் பணி, அதிலும் ஆண்டவர் தமக்குரியவரைத் தேர்ந்தெடுக்கிறார். ஆண்டவரின் ஊழியத்தில் ஓய்வு நாளில்லை, பகுதிநேர வேலையில்லை, பதவி உயர்வு இல்லை, சம்பள உயர்வு இல்லை. ஆனால் சாத்தானோடு போராட வேண்டும். சர்வ வல்லவருக்கு சாட்சியம் கூறும்போது சித்திரவதையும், சிக்கல்களும் ஏற்படும். ஆண்டவரின் ஊழியத்தில் இலக்கும் ஒன்றே, செய்தியும் ஒன்றே, செயற்பாடும் ஒன்றே. அதுதான் இயேசுவும், அவரது நற்செய்தியும்.

முடிவும்

பூக்கும் பூவெல்லாம் மாலையில் கோர்க்கப்படுவதமில்லை, கோர்க்கப்படுவதில் சிலது சிந்துவதுமுண்டு. சிந்தப்பட்டவை காலால் மிதிப்பதுமுண்டு. அவ்வாறே அழைத்தவம், ஊழியமும். அழைக்கப்பட்டோரெல்லாம் தேர்ந்துகொள்ளப்படுவதமில்லை, தேர்ந்து கொள்ளப்பட்டோரெல்லாம் நிலைத்திருப்பதமில்லை.

ஒவ்வொருவருக்கும் அழைப்பும் உண்டு, ஊழியமும் உண்டு. எல்லா அழைப்பும் அதனில் சிறந்துதான். அது இன்னும் சிறந்ததாக உருவெடுப்பது நான் இயேசுவோடு பணிசெய்யும்போது. தூய இன்னாசியார் லொயோலா சொல்வது போல 'இயேசுவின் அதி உன்னத மகிமைக்காக' எனக் கூறி எமக்கு கொடுக்கப்பட்ட அழைப்பிற்கேற்ப ஊழியம் செய்வோம், முயலுவோம்.

முதலாம்

சிலருக்கு நடிகரைத் தொட்டுப்பார்க்க ஆசை,
 சிலருக்கு விளையாட்டு வீரரைத் தொட்டுப்பார்க்க ஆசை,
 சிலருக்கு சமயத் தலைவர்களை தொட்டுப்பார்க்க ஆசை,
 இரத்தப் போக்குடைய பெண்ணுக்கோ ஆசையல்ல, ஆண்டவரில்
 அசையாத நம்பிக்கை.

வேதாகமமும்

1ம் இறைவாக்கு: 'நான் வானத்தின் வழியாய் மறுமொழி அளிப்பேன். அது நிலத்தின் வழியாய் மறுமொழி தரும்' (ஓசை 2: 21). அதாவது ஆண்டவர் தம் மக்கள் மீது அன்புகூர்கிறார், அது அவர்களை வாழ்விக்கும் என்கிறார். நற்செய்தி: இரத்தப் போக்குடைய பெண் குணமடைதலும் சிறுமி உயிர்பெறும் சம்பவமும் காட்டப்படுகிறது.

விளக்கமும்

அ. இரத்தப்போக்கு: (யூதர்களுக்கு) (லேவி 15: 25-27).

- அது கேவலமான, தாழ்ந்த ஒரு நோய்.
- பதினொரு சாபங்களுள் அதுவும் ஒரு சாபம்.
- இந்நோய் உடையவர்கள் துப்பரவற்றவர்கள், மற்றவரோடு உறவாட முடியாத.

ஆ. மேலாடை: (யூதர்களுக்கு)

- ஒருவனை யுகனாக வெளிக்காட்டும் ஆடை,
- தேர்ந்து கொள்ளப்பட்ட இனத்தின் ஆடையும், அடையாளமும்,
- கடவுளுக்கு தாங்கள் சொந்தமெனக் காட்டும் அடையாளம்.

இயேசுவோ இங்கு கைதையும் பார்க்கவில்லை, வீசுவாசத்தையும் நம்பிக்கையையும் கவிர. யூதர்களுக்கு இரத்தப்போக்கு இழிவானது. இறைவனுக்கோ அதுவே மாண்புமிகு விடயமாகிறது இன்று.

முடிவும்

இயேசு அன்று இரத்தப்போக்குடைய பெண்ணைக் குணமாக்கினார். அது வீசுவாசத்தின் அடையாளம். இன்று நான் அவரைத் தொடுகிறேனே? மனிதர்கள் நடுவில் அவர் வாழ்கிறார். எனவே சின்னஞ்சிறிய ஒருவருக்கு செய்கிற உதவியல்லாம் இயேசுவுக்கே செய்கிறோம்.

முதலாம்

பேய் ஓட்டியபோது - பேய்களின் தலைவர் என்றனர்,
நோய்களைக் குணமாக்கியபோது - நோக்கம் பிறையென்றனர்,
பாதம் கழுவினபோது - பாசாங்கு செய்கிறான் என்றனர்,
ஆனால் அவரோ அனைத்தையும் சிவ்வையில் மண்ணித்துவிட்டார்.

வேதாகமமும்

Iம் இறைவாக்கு: சிலைவழிபாட்டை வன்மையாகக் கண்டிக்கிறார் ஓசே இறைவாக்கினர். இறைச்சியின்மேல் மக்கள் விருப்பம் கொள்ளுகின்றனர். ஆனால் இறைவனை மறக்கின்றனர் என்கிறார்.

நற்செய்தி: பேச்சிழந்தவர் பேசினார். இயேசு கைவிடப்பட்டவர் மீது மனமிரங்கி அறவடையின் ஆண்டவரிடம் இன்னும் ஊழியர்களுக்காய் மன்றாடும்படி கேட்கிறார்.

விளக்கமும்

இயேசு அவரை பேச வைத்தபோது மக்கள் ஆச்சரியப்பட்டனர். பரிசேயர் ஆத்திரம் கொண்டனர். இயேசுவை மக்கள் நன்மையே கொண்டவராகப் பார்த்தனர். பரிசேயரோ தீயவற்றைக் கொண்டு நற்பெயர் எடுக்க முனைகிறார் என்றனர். இயேசு புதியதை மக்கள் நலனுக்காக சொன்னார். பரிசேயரோ பழையதை தம் நலனுக்காக வைத்துக்கொண்டனர். அதனால்தான் 'இவன் பேய்களின் தலைவனைக் கொண்டு பேய்களை ஓட்டுகிறான்' என்றனர். இயேசு கடவுளிடமிருந்து வந்தவரென்று அவர்களால் ஏற்றுக்கொள்ள முடியவில்லை.

இயேசு உலக துன்பங்களை கண்டார், பசியைக் கண்டார், தனிமையைக் கண்டார், கடவுளுக்காக மக்கள் ஏங்குவதைக் கண்டார். அதனால்தான் அவர்கள்மேல் பரிவுள்ளம் கொண்டு அறவடையின் உரிமையாளரிடம், வேலையாட்களுக்காக மன்றாடும்படி என்றார். ஏனெனில் எங்கு இயேசுவின் வார்த்தை விதைக்கப்படுகின்றதோ அங்கு வாழ்வு இருக்கிறது.

முடிவும்

மரித்தோரை எழுப்பினார் என் இயேசு. துயரங்கள் துடைப்பவர் என் இயேசு. ஆர்ப்பரிப்பேன், ஆராதிப்பேன். ஏனெனில் அதிசயம் செய்பவர் என் அருகில் உள்ளார். எனவே அச்சமில்லை, அழுகையில்லை. ஆண்டவர் என்னோடு.

சுருத்தந்தை மதுராங்கன் குடும்பம்

அழைப்பு

இயேசு மன்னிருவரை திருத்தாதராக அழைத்து பணிக்கென அனுப்புகிறார்.

யார் தெரிவுசெய்யப்பட்டனர்

தெரிவு செய்யப்பட்ட பன்னிருவரின் பெயர்கள் இங்கு கொடுக்கப்பட்டுள்ளன. இவர்களைப் பற்றிய விளக்கம், பின்னணி கொடுக்கப்படவில்லை. சிலருடைய பெற்றோர் பெயர், சிலருடைய தொழில், ஈடுபாடு பற்றி மட்டுமே சுருக்கமாகக் கொடுக்கப்பட்டுள்ளன. குறிப்பிடத்தக்கதாக இவர்களைப் பற்றிய விளக்கங்கள் இல்லாதிருந்திருக்கலாம்.

ஆனால் இயேசு பலதரப்பட்டவர்களையும் பெயர் சொல்லி அழைத்தார் என்பது தெளிவு. இங்கு ஏழைகள், பணம் படைத்தவர்கள், மீன் பிடிப்போர், வரிதண்டுபவர், தீவிரவாதி என பல பிரிவினரும் உள்ளனர்.

மீன் பிடிப்போர்: இவர்கள் கல்வியிலோ அறிவிலோ சிறந்தவர்களல்ல. தமது மீன்பிடித் தொழிலை பரம்பரைத் தொழிலாகக் கொண்டும் சிறுவயதிலிருந்து தாம் பெற்ற அனுபவங்களைக் கொண்டும் தமது தொழிலில் ஈடுபட்டனர். இவர்களில் ஒருவரான பேதுருவைத்தான் இயேசு திருச்சபையின் தலைவராகத் தெரிவு செய்தார் (மத் 16: 18).

வரி தண்டுபோர்: சுங்கச் சாவடியில் மத்தேயு அமர்ந்திருந்து வரிதண்டும் தமது தொழிலில் ஈடுபட்டிருந்தபோது இயேசுவால் அழைக்கப்படுகின்றார். அவரும் எழுந்து பின்சென்றார் (மத் 9: 9). வரி தண்டுபவர்கள் உரோமையரின் ஆட்சிக்கு சார்பாகச் செயல்படுவதால் யூதர் இவர்களை வெறுத்து வந்தனர். இங்கு வரி தண்டினவராகிய மத்தேயுவும் திருத்தாதராக தெரிவு செய்யப்படுகிறார்.

தீவிரவாதி: இஸ்ரவேலில் உரோமையரின் ஆட்சியை அராஜகத்தின் மூலம் கவிழ்க்க வேண்டுமென்ற தீவிரமாக செயல்பட்ட ஒரு அரசியல் கட்சியைச் சார்ந்தவர் சீமோன் (பேதுரு அல்ல). இவரும் தெரிவு செய்யப்படுகின்றார்.

ஆக, அழைப்பு என்பது யாருக்கும் வரலாம். யார் அழைக்கப்படுகிறார் என்பதைவிட அழைப்பை உணர்ந்து, பணியேற்று, இறைபணிக்கென தம்மை அர்ப்பணிக்கும் மனநிலையே மிக முக்கியமானது.

வாழ்விற்கு

எமக்கும் அழைப்பு உண்டு. மனிதராகப் பிறந்தது ஓர் அழைப்பு, கிறிஸ்தவரானது ஓர் அழைப்பு. குருத்துவம், துறவறத்தவம் ஓர் விசேட அழைப்பு. நான் எனது அழைப்பை உணர்ந்து இறைபணிக்காக அர்ப்பணிப்பேன்.

நற்செய்திப் பணி

இயேசு திருத்தாதர்களை பணிக்கென அனுப்புகிறார். என்ன போதிக்க வேண்டும், எவற்றைக் கொண்டு செல்ல வேண்டும், எவ்வாறு செயல்பட வேண்டுமென்ற விளக்கங்களுடன் இவர்களை அனுப்புகிறார்.

விண்ணரசு போதிக்கப்படுகிறது

'விண்ணரசு நெருங்கிவிட்டது எனப் பறைசாற்றுகங்கள்' என்று பணித்தார் இயேசு. வரவிருக்கும் மெசியா தனது அரசை இவ்வுலகில் நிறுவுவார். இவ்வரசு அரசியல், இராணுவ அரசாக அமையுமென்று யூதர் எதிர்பார்த்திருந்தனர். இதன்மூலம் உரோமையரின் ஆட்சியிலிருந்து இஸ்ரவேலை விடுவித்து தாவீது சாலமோன் காலத்தில் இருந்ததுபோல புகழும் மாட்சியும் மிக்க நிலைக்கு உயர்த்துவார் என்றும் எதிர்பார்த்தனர்.

ஆனால் இயேசுவோ ஆன்மீகம் நிறைந்த ஒரு அரசைப் பற்றிக் குறிப்பிடுகிறார். இவ்வரசு இன்று எம்மத்தியில் உள்ளது என்பதே நல்ல செய்தியாகும். இயேசுவும் தனது பணிவாழ்வின் ஆரம்பத்தில் இறையரசைப் பற்றிக் குறிப்பிட்டு மனமாற்றத்திற்கென மக்களை அழைத்தார் (மாற் 1: 15). தனது சீடர்களின் உள்ளங்களிலும் இறையரசை விதைத்து வளரச் செய்தார். ஒருநாள் விண்ணரசு முழுமைபெறும். அப்போது தீமை வெல்லப்பட்டு மக்கள் அமைதியுடன் வாழ்வார்.

இந்த விண்ணரசிற்கான போதனையும், மனமாற்றத்திற்கான அழைப்பும் அன்று திருத்தாதர் தொடங்கி இன்றும் ஒவ்வொரு கிறிஸ்தவர் மூலமாக தொடர்கின்றது. போதனை, புதுமை, வாழ்வு இவற்றின்மூலம் இச் செய்தி கொடுக்கப்பட வேண்டும், வாழ்ந்து காட்டப்பட வேண்டும்.

வாழ்விற்கு

கிறிஸ்தவர் எமக்கு இப்பணி முதன்மையான பணியாகும். குருக்கள் துறவறத்தவர் தம் வாழ்வை அர்ப்பணித்து முழுநேரப் பணியாகவும், பொதுநிலையினர் தமது நிலை, இருப்பின்மூலம் இப்பணியைச் செய்தும் வருகின்றனர். இது எமது போதனைகளினால் மட்டுமல்ல, நாளாந்த வாழ்வின்மூலம் காட்டப்பட வேண்டும். இறையரசின் பண்புகளான நீதி, சமத்துவம், சகோதரத்துவம், அன்பு, இரக்கம், அமைதி போன்ற பண்புகளை எமதாக்கி குடும்பத்திலும், பங்கிலும், சமூகத்திலும் வாழ்ந்து காட்ட முனையும்போது வாழ்வு வளம்பெறும், மனங்கள் ஒன்றுபடும், விண்ணரசு வளரும்.

சவால்கள்

இறைவாக்குப் பணியின்போது வரக்கூடிய சவால்கள், துன்பங்கள் பற்றி இயேசு எச்சரித்து இவற்றை எதிர்கொள்வதற்கு வேண்டிய முன்மதி பற்றியும் முன்குறிக்கிறார்.

ஓநாய் - ஆடு

மந்தை மேய்க்கும் பணி இயேசுவின் காலத்தில் பொதுவானதே. இடையர்கள் எதிர்கொண்ட பெரும் சவால் இந்த ஓநாய்களே. ஓநாய்களின் தாக்குதலிலிருந்து தமது மந்தையைக் காக்கும் பொருட்டு இடையர்கள் மிகவும் விளிப்பாக இருக்க வேண்டும். மந்தையை ஓநாய்கள் எந்நேரத்திலும் எப்பகுதியிலிருந்தும் தாக்கலாம். தமது மந்தையைக் காக்க இவர்கள் தமது உயிரையும் கொடுக்கத் துணிவர். ஆடுகளோ எக்கவலையும் இல்லாமல் உணவும் தண்ணீரும் தேடி சென்றுகொண்டே இருக்கும்.

தமது பணி, வாழ்வு எல்லாம் சிறப்பானதாக இருக்கும் என சீடர்கள் எதிர்பார்ப்பது தவறு. ஆடுகளைப்போல இராமல் இவர்கள் முன்மதியோடு செயல்பட வேண்டும். அதேவேளை புறாக்களைப்போல கபடு அற்றவர்களாயும் இருக்க வேண்டும். இறைபணி செய்ய சூனம் - உலகப் போக்கு இரண்டிற்கும் உள்ள வித்தியாசத்தை உணர்ந்து செயல்பட வேண்டும்.

சவால்களும் துன்பங்களும்

இயேசுவை தனது குடும்பத்தினர் புரிந்து கொள்ளவில்லை (மாற் 3: 20-21), ஊரார் ஏற்கவில்லை (லூக் 4: 16-30), யூத அதிகாரிகள் பழிதீர்க்க சந்தர்ப்பம் தேடினர் (யோவா 8: 58-59, 11: 45-54), ஆளுனர், அரசரும் தீர்ப்பிட்டனர் (யோவா 19: 16), உலகம் வெறுக்கும் (யோவா 15: 18).

இயேசுவின் உயிர்ப்பிற்குப்பின் சென்று தணிவோடு போதித்த சீடரும் இதை அனுபவித்தனர் (திபா 5: 17, 12: 1-3). வெளியேயிருந்து மட்டுமல்ல குடும்பத்திலிருந்தே எதிர்ப்புகள் வர சந்தர்ப்பமுண்டு.

வாழ்விற்கு

நீதி, நேர்மை, உண்மை, அன்பு போன்ற கிறிஸ்தவ பண்புகளை நாம் எமது வாழ்வில் திடமனதுடன் வாழ்ந்தகாட்டும்போது உலகம் எம்மை வித்தியாசமாகவே பார்க்கும். நாம் அவர்களுக்கு சவாலாகி விடுவோமோ என்ற பயப்படும். நல்லதையே செய்வோம், அதை நன்றே செய்வோம். அதை இன்றே செய்வோம்.

மனநிலை

அனுப்பப்பட்டவர் அடையக்கூடிய எதிர்ப்புகள், இறைவனின் பராமரிப்பு, நாம் கொண்டிருக்க வேண்டிய மனநிலை பற்றி இயேசு விளக்குகிறார்.

சவால்கள் உள்ளேயிருந்து: பணிவாழ்வின்போது சீடருக்கிடையே வரக்கூடிய கருத்து முரண்பாடுகள், மோதல்கள் பற்றிக் குறிப்பிடுகிறார் இயேசு. ஆதித் திருச்சபையில் இது தெளிவாகியது. பிற இனத்தவரை திருச்சபையில் ஏற்பது பற்றியும், நிபந்தனைகளைப் பற்றியும் கருத்து மோதல்கள் ஆரம்பத்தில் இருக்கவே செய்தன (திப 15: 1-2). இதுவே எருசலேம் திருச்சங்கம் கூட்டப்படுவதற்குக் காரணமாக அமைந்திருந்தது (திப 15: 1-29).

சவால்கள் வெளியேயிருந்து: யூதர்கள், யூதத் தலைவர்கள் இயேசு பெயல்சுபூலைக் கொண்டே பேய்களை ஓட்டுகிறார் என்று குற்றம் சாட்டினர் (மத் 9: 34, 12: 24). இயேசுவிற்கே இந்நிலையென்றால் சீடர் எம்மாத்திரம். ஆதித் திருச்சபையில் சீடர்கள் எதிர்கொண்ட சவால்கள், சிறைகள், சாட்டையடிகள், மரணங்கள் இதற்கு சான்றாகும்.

இறைபராமரிப்பு

இயேசுவின் பணி இறைவனின் பணி. இயேசு துன்பங்கள், மரணத்தை எதிர்கொண்டார். அது இறைவிருப்பம். எமக்கும் துன்பங்கள் வரும், ஆயினும் இறைவனின் அனுமதியின்றி எதுவும் எமக்கு நடைபெறாது என்பது உறுதி.

எமது மனநிலை

உடலைக் கொல்வோருக்காக அல்ல, ஆன்மாவையும் உடலையும் நரகத்தில் அழிக்க வல்லவருக்கே அஞ்சவேண்டும். எமது மனநிலைகளும் வாழ்வுமே இதற்கு முக்கியம். எனது ஆன்மாவைக் காக்க நான் கடவுள் முன்னிலையில் செல்வம் சேர்க்க வேண்டும். எனது நற்செயல்களே இச் செல்வங்களை ஈட்டித் தரும். (லூக் 12: 13-21).

வாழ்விற்கு

இவ்வாறு எனது ஆன்மாவைக் காக்குமளவிற்கு எனது வாழ்வு ஒழுக்கம் நிறைந்த வாழ்வாக அமைந்திருந்தால் இவ்வுலகம் தரும் சவால்களும் மரணமும் தூசுக்குச் சமம். எனது வாழ்வு ஒழுக்கம், செபம், நற்பண்புகள் நிறைந்த வாழ்வாக அமையப் பாடுபடுவோம்.

வொதுக்காலம் 15ம் ஞாயிறு

11 - ஆடி 2004

இச 30: 10-14 திபா 69: 13, 16, 29-30, 35-36 கொலோ 1: 15-20

லூக் 10: 25-37

அருத்திருப்பவர்

சந்திக்க

சட்டமும், அதைக் கடைப்பிடிக்க உதவும் இறைவெளிப்பாடுகளும் பற்றி இன்றைய வாசகங்கள் கூறுகின்றன. சட்டங்களை இறையன்பு, மனித அன்பு என இரண்டாகப் பிரிக்கலாம். கட்டளைகளை அறிந்திருந்தால் மட்டும் போதாது. அவற்றை சரியான முறையில் வாழ்ந்து காட்டவும் வேண்டும்.

1ம் இறைவாக்கு

முதல் வாசகம் ஆண்டவரிடம் திரும்பும்படி அழைப்பு விடுக்கின்றது. கட்டளைகளை எனக்குத் தெரியாது எனக் கூறமுடியாது. அவை விண்ணிலோ, கடல்களுக்கு அப்பாலோ இல்லை. கட்டளைகள் உன் வாயில், உன் இதயத்தில் உள்ளது என்கிறது இணைச்சட்ட நூல். நாம் சட்டங்களிலிருந்து தப்பித்துக் கொள்ளமுடியாது. ஏனெனில் அவை அண்மையிலேயே உள்ளன. சாக்குப் போக்கு சொல்ல இடமில்லை.

இரண்டாம் இறைவாக்கு

கிறிஸ்துவின் மேன்மை பற்றி விளக்குகிறார் தாய பவுல்.

1. இயேசு கடவுளது சாயல், படைப்பணத்திலும் தலைப்பேறு. அனைத்தும் அவரால் படைக்கப்பட்டன.
2. திருச்சபையாகிய உடலுக்குத் தலையும் தொடக்கமும் அவரே.
3. விண்ணையும் மண்ணையும் ஒப்புரவாக்க தனது இரத்தத்தை சிவ்வையில் சிந்தினார்.

இயேசுவின் உயிர்ப்பு உலகின்மீது அவருக்கிருக்கும் சக்தியை, அதிகாரத்தை நிரூபிக்கின்றது. அவரில் முழுமையான நம்பிக்கை கொள்வோரும் இறப்பை வென்ற அவரோடு நித்தியம் வாழ்வார் (1கொரி 15: 20, 1தெச 4: 14). இயேசு கடவுள் நிலையிலிருந்து இறங்கி, மனிதனாகப் பிறந்து, அடிமைக் கோலம் ஏற்று, சிவ்வைச் சாவை அனைத்தது, தந்தையை பூரிப்படையச் செய்து இயேசுவை அதி உயர் நிலைக்கு உயர்த்த வைத்தது (பிலி 2: 5-11). அனைத்திலும் முதலிடம் பெறும் இயேசுவை நாழும் எமது ஆன்மீக வழிகாட்டியாக ஏற்க வேண்டும். இது எமது சிந்தனைகளிலும் செயல்பாடுகளிலும் வெளிப்பட வேண்டும்.

இயேசுவின் இரத்தம் எம் அனைவரையும் தந்தையிடம் ஒப்புரவாக்க அழைத்து வருகின்றது. முதல் வாசகம் இறைவனிடம் திரும்பும்படி எம்மை அழைக்கின்றது. இது சட்டத்தை அறிவதாலும், வாழ்வதாலும் சாத்தியமாகும். இங்கு இயேசு தனது சிவனைச் சாவின் மூலமாக இச்செயலை இலகுவாக்கினார். இதைப் பயன்படுத்துவது எமது சுதந்திரம்.

நற்செய்தி

திருச்சட்ட அறிஞர் இறையன்பு, பிறரன்பு பற்றி பழைய ஏற்பாட்டில் இச 6: 5, லேவீ 19: 18 பகுதிகளைக் குறிப்பிட்டார். இறைவனுக்கு முழு அர்ப்பணத்தையும் அடுத்திருப்பவருக்கு அன்பையும் சட்டம் எதிர்பார்க்கின்றது என்ற இவர் தெளிவாக அறிந்திருந்தார். இயேசு இச்சட்டங்கள் பற்றி மத் 19: 16-22, மாற்கு 10: 17-22 பகுதிகளிலும் குறிப்பிடுகின்றார். ஏட்டளவில் சட்டம் பற்றி அறிந்திருந்த திருச்சட்ட அறிஞர் எவ்வாறு அவற்றை நடைமுறைப்படுத்த வேண்டுமென்று இயேசு வழிநடத்துகிறார்.

சமாரியரும் யூதரும் பகையாளிகள். எனக்கு அடுத்திருப்பவர் யார் எனும் கேள்வி விடையை நாடி நிற்கின்றது. காயப்பட்ட கள்வரை பலர் சந்தித்தாலும் சமாரியரே இவருக்கு உதவிசெய்கிறார்.

கள்வர்: கொள்ளையடிப்பதே இவர்களது நோக்கம். 'என்னுடையது என்னுடையதே, உன்னுடையதும் என்னுடையதே' என்பது இவர்களது தத்துவம். பறிப்பது என்பது அடுத்தவரது மாண்பை மறப்பதற்குச் சமம்.

குரு, லேவீயர்: பலவந்தமற்ற ஈடுபாடு. 'என்னுடையது என்னுடையது, உன்னுடையது உன்னுடையதே' என்பது இவர்களது தத்துவம்.

சமாரியர்: உண்மை சீடத்துவம், அன்பு, இரக்கம். 'உன்னுடையது உன்னுடையதே, என்னுடையதும் உன்னுடையதே' என்பது இவரது தத்துவம்.

பிறரன்பு பற்றி மூன்று முக்கிய பாடம்:

1. அன்பற்ற நிலை பிறையாயினும் நியாயப்படுத்துவது இலகுவானது.
2. எனக்கு அடுத்திருப்பவர் உதவி தேவைப்படும் ஏற்க சாதி, சமய, மொழி, இனத்தைச் சேர்ந்தவராகவும் இருக்கலாம்.
3. அன்பு என்பது தேவையிலிருப்பவருக்கு உதவி செய்ய செயல்படுவதாகும்.

செயல்பாட

அடுத்திருப்பவரை அன்பு செய்யாமல் இறைவனை நான் அன்பு செய்ய முடியாதது (1யோவா 4: 20). நான் இவ்வுலகில் எந்த மூலையில் வாழ்ந்தாலும் அருகே தேவையில்லாதவர்ப்பவர யாராவது இருந்தகொண்டே இருப்பார். உதவி செய்ய மறப்பதற்கு எனக்கு எவ்வித காரணமும் இல்லை.

அன்பு செய்வோம், இறையரசு வளரச் செய்வோம்.

கைம்மாறு

இயேசுவின் வார்த்தைகளுக்காக வரக்கூடிய பிளவுகளையும், நிலைத்து நிற்பவர் பெறக்கூடிய கைம்மாறு பற்றியும் விளக்குகிறார் இயேசு.

இயேசு கொண்டு வரும் வாள்

இவ்வுலகில் வாழும் நாம் இவ்வுலகப் போக்கிலேயே சிந்திக்கவும் பழகியுள்ளோம். அமைதி, ஒற்றுமை, நலவாழ்வு பற்றி எமக்குள்ளதெல்லாம் குறுகிய கண்ணோட்டமே. போர், போராட்டம் இல்லாத நிலை அமைதி என்றும், ஒன்றாக இருத்தல் ஒற்றுமை என்றும், பணம் மிகுதியாகக் கொண்டிருத்தல் நலவாழ்வு என்றும் உலகம் கருதுகின்றது.

ஆனால் இயேசுவை முழுமையாக ஏற்று, அவரைப் பின்பற்றி வாழ்ந்த காட்டும்போது வரக்கூடிய சவால்கள் வித்தியாசமானவை. குழப்பமும், புரிந்துகொள்ளாத நிலைகளும் வரும். கிறிஸ்தவ அர்ப்பணம் எமது நண்பர், உறவினரிடமிருந்து எம்மைப் பிரிக்கும். இதனால் பெற்றோருக்குக் கீழ்ப்படியாமல் போராடும்படி இயேசு கூறவில்லை. மாறாக, அவரது பிரசன்னம் ஒரு தீர்மானத்தை, அர்ப்பணத்தை முன்வைக்கும். இதவே சவால். இயேசு தரும் சிவ்வையைச் சுமந்து அவரைப் பின்தொடரும்போது எமது பண்புகள், விழுமியங்கள், ஒழுக்கம், இலக்கு அனைத்தும் அடுத்தவரிடமிருந்து எம்மைப் பிரிக்கும். ஏனெனில் சிலர் இயேசுவை புரிந்து, ஏற்று வாழ்வார். ஏனையவர் அவ்வாறல்ல. எனவே குடும்பத்தை வெறுக்க வேண்டாம், ஊதாசீனம் செய்யவும் வேண்டாம். ஆனால் இறைவனில் எமது அர்ப்பணம் குடும்ப பந்தங்களையும்விட மேலானது, அழமானது என்பதை நினைவிற்கொள்ள வேண்டும். கடவுளே எமது வாழ்வில் முதலிடம் பெறவேண்டும்.

கைம்மாறு

சீட்டுக்கு உதவுபவருக்கும் கைம்மாறு கிடைக்கிறது. 1அரசர் 17: 8-24 பகுதியில் சாரிபாத்துக் கைம்பெண்ணுக்கு கிடைத்த அனுபவம் சிறந்த உதாரணமாகும்.

வாழ்விற்கு

இறைவீரூப்பத்தின்படி வாழும்போது எமக்கு துன்பங்கள், மனச்சோர்வுகள் வந்தாலும் ஆண்டவர் தரும் கைம்மாறு எம்மைத் தீட்பிடுத்த வேண்டும். கைம்மாறு எதிர்பாராமல் ஆண்டவருக்காக வாழ்ந்து காட்டுவோம்.

அருட்தந்தை நோயல் இம்மாறுவேல்

மனமாற்றம்

திருந்த மறுத்த நகரங்களை இயேசு சாடுகிறார். இவைகளுக்கு வரக்கூடிய தண்டனைபற்றி முன்குறிப்பிட்டு வைக்கிறார். மனம்மாற மறுக்கும் மக்களையும், தவறை உணர்ந்து மனம்மாறிய மக்களையும் பழைய ஏற்பாட்டு நூல்களில் நாம் காண்கிறோம். இன்று எமக்கும் மனம்மாற அழைப்பு உண்டு.

தீர், சீதோன், சோதோம்

இவை மூன்றும் பழைய ஏற்பாட்டில் நாம் காணும் பண்டைய நகர்கள். இம் மக்கள் தமது தீய வாழ்வினால் கடவுளின் சினத்திற்கு அளாகியிருந்தனர். தீர், சீதோனுக்கு எதிராக பல இறைவாக்குகள் கூறப்பட்டன. மனம்மாற மறுத்து தமது இறுமாப்பினால் கடவுளை நினைக்க மறுத்த இம்மக்களை இறைவன் தண்டித்தார் (எசே 27-28, எசா 23: 1-8, யோவே 3: 4-8, அமோ 1: 9-10, செக் 9: 2-4).

சோதோயின் அழிவைப் பற்றி நாம் தொடக்க நூல் 18-19ம் அதிகாரங்களில் வாசிக்கிறோம். நீதிமானாகிய லோத்துக்காகவும் அவரது குடும்பத்தினர்க்காகவும் பரிந்தபேசி அவர்களைக் காப்பாற்றினார் ஆபிரகாம். ஆண்டவர் வானத்திலிருந்து சோதோம், கொமோரா நகர்களின்மேல் கந்தகமும் நெகும்பும் பொழியச் செய்தார் (தொநா 19: 24).

கொராசின், பெத்சாயிதா, கப்பர்நகும்

ஆண்டவர் இந்நகர மக்களைச் சாடுகிறார். இவர்கள் ஆண்டவரையும் அவரது போதனைகள் வல்ல செயல்களையும் அறிந்து மனம்மாற சந்தர்ப்பங்கள் அதிகமாக இருந்தது. இருந்தும் இந்நகர மக்கள் மனம்மாறவில்லை. தமது தீர் செயல்களிலேயே முழுகியிருந்தனர். இவர்களைவிட தீர்செயல்களின் உச்சத்தில் இருந்த தீர், சீதோன், சோதோம் நகர்களுக்கு இதுபோன்ற சந்தர்ப்பங்கள் கிடைத்திருந்தால் இவை மனம்மாறியிருக்கும் என்பதே இயேசுவின் கூற்று.

யோனாவை உதாரணமாகக் காட்டி யோனாவைவிட பெரிய அடையாளம் தான் என்றார் இயேசு (மத் 12: 38-42). இயேசுவின் காலத்தில் மக்கள் மெசியாவை எதிர்பார்த்தனர். இயேசு வந்து மனம்மாற்றத்திற்கான அழைப்பு விடுத்தார். மனம் மாறாவிட்டால் அழிவு நிச்சயம் என்பதையும் பல உதாரணங்கள் மூலமாக கூறிவைத்தார் (லூக் 13: 1-5).

இயேசு இவ்வுலகிற்கு வந்ததன் நோக்கமே மனம் மாற்றம்தான். எமது கிறிஸ்தவம் ஆலயங்களிலும் எண்ணிக்கையிலும், வெளி ஆடம்பரங்களிலும் இருக்காமல் மனமாற்றம் நிறைந்த வாழ்வில் அமையட்டும்.

இறை-மனித உறவு

கடவுளாகிய தந்தைக்கும் கடவுளாகிய மகனுக்கும் இடையே இருக்கக்கூடிய ஆழமான உறவுபற்றி இன்றைய நற்செய்தி கூறுகின்றது. இந்த உறவுபற்றி அறிவதற்கு எமக்கு கிடைத்தது ஒரு பெரும் பாக்கியமே.

இருவகை மக்கள்

1. ஞானிகள், அறிஞர்கள்: இவர்கள் தமது அறிவே எல்லாம் என்று இறுமாப்புடன் இருப்பவர்கள். தமக்கு மட்டுமே எல்லாம் தெரியும் என்று அடுத்தவரை மட்டும் தட்டுபவர்கள். இறைவனை அறிய ஞானம், அறிவையும்விட தாழ்ச்சி அவசியமாகிறது. இந்த தாழ்ச்சியோடு குழந்தை இயேசுவைக் காணவேண்டும் என்று காணிக்கைப் பொருட்களுடன் வந்த மூன்று ஞானிகளையும் நாம் நற்செய்தியில் காண்கிறோம் (மத் 2: 1-12). இவர்கள் தமக்கு எல்லாம் தெரியாத என்று ஏற்றுக்கொண்டவர்கள்.

2. குழந்தைகள்: குழந்தை உள்ளத்தோடு ஆண்டவரைத் திறந்த மனதுடன், தாழ்ச்சியோடு தேடுபவர்கள் இவர்கள். ஆண்டவரும் தன்னை வெளிப்படுத்துகிறார். பாலக இயேசுவின் பிறப்பு பற்றி இடையர்களுக்கு அறிவிக்கப்படுகின்றது (லூக் 2: 8-20). தமக்கு எதுவுமே தெரியாத என்று அறிந்து ஏற்பவர்கள் இவர்கள்.

தந்தை-மகன் உறவு

தந்தை மகனை அறிவதும், தந்தையை மகனை அறிவதென்பது வெறும் புத்தக அளவில் பெறக்கூடிய அறிவல்ல. இது ஓர் ஆழமான உறவு. இதை எல்லாராவும் புரிந்துகொள்ள முடியாதது. இதற்கு அறிவையும் ஞானத்தையும்விட தாழ்ச்சியே தேவை. திறந்த மனதோடு எம் ஒன்றுமில்லாமையை உணர்ந்து ஏற்று அவரிடம் செல்லும்போது இவ்வனுபவத்தையும் பெறலாம்.

வாழ்விற்கு

நாம் பாக்கியம் பெற்றவர்கள் தந்தை-மகன் உறவின் மறைபொருளை ஓரளவாவது அறிந்துகொள்ளக்கூடிய காலத்தில் நாம் வாழ்கிறோம். இயேசுவுக்கும் முற்பட்ட காலத்தில் நாம் வாழ்ந்திருந்தால் இப்போது எமக்குக் கிடைத்திருக்காது. நாம் வாழும் இக்காலத்தில் விவிலியம், பலரது விசுவாச அனுபவங்கள், எமது தனிப்பட்ட விசுவாச அனுபவங்கள் அனைத்தும் கடவுளை அறிய சந்தர்ப்பமாக அமைந்துள்ளன. வெறும் ஏட்டளவில் எமது அறிவை நிறுத்திவிடாமல் ஆழமான உறவிற்கு இட்டுச்செல்லும் பாக்கியம் பெற எம்மைத் தாழ்த்துவோம்.

இளைப்பாறுதல்

அறுதலளிக்கும் ஆண்டவர் பெருஞ்சுமை சுமந்து சோர்ந்திருப்பவர்களை அன்போடு அழைக்கின்றார். ஏனெனில் அவரிடம் அமைதி உண்டு, அன்புண்டு, இளைப்பாறுதல் உண்டு.

நுகம்

பொதி சுமக்கும் கழுதையின் தோள்களில் வைக்கப்படும் மரத்துண்டு இது. இது பொதி நிரம்பிய வண்டியோடு இணைந்திருக்கும். ஒரு மனிதன் பலவித சுமைகளாவும் நெருக்க்பட்டு துன்பப்படலாம்.

அன்று மக்களுக்கு சுமையாக இருந்தவை:

1. பாவம்: சிறிய இன்பம் சோதனையாகி, தவறு செய்யவும், அது பழக்கமாகி பெரிய தவறுகளுக்கு இட்டுச் செல்லவும் இதிலிருந்து மீள முடியாத நிலையில் பாவ வாழ்வு பெருஞ்சுமையாகிறது.

2. சமய, சமுதாய கட்டுப்பாடுகள்

பரிசேயர், யூத குருக்களின் அளவுக்கதிகமான சட்டங்களும் கட்டுப்பாடுகளும் மக்களை பெரிதும் வருத்தின. 'சுமத்தற்கரிய பளுவான சுமைகளைக் கட்டி மக்களின் தோளில் அவர்கள் வைக்கிறார்கள்...' (மத் 23:4, காண். திப 15: 10).

3. அடிமைத்தனமும், அடாவடித்தனமும்: உரோமையரின் ஆட்சியில் மக்கள் பெரிதும் துன்பப்பட்டனர். அன்னியரின் ஆட்சியில் தமது சொந்த மண்ணிலேயே அடிமைகளாக இருக்க வேண்டிய துன்பாக்கிய நிலையே இவர்களுக்கு சுமையாக இருந்திருக்கலாம்.

4. இறைவனைத் தேடும் முயற்சியில் சோர்வு: சமய, சட்ட, கலாச்சாரத் தடைகளையும் கடந்து இறைவனை அடைவதற்கான, அனுபவிப்பதற்கான முயற்சியில் வெற்றிகாணாதும் மக்கள் சோர்ந்திருக்கலாம்.

இயேசுவே இளைப்பாறுதல்

கனிவும் மனத்தாழ்மையும் கொண்ட இயேசு தனது வாக்காலும் வாழ்வாலும் மக்களுக்கு அறுதலைக் கொடுத்தார். நாளாந்த துன்பங்களிலிருந்து விடுதலை கொடுத்து நிலையான விடுதலைக்காக அழைப்பு விடுத்தார். நாளாந்த துன்பங்களிலிருந்து மட்டும் விடுதலையை விரும்பியவர்கள் தொடர்ந்தும் துன்பங்களை அனுபவிப்பர். வாழ்வே இவர்களுக்கு சுமையாகிவிடும். ஆன்மீக விடுதலைக்கு தம்மை ஈடுபடுத்துவோரே இவ் வுலக துன்பங்களை அனுபவித்தாலும் இயேசு தரும் இளைப்பாறுதலை அனுபவித்துக்கொண்டே இருப்பார். நான் எப்படி?

ஓய்வுநாள்

ஓய்வுநாளில் பசியாயிருந்த சீடர்கள் கதிர்களைக் கொய்து சாப்பிட பரிசேயர் இதற்கு எதிராக சாடியதையும் இதற்கு இயேசு கூறிய பதிலையும் இன்றைய நற்செய்தியில் வாசிக்கிறோம். கோவில், ஓய்வுநாள், சட்டங்கள் அனைத்தையும்விட இயேசு பெரியவர்.

ஓய்வுநாள் தடைகள்

ஓய்வுநாளில் செய்யக்கூடாதது என்று பரிசேயர் 39 வகையான தடைகளை வகுத்திருந்தனர். ஓய்வுநாளில் யாரும் வேலை செய்யாமல் அதை புனிதமாகக் கருதவேண்டும் (காண். விப 10: 8-10). ஏனெனில் கடவுளும் ஆறு நாள் படைப்பின் பின்பு ஓய்வெடுத்தார். வயலில் அறுவடை செய்வதையும் பரிசேயர் ஒரு தடையாக விதித்திருந்தனர். இங்கு சீடர்கள் கதிர்களைக் கொய்து தின்ற சம்பவம் பரிசேயரால் அறுவடையாகக் கருதப்பட்டது. சீடர்கள் கதிர்களைக் கொய்தது பசியினால் மட்டுமே, அறுவடை செய்ய வேண்டுமென்ற நோக்கத்துடனல்ல. பரிசேயரோ சட்டத்தின் நணுக்கங்களுக்கு வெளியே பார்க்க விரும்பவில்லை. எனவே இவர்கள் இரக்கத்திற்கோ அன்பிற்கோ இடமளிக்காமல் இயேசுவைக் குறைகூறவதிலேயே குறியாக இருந்தனர். ஓய்வுநாள் உருவானதற்கு வேறுபல நல்ல காரணங்களும் உள்ளன (விப 23: 10-13). இவற்றை இவர்கள் கருத்திற்கொள்ளாமல் மக்கள்மேல் மேலும் சுமையை அழுத்தினார்கள்.

அர்ப்பண அப்பங்கள்

தாய அர்ப்பண அப்பங்களை ஒவ்வொரு வாரமும் மாற்றி புதிய அப்பங்களை வைப்பது வழக்கம். பழைய அப்பங்களை குருக்கள் மட்டுமே உண்டனர். தாவீதும் அவரோடு இருந்தவர்களும் உண்டது இப்பழைய அப்பங்களையே. ஏனெனில் உண்பதற்கு வேறு எதவும் இருக்கவில்லை. மாசுபடுத்த வேண்டும் எனும் நோக்கத்துடன் இவர்கள் இதைச் செய்யாமல் தாய உள்ளத்துடனேயே செயல்பட்டனர் (1சாமு 21: 1-6). இங்கு இச்செய்வுக்காக கடவுள் தாவீதை தண்டிக்கவில்லை.

வாழ்விற்கு

சட்டங்கள், முறைமைகளெல்லாம் இடையில் கொடுக்கப்பட்டதே. இவற்றையும் கடந்து இயேசு அங்கு இருந்தார். அவரை மக்கள் கண்டுரைத் தவறிவிடுகின்றனர். இயேசுவே எனது வாழ்வின் மையம் என உணர்ந்து அடுத்தவரை அன்பு செய்து, ஏற்று வாழ்வேண்டும்.

இயேசு யார்?

இறைபணிக்கிகை தேர்ந்தகொள்ளப்பட்ட ஊழியராகிய இயேசு யார், எப்படிப் பட்டவராக இருப்பார் என்று எசாயா இறைவாக்கினர் முன்னுரைத்த வாக்குகளை மேற்கோள்காட்டி நிற்கிறது நற்செய்தி.

இயேசுவும் பரிசேயரும்

இயேசு பரிசேயரின் வெளிவேடத் தனங்களை சந்தர்ப்பம் கிடைத்தபோதெல்லாம் வெளிக்கொணர்ந்ததால் பரிசேயர் அவர்மேல் தீராக பகை கொண்டிருந்தனர். தமது பிழைகளை மறைக்க இயேசுவிலும் அவரது சீடரிலும் பிழை கண்டுபிடிக்க முனைந்தனர். அதுவும் கூடாமல் போகவே இயேசுவை எவ்வாறு தொலைக்கலாம் என்று வழிகளையும், சந்தர்ப்பங்களையும் தேடினர். இவர்களது சூழ்ச்சிகளை நன்கு அறிந்த இயேசு தனது நேரம் இன்னும் வராததால் சற்று விலகியே இருந்தார்.

இயேசுவும் மக்களும்

இயேசுவின் நன்மைத்தனங்களை அறிந்த மக்களோ அவரிடம் வந்தவண்ணமே இருந்தனர். பல நன்மைகளையும் பெற்றனர். ஆயினும் தம்மைப் பறைசாற்ற இயேசு விரும்பவில்லை. ஏனெனில் பலர் தவறான நோக்கங்களுடன் இயேசுவை நோக்கி வந்தனர். இயேசுவின் உண்மையான நோக்கங்களை அறியாத இவர்கள் அவரை இவ்விலகின் அரசராக மாற்ற வேண்டுமென விரும்பி செயல்படத் தொடங்கினர். இது அவரது பணிக்குத் தடையாகிவிடும்.

எசாயாவின் இறைவாக்கு

மக்கள் மெசியாவை ஒரு அரசராக எதிர்பார்த்தாலும் இவர் எப்படிப்பட்ட அரசராக இருப்பார் என எசாயா கூறுகிறார் (எசா 42: 1-4). சண்டை சச்சரவு செய்யாத, கூக்குரலிடாத நீதியை நிலைநாட்டுகிற ஒருவராகவே இவர் இருப்பார். இறைவனின் ஆவி, இவர்மேல் தங்கும், இவர் நல்லதையே செய்வார். 'நெறிந்த நாணலை முறியார், புகையும் திரியை அணையார்.' மிகவும் மோசமான நிலையிலும் நம்பிக்கை நட்சத்திரமாக இயேசு வந்து மக்களை வாழ்விப்பார்.

வாழ்விற்கு

இயேசுவை எமது இதய அரசராக ஏற்றுக்கொள்வோம். அவரது பணி அமைதியானது, ஆரவாரமற்றது. தனக்கே உரிய நேரத்தில், முறையிற் தனது திட்டங்களை நிறைவேற்றுவார். அவரது பணியாளராவதே எனது கடமை.

யொதுக்காலம் 16ம் ஞாயிறு

18 - ஆடி 2004

தொநா 18: 1-10 தியா 15: 2-5 கொலோ 1: 24-28 லூக் 10: 38-42

செயம் - பணி

மறைபொருள் ஒன்றின் வெளிப்பாடு ஒன்றை இன்றைய வாசகங்களில் காண்கிறோம். உலக போக்கினாலான எமது சிந்தனைகளும் அவற்றையும் கடந்து இறைவன் தரும் செய்தியும் முக்கியத்துவம் பெறுகின்றன.

முதல் இறைவாக்கு

கடவுள் ஆபிரகாமுக்குத் தோன்றினார். மூன்று மனிதர் சோதோமை நோக்கிய தமது பயணத்தின்போது ஆபிரகாமின் கூடாரத்திற்கு வருகின்றனர். இவர்களை உபசரிப்பதில் ஆபிரகாம் முழுமுச்சாக ஈடுபட்டார். ஆபிரகாமின் காலத்தில் ஒருவருடைய நன்மதிப்பும் அவரது விருந்தோம்பும் பண்பும் ஒன்றோடொன்று கலந்திருந்தன.

ஆனால் விருந்தினர்களின் நோக்கம் இங்கு வேறாக இருந்தது. ஒரு செய்தி கொடுக்க வேண்டும். 'நான் இளவேனிற் காலத்தில் உறுதியாக மீண்டும் உன்னிடம் வருவேன். அப்பொழுது உன் மனைவி சாராவுக்கு ஒரு மகன் பிறந்திருப்பான்' (தொநா 18: 10). இதுவே செய்தி. ஆபிரகாமுக்கு பெரும் சந்ததியை கொடுப்பதாக கடவுள் பல சந்தர்ப்பங்களில் வாக்களித்திருந்தார் (தொநா 12: 2, 15: 5, 17: 6). இந்த செய்தி ஒரு நல்ல செய்தியாகவும் இறைவனின் திட்டத்தை முன்குறிக்கும் செய்தியாகவும் வருகின்றது. மறைவாயிருந்த இத்திட்டம் வெளிப்படுத்தப்படுகின்றது.

இரண்டாம் இறைவாக்கு

கொலோசையருக்கு எழுதிய கடிதத்தில் இயேசுவைப் பற்றிய இறைவனின் திட்டத்தை தாய் பவுல் கூறிவைக்கிறார். இதற்காகவே பவுல் பணியாளன் ஆனார். கிறிஸ்துவைப் பற்றியதே அத்திட்டம். கிறிஸ்துவை அறிந்து கிறிஸ்துவில் ஒவ்வொருவரும் முழுமையடைய வேண்டும். 'இனி வாழ்பவன் நான் அல்ல. கிறிஸ்துவே என்னை வாழ்கிறார்' (கலா 2: 20) என்று பவுல் கூறுவதைப் போல கிறிஸ்து உருவாக வேண்டும். கிறிஸ்து மக்களுள் உருவாகும்வரை தான் பேறுகால வேதனையுறுவதாகவும் பவுல் கூறுகிறார் (காண். கலா 4: 19). இவ்வாறு கிறிஸ்துவைப் பற்றியதே இந்த மறைபொருள், இறைத்திட்டம். இத்திட்டம் தலைமுறையாக வெளிப்படுத்தப்பட்டது. இயேசுவை நம்பும் ஒவ்வொருவரிடும் அவர் வாழ்கிறார். பிற இனத்தவராகிய கொலோசையர் இதற்கு விதிவிலக்கல்ல. இயேசுவை நோக்கி நாம் வரும்போது அவரை உணர்ந்துகொள்கிறோம்.

ஒவ்வொரு விசுவாசியும் ஆன்மீகத்தில் முதிர்ச்சியடைய வேண்டுமென பவுல் விரும்பினார். இலக்கை அடைய துன்பம், சவால்கள் ஒரு தடையாக வராது. இறைவாக்குப் பணியே முன்னுரிமை பெறும்.

நற்செய்தி

இயேசு மார்த்தா, மரியா வீட்டிற்கு வருகிறார். மார்த்தா இயேசுவை வரவேற்று அபிரகாமைப் போல பணிவிடை புரிவதில் பரபரப்பாயிருந்தார். ஆனால் தனது சகோதரி மரியாவின் செயல் மார்த்தாவை எரிச்சலடையச் செய்தது. தனக்கு உதவிசெய்யாமல் மரியா ஆண்டவரது காலடி அருகில் அமர்ந்து அவர் சொல்வதைக் கேட்டுக்கொண்டிருந்ததால் மார்த்தா ஆண்டவரிடமே மரியா பற்றி குறையாகச் சொன்னார். மார்த்தா, மரியா இருவரும் இயேசுவை அன்பு செய்தனர். இச் சந்தர்ப்பத்தில் இருவரும் ஆண்டவருக்குப் பணிவிடை புரிந்தனர். தனது பணியே சிறந்தது என மார்த்தா எண்ணியிருக்கலாம். தனது பணியின் ஈடுபாட்டிலும் வேகத்திலும் விருந்தாளியை கவனியாமல் விடுகிறார் என்பதை இவர் உணரவில்லை. இயேசுவின் பதிலே வித்தியாசமாக இருந்தது. வீட்டுப் பணிகளிலும், பணிவிடை புரிவதிலும் மார்த்தா ஈடுபட்டதை இயேசு குறையாகக் கூறவில்லை. எதற்கு முதன்மை கொடுத்து செயல்பட வேண்டுமென்பதையே இயேசு குறிப்பிட்டார். 'மரியாவோ நல்ல பங்கை தேர்ந்தகொண்டார். அது அவரிடமிருந்து எடுக்கப்படாது' என்றார்.

பணிவாழ்வு - ஜெபவாழ்வு

பணிவாழ்விற்கும் ஜெபவாழ்விற்குமிடையே முரண்பாடும் போராட்டமும் இது. இயேசுவிற்காகவே நாம் பணிசெய்கிறோம். ஆனால் இயேசுவோடு தனித்திருக்க மறந்து விடுகிறோம். இதையே மார்த்தா வெளிப்படுத்துகிறார். இயேசுவும் தனது பகிரங்க வாழ்வில் நாள் முழுவதும் போதித்தும் நன்மைகள் பல செய்தும் திரிந்தாலும் மாலையானதும் மக்களிடமிருந்து விலகி தனித்து தந்தையோடு ஒன்றிக்கிறார். தனது பணிவாழ்விற்குத் தேவையான சக்தியைப் பெறுகிறார். விசேடமாக பாடுகள் மரணத்தை எதிர்கொள்வதற்கு முன்பாக கெத்சமனித் தோட்டத்தில் தந்தையின் விருப்பத்தை அறியும்வரை தனித்திருந்தார், விளித்திருந்தார், செபித்திருந்தார்.

வீட்டு வேலைகள் அதிகம் இருப்பதால் ஜெபிக்க நேரமில்லை என்பர் சிலர். பொதுப்பணிகளில் ஈடுபடுவதால் ஜெபிக்க முடியாதுள்ளது என்பர் இன்னும் சிலர். பொதுப்பணிகளில் யாரும் ஈடுபடலாம். ஆனால் இறைபணியில் கிறிஸ்தவர் மட்டுமே ஈடுபட முடியும். எமது ஜெபம், வேத வாசிப்பு இறைவனில் எம்மை ஊன்றவைக்க வேண்டும். இறைவிருப்பை அறிந்து நாம் செயல்படும்போது எமது பணி வெற்றியளிக்கும். அந்த வெற்றி இறைவனின் வெற்றியாகும்.

அருட்தந்தை நோயல் கீம்மாளுவேல்

அடையாளமா? இயேசுவா? எது அவசியம்

யூதத் தலைவர்கள் சிலர் இயேசுவிடம் அடையாளம் ஒன்றினைக் கேட்கின்றனர். யோனாவின் அடையாளத்தைவிட வேறு ஒன்றும் அவர்களுக்கு அடையாளமாகக் கொடுக்கப்பட மாட்டாது என்று கூறுகிறார் இயேசு.

ஏன் ஓர் அடையாளம்?

இயேசுவின் வாழ்வு மாறுபட்ட வாழ்வாக அமைந்திருந்ததை பரிசேயர், சதுசேயர் அவதானித்தனர். அவர்கள் எதிர்பார்த்திருந்த மெசியாவாக இயேசு காணப்படவில்லை. எனவே அவரை மெசியாவாக ஏற்க மறுத்தனர். யூதர்கள் மெசியா அதிர்ச்சியுட்டும் அருங்குறி ஒன்று தருவார் என எதிர்பார்த்திருந்தனர். ஆகவே இயேசுதான் உண்மையான, தாங்கள் எதிர்பார்த்துக் காத்திருந்த மெசியா என்பதனை அறிய அடையாளம் ஒன்று கேட்கின்றனர்.

இயேசு செய்த புதுமைகள், வல்ல செயல்கள் அவரில் விசுவாசம் கொண்டவர்களுக்கு அருங்குறியாக அமைந்தது என்பதனை நாம் அறிவோம். எனினும் அவரிலே விசுவாசம் கொள்ளாத இந்த பரிசேயர், சதுசேயர் இயேசுவிடம் அருங்குறி கேட்டாலும் அது அவர்களை, மனம்மாறச் செய்யாது என்பதனை இயேசு தெட்டத் தெளிவாகக் கூறுகின்றார். 'இறந்தோரிடமிருந்து ஒருவன் உயிர்த்தெழுந்தாலும் நம்பமாட்டார்கள்' என்கிறார் இயேசு (லூக் 16: 21).

இயேசுவும் யோனாவும்

யோனா நீனீவே மக்களின் மனமாற்றத்திற்காக இறைவனால் அனுப்பப்பட்ட இறைவாக்கினர். எனவே அம்மக்களுக்கு யோனா இறைவனின் அருங்குறியாகின்றார். யோனாவின் போதனைகளைக் கேட்டு நீனீவே மக்கள் மனம்மாறினர். எனினும் இயேசு இறைவார்த்தையை அறிவிக்கும் இறைவனின் அருங்குறியாக வந்தாலும் இத்தலைமுறையினர் அவரை ஏற்றுக் கொள்ளவில்லை. இயேசு யோனாவைவிட பெரியவராக வந்தாலும் யூதத் தலைவர்கள் அதனை உணர்ந்து, அவரை ஏற்றுக் கொள்ளவில்லை.

எமக்கு அடையாளமா? இயேசுவா?

நாமும் சில தடவைகளில் இயேசுவில் நம்பிக்கை இழந்து, பிற சக்திகளிலே நம்பிக்கை கொண்டு, உலக அடையாளங்களிலும், அருங்குறிகளிலும் எமது கவனத்தை செலுத்துகின்றோம். இது தீர்ப்பு நாளில் எமக்கு தண்டனையை கொணரும் என்பது நற்செய்தி கூறும் உண்மை. வாழ்வை மாற்றுவோம், இயேசுவே மீட்பர் என்று விசுவசித்து அவர் வழி மீட்புப் பெறுவோம்.

இயேசுவின் தாயும் சகோதரர்களும்

இயேசுவின் உண்மையான உறவினர் யார் என்பதனை நற்செய்தியாளர் எமக்கு படம் பிடித்தக் காட்டுகிறார். விண்ணகத்திலுள்ள தந்தையின் திருவுளத்தை நிறைவேற்றப்பவர்களே தன் தாய், சகோதரர்கள் என இயேசு கூறுகிறார்.

இயேசுவும் மரியாவும்

இன்றைய இந்த நற்செய்திப் பகுதி இயேசு மரியாவை சந்திக்க மறுப்பதாக அல்லது தன் தாய் மரியாவை உதாசீனப்படுத்துவதாக அமைந்துள்ளது என்பது சிலரது கருத்து. இது திருத்தப்பட வேண்டிய பிழையான ஒரு எடுகோள். ஏனெனில் இயேசு மரியாவை சந்திக்க மறுக்கவில்லை, அவரை உதாசீனப்படுத்தவில்லை. மாறாக, தன் தாய் மரியாவை இங்கே அவர் உயர்த்திப் பேசுகின்றார். எவ்வாறெனில் விண்ணகத் தந்தையின் திருவுளத்தை நிறைவேற்றப்பவர்களே தன் உறவினர்களென்று இயேசு கூறுகின்றார். மரியா தன் வாழ்வில் இறைத் தந்தையின் திருவுளத்தை நிறைவேற்றி, அச்சித்தத்திற்கேற்ப தன் வாழ்வை இறுதி மட்டும் கொண்டு நடத்தியவர். எனவே தன் தாயின் பெருமையை இங்கே இயேசு எடுத்தியம்புகின்றார்.

இயேசு இங்கே இரத்த உறவால் வரும் தாய்மை, சகோதரத்துவம் முதன்மையானதல்ல என்பதை வலியுறுத்துவதை நாம் அவதானிக்க வேண்டும். ஏன்? அன்றைய சூழலில் இஸ்ரவேல் மக்கள் ஆபிரகாமின் வழிவந்தவர்களாக இருப்பதினை பெருமையாகக் கருதினர். அவரின் வழிவந்தவர்களே மீட்புக்குத் தகுதியுடையவர்கள் என்பது அவர்களது கருத்து. ஆபிரகாமைவிட கடவுள் மேலானவர். எனவே இரத்த உறவால் வரும் பெருமை பெரியதல்ல, மாறாக, கடவுளின் திருவுளத்தை அறிந்து அதனை வாழ்வில் ஏற்ற அதன்படி வாழ்வில் ஓழுகுபவர்களே கடவுளின் பார்வையில் பெருமைக்குரியவர்கள் என்பதனை இயேசு இங்கே வலியுறுத்துகின்றார்.

எனது வாழ்வில்

இன்று என்ணையும் தன் சகோதரனாக, சகோதரியாக வாழ, மாற இயேசு அழைப்பு விடுக்கின்றார். இதற்கு செய்ய வேண்டியது ஒன்றே. அதாவது கடவுளின் திருவுளத்தை அறிந்து, அதற்கேற்ப வாழ்வதே எனக்கு விடப்படும் சவால். எனவே கடவுளின் திருவுளத்தை செபத்தின் மூலமும், ஆன்மீக வழிகாட்டல்கள் மூலமும் ஆய்ந்துணர்ந்து அவற்றை வாழ்விலே கடைப்பிடித்து ஓழுகுவதன் மூலம் இயேசுவோடு எமது உறவை ஆழப்படுத்திக் கொள்வோம். அவர் சகோதரராவோம்.

விதைக்கப்படும் இறைவார்த்தை

விதைப்பவர் உவமை ஒத்தமை நற்செய்திகளில் காணப்படும் பொதுவான ஓர் உவமை (மாற் 4: 1-9, லூக் 8: 4-8, மத் 13: 1-9). தினமும் இறைவார்த்தையை கேட்கின்றோம், வாசிக்கின்றோம். அவ்வார்த்தைக்கேற்ப முப்பது, அறுபது, நாறு மடங்குகளாக பலன் கொடுத்து வாழும்படியாக இன்றைய நற்செய்தி எமக்கு அழைப்பு விடுக்கின்றது.

உவமையின் பின்னணி

பாலஸ்தீன சமூக வழக்கின்படி நிலத்தினை உழுது பண்படுத்துவதற்கு முன்னர் விதைத்து விடுவார்கள். விதைப்பின் பின்னரே நிலத்தினை உழுவார்கள். பாலஸ்தீன நிலப்பகுதி பாறைகள் நிறைந்ததாகவும் காணப்பட்டது. இந்த சூழலிலேயே இந்த உவமையை இயேசு இங்கே கையாள்கின்றார். பாதை ஓரத்திலே விழுந்த விதைகள், முட்புதர் நடுவே விழுந்த விதைகள், பாறைமேல் விழுந்த விதைகள், நல்ல நிலத்தில் விழுந்த விதைகள் என்பன வார்த்தையைக் கேட்கின்ற பல்வேறுபட்ட மக்களையும், அவர்களின் தன்மையையும் எடுத்துக் கூறுகின்றன.

இயேசு உவமைகளில் பேசக் காரணம் என்ன?

- புரியாத கருத்துக்களை கதைகள் மூலம் எடுத்துக்கூறி விளக்க,
- பாமர மக்களும் போதனைகளை விளங்கிக் கொள்ள,
- வீண்ணரசின் மறையுண்மைகளை இலகுவாக மக்கள் உள்வாங்கிக் கொள்ள.

மேலும் இன்றைய நற்செய்திப்படி (13: 1-3) இயேசு கடற்கரையில் போதிப்பதாக வாசிக்கின்றோம். வழமையாக இயேசு செபக்கூடங்களிலேயே போதித்தார். அதுவே அன்றைய வழக்கமும் கூட. ஆனால் அவரது போதனைகளை யூத சமூகத்தினர் ஏற்கவில்லை. எனவே செபக்கூட கதவுகள் சிறிது சிறிதாக அவருக்கு மூடப்படுகின்றன. அவரது சாதாரண போதனையை யூத சமூகத்தினர் ஏற்கவில்லை. ஆகவே இயேசு உவமைகளில் பேசத் தொடங்கினார். இது ஒரு காரணமாக இருக்கலாம்.

நான் எந்த நிலம்?

இன்றைய நற்செய்தியின் பின்னணியில் நான் எந்த நிலம் என்பதனை நானே தீர்மானித்துக்கொள்ள வேண்டும். வாழ்வளிக்கும் வார்த்தை, விதைக்கப்பட்டபின் பயனளிக்காமல் திரும்பாது. அவ்வார்த்தையை தினமும் வாசித்து பலமடங்காகப் பலன்கொடுக்க முன்வருவேன்.

22 - வீரியாழன் - ஆடி 2004

இபா 3: 1-4 திபா 63: 1-5, 7-8 யோவா 20: 1-2, 11-18

தூய மகதலா மரியா உயிர்ப்பின் சாட்சியாக வாழ அழைப்பு

இயேசு தனது உயிர்ப்புக்குப்பின் மகதலா மரியாவுக்குத் தோன்றுகின்றார். அவரை உயிர்ப்பின் சாட்சியாக வாழ அழைப்பு விடுக்கின்றார்.

மகதலா மரியா

இவர் இயேசுவின்மீது அன்பு கொண்டிருந்தார். இயேசு இறந்தபோது அவரது சீலவையின் அடியில் நின்று கொண்டிருந்தவர். இயேசுவின் அடக்கத்தின்போதும் இவர் அருகிலேயே இருந்தார் என்பதும் குறிப்பிடத்தக்கது. ஏனைய மூன்று நற்செய்திகளிலும் நறுமணத் தைலத்தடன் இயேசுவின் கல்லறைக்கு மூன்று பெண்கள் செல்வது பற்றி கூறப்பட்டுள்ளது (காண் மாற் 16: 1, மத் 28: 1, லூக் 24: 10). இப்பெண்கள் குழுவில் முதலாவது பெயராக குறிப்பிடப்பட்டுள்ளது மகதலா மரியாவையே. எனவே இவர் இயேசுவில் அதிக அன்பு கொண்டிருந்தாரென்பதும், அவரை பின்பற்றிய பெண் சீடர்களுள் முக்கியமானவர் என்பதும் குறிப்பிடத்தக்கது.

அன்றைய யூத வழக்கப்படி பெண்கள் மட்டமாக கருதப்பட்டனர். ஆகவே அவர்கள் சாட்சியம் ஏற்றுக்கொள்ளப்படவில்லை. எனினும் இயேசு தன் உயிர்ப்பை பெண்களுக்கும் வெளிப்படுத்துகின்றார். தன் உயிர்ப்பின் சாட்சியாகவும் வாழ அழைப்பு விடுக்கின்றார். அவ்வாறே மகதலா மரியா சீடர்களிடம் சென்று தான் ஆண்டவரைக் கண்டதாகவும் இயேசு தன்னிடம் கூறியவற்றையும் எடுத்துக் கூறுகின்றார். இயேசுவின் சாட்சியாக மாறுகின்றார்.

எனது வாழ்வில்

‘மனிதன் உருவத்தைப் பார்க்கின்றான், ஆனால்

இறைவனோ உள்ளத்தைப் பார்க்கின்றார்.’

நான் சமூகத்தில் எவ்விதமாக கருதப்பட்டாலும் இயேசு என்னை தன் உயிர்ப்பின் சாட்சியாக வாழ அழைக்கின்றார். உயிர்ப்பிற்கு நான் எவ்வாறு சாட்சிபகர முடியும்? அன்பு செய்து வாழ முற்படும்போது, பிறரை மன்னித்து வாழும்போது, சண்டை சச்சரவு நீங்கி மனத்தால் ஒன்றுபட்டு வாழும்போது, பிறமத சகோதரர்களுக்கு முன்மாதிரியான வாழ்வு வாழும்போது, பொறாமை, எரிச்சல் போன்ற துர்க்குணங்களை விட்டு வாழும்போது இயேசுவின் உயிர்ப்பின் சாட்சியாக நானும் மாறலாம்.

இதவே கிறிஸ்தவர்களாகிய எமக்கு வரும் அழைப்பு. இவ் அழைப்பை ஏற்று வாழ்ந்து காட்ட முன்வருவோம்.

பலன் கொடுத்து வாழ அழைப்பு

இன்றைய நற்செய்தியில் இரண்டு நாட்களுக்குமுன் நாம் வாசிக்கக் கேட்ட விதைப்பவர் உவமையின் விளக்கம் கொடுக்கப்பட்டுள்ளது. விளக்கத்தினை வாசித்து, தெரிந்துகொண்ட நாம் அதற்கேற்ப எமது வாழ்வினை அமைத்துக் கொள்ள முற்பட வேண்டும் என்பது இன்றைய அழைப்பு, சவால்.

உவமையின் விளக்கம்

விதைப்பவர் உவமையில் விதைக்கப்படும் விதை, விண்ணரசைப் பற்றிய வார்த்தை. இவ்வார்த்தையைக் கேட்டு விண்ணரசை சுவீகரிக்க பயனுள்ளவற்றை செய்ய வேண்டும். அதாவது நற்கனி, நற்பலன் கொடுக்க வேண்டுமென்பதே நற்செய்தியாளரின் எதிர்பார்ப்பு.

வழியோரம் விதைக்கப்பட்ட விதை: இவர்கள் இறைவார்த்தைகளைக் கேட்பர், ஆனால் அதனை புரிந்துகொள்ளமாட்டார்கள். எனவே இவர்கள் விண்ணரசின் தன்மை, அதன் மறை உண்மைகளைப் பற்றிய அறிவற்றவர்கள்.

பாறைப் பகுதிகளில் விதைக்கப்பட்ட விதை: வார்த்தையைக் கேட்டு அதனை ஏற்றுக் கொள்பவர்களைக் குறிக்கின்றது. ஆனால் வார்த்தையிலே ஆழ்ந்த விசுவாசமற்றவர்கள். துன்பங்கள் நிமித்தம் தடுமாற்றமடைபவர்கள்.

முட்செடிகள் நடுவே விதைக்கப்பட்ட விதை: மண் ஆசை, பொன் ஆசை போன்ற இவ்வுலக ஆசைகளினால் நெருக்கப்பட்டு, அடிமைகளாகி, வார்த்தையைக் கேட்பீனும் பயன்கொடுக்காதவர்களைச் சுட்டி நிற்கின்றது. மேற்குறிப்பிடப்பட்ட இவர்கள் விசுவாச வாழ்விலே நிலையற்றவர்கள்.

நல்ல நிலத்தில் விழுந்த விதை: இவர்கள் வார்த்தையைக் கேட்டு, அறிந்து அதற்கேற்ப முப்பது, அறுபது, நூறு மடங்காக பயன் கொடுப்பவர்கள்.

எனது நிலை என்ன?

இந்த உலகிலே எமது கிறிஸ்தவ வாழ்விலே பல சவால்கள் எங்களை சோதனைக்கு ஆளாக்கும். பணக் கஷ்டம், நோய், தனிமை, போர் போன்றன எம்மை நசுக்கினாலும், இறை அன்பிலிருந்து அவை எம்மைப் பிரித்து விடாமல் காத்துக்கொள்ள வேண்டும். ஏனெனில் கிறிஸ்தவ வாழ்வு என்பது பலன் கொடுத்து வாழ்வதற்கான ஒரு சவால். இந்த சவாலை எதிர்கொள்ள என் உள்ளம் அன்பு, பொறுமை, மன்னிப்பு, பிறரை ஏற்றுக் கொள்ளல் போன்ற உரங்களிட்டு பண்படுத்தப்பட்டு நல்ல நிலமாக உருமாற வேண்டும். நல்ல நிலமாக மாற இறைவனின் துணையை வேண்டுவோம். அதன்மூலம் என் அயலானுக்கும் இறைவனுக்கும் பலன்கொடுத்து வாழ்வோம்.

விண்ணரசு பற்றிய மறைபொருள்

வயலில் தோன்றிய களைகள் உவமையே இன்றைய நற்செய்தி. மத்தேயு 13ம் அதிகாரம் முழுவதும் விண்ணரசு பற்றிய மறைபொருளை மக்களுக்கு உணர்த்த இயேசு கூறிய உவமைகளால் அலங்கரிக்கப்பட்டுள்ளது. இன்றைய இந்த உவமை, நாம் விழிப்பாயிருந்து தீயோனாகிய அலகையிடமிருந்து எம்மை பாதுகாக்கும்படியாக எமக்கு அழைப்பு விடுக்கின்றது.

அன்றைய சூழலில் கீவ்வுவமை

இயேசு கையாண்ட உவமைகள் அனைத்தும் அன்றைய பாலஸ்தீன சூழலில் நடைமுறையிலிருந்த செயற்பாடுகளை, நடைமுறைகளை மையமாக வைத்தே கூறப்பட்டன. இன்றைய உவமையும் அவ்வாறே அமைந்துள்ளது. பாலஸ்தீன நாட்டில் விதைக்கப்பட்ட கோதுமை நடுவே, பகைவர்கள் களைகளை விதைத்துவிட்டுச் செல்வது வழக்கமாகவே இருந்தது. உரோமைச் சட்டத்தின்படி இது குற்றமாகக் கருதப்பட்டு தண்டனையும் வழங்கப்பட்டது. இது வரலாறு.

கின்றைய சூழலில் கீவ்வுவமை

நான் மட்டும் நன்றாக வாழ்ந்தால் போதும், ஏனையோர் எக்கேடாவது கெட்டுப் போகட்டும் என்று வாழ்வது வாழ்வல்ல. நாமும் சில வேளைகளில் நல்லவர்களின் உள்ளங்களிலே தீய விதைகளை விதைத்து விடுகின்றோம். இது இறைவனின் பார்வையில் மிகப்பெரிய குற்றம். ஏனெனில் இயேசு 'என்மீது நம்பிக்கை கொண்டுள்ள இச்சிறியோருள் எவரையாவது பாவத்தில் விழச் செய்வோருடைய கழுத்தில் ஓர் எந்திரக் கல்லைக் கட்டி கடலில் தள்ளிவிடுவதே அவர்களுக்கு நல்லது' எனக் கூறுகின்றார் (காண். மாற் 9: 42). எனவே நல்லவர்களை தீய வழிக்கு இட்டுச் செல்வதன் கணாகனத்தை உணர்ந்துகொள்வோம்.

வாழ்விற்கு

நல்ல விதைகளை விதைக்கும்போது எமது வாழ்விலும் நன்மைகள் கூடிவரும். எமது உள்ளங்களில் தீயோனாகிய அலகை களைகளை விதைத்துவிடாமல் நாம் விழிப்புடன் இருக்கவேண்டும் (காண். 13: 25). ஏனெனில் நல்லவர்கள், தீயவர்கள் இவ்வுலகிலே கலந்தே வாழ்கின்றனர். ஆகவே தீயோர்கள் மனதிலும் நாம் நல்விதையாகிய இறைவார்த்தையை விதைத்து அவர்களை நல்வழிப்படுத்த வேண்டும்.

சகோதரர் அருள்ராஜ் குஞ்சு

வொதுக்காலம் 17ம் ஞாயிறு

25 - ஆடி 2004

தொநூ 18: 20-32 திபா 138: 1-3, 6-8 கொலோ 2: 12-14 லூக் 11: 1-13

அழைத்தல் - அது அதிசயம், அற்புதம்

உங்களோடு

அழைத்தல் ~ அது அழமானது,

ஆண்டவரின் திட்டம் - அது அற்புதமானது,

அதைப் பற்றிப் பீடிப்பது - எம் கையில் உள்ளது.

'போராடுகிறவர்கள் இறக்கலாம், அனால் போராட்டம் இறப்பதில்லை.'

வேதாகமத்தோடு

1ம் இறைவாக்கு: எசாயாவின் அழைப்பு, 'ஐயோ நான் அழிந்தேன். ஏனெனில் தாய்மையற்ற உதடுகளைக் கொண்ட மனிதன் நான்' (எசா 6: 5).

இரண்டாம் இறைவாக்கு: 'கடவுள் தமது திருவுளத்தின் திட்டத்தின்படி அனைத்தையும் செயல்படுத்தி வருகிறார்' என்கிறார் பவுல் (எபே 1: 11).

3ம் இறைவாக்கு: 'நீர் போய் உம் உடைமைகளை விற்று ஏழைகளுக்குக் கொடும்.. அப்போது விண்ணகத்தில் செல்வராய் இருப்பீர்' என்கிறார் இயேசு செல்வரான இளைஞருக்கு (மத் 19: 21).

விளக்கத்தோடு

'தேவனே நீர் அனைத்தையும் துறக்கச் சொன்னீர். ஆகவே எங்களில் சிலர் தங்கள் அழைத்தலையும் துறந்துவிட்டனர்.' எசாயா இறைவாக்கினருக்கும் அழைப்பு விடுக்கப்படுகின்றது. அதாவது யூத மக்களுக்கு ஆண்டவரின் செய்தியை அறிவிக்கும்படி. எசாயாவோ தன்னிலே குறைகாணுகிறார். தனது குறையைக் கண்டு பெரிதுபடுத்தினார். மாறாக, அவர் செய்திருக்க வேண்டியது ஆண்டவரின் நிறைவில் தன்னை ஒப்படைப்பதே. ஆண்டவர் பார்ப்பது எமது திறமைகளையல்ல, மாறாக எமது தீடமான பதிலையே. ஏனெனில் நிறைவுள்ளவரான அருள்நாதர் இயேசு இருக்கும்போது குறைவானது மறைந்துபோகும். எந்த அழைத்தலாயிருந்தாலும் ஆண்டவரின் திட்டப்படியே அனைத்தும் நடைபெறும் என்கிறார் தாய் பவுல்.

'சொல்லாமல் எதையும் செய்யாதே, செய்யாமல் எதையும் சொல்லாதே.' கடவுள் சொன்னார், மீட்பரை அனுப்புவதாக. செய்தும் காட்டினார். செய்ததை இப்போது சொல்கிறார் நாம் மீட்படைய. ஏனெனில் அன்னியரான ஆபிரகாமை தெரிந்தெடுத்ததும் ஆண்டவரின் திட்டமே, மோயீசனை ஆற்றிலிருந்து

தப்புவித்ததும் ஆண்டவரின் திட்டமே. கோலியாத்தை தாவீது வீழ்த்தியதும் அண்டவரின் திட்டமே. கன்னியின் வயிற்றில் கர்த்தர் சுருத்தரித்ததும் ஆண்டவரின் திட்டமே. சிவவையிலே இயேசு தொங்க வேண்டுமென்பதும் ஆண்டவரின் திட்டமே. எனவே ஆண்டவரின் சித்தத்திற்கும், திட்டத்திற்கும் நாம் அடிபணிவோம்.

இத்தாலிக்குள் நழைய என்ன செய்ய வேண்டும், இங்கிலாந்திற்குள் நழைய என்ன செய்ய வேண்டும். அதேபோல்தான் இறையரசுக்குள் நழைய, நிலைவாழ்வைப் பெற என்ன செய்ய வேண்டும் என்று கேட்கிறார் ஒரு வாலிபன்.

இயேசு யூதப் பொதுக்கருத்தை, பத்துக் கட்டளையை பட்டென்று கூறுகின்றார். எல்லாவற்றையும் நிறைவேற்றியவர் இப்போது குறையைக் கேட்கிறார். குறையில்லாத மனிதனும், ஆசையில்லாத மனிதனும், மரணமில்லாத மனிதனும், பசியில்லாத மனிதனும் இவ்வுலகில் இருந்ததில்லை.

பணம் இவருக்கு நிறைவளிப்பதாக நினைக்கிறார். இதுவே குறையென்கிறார் இயேசு. முதல் திருமணத்தைப்பற்றி (மத் 19: 1-12), பின் குழந்தையைப் பற்றி (மத் 19: 13-15), இப்போது சொத்தைப் பற்றி, பணத்தைப் பற்றி (மத் 19: 16-24) கூறுகிறார். இவை மூன்றும் அடுத்தடுத்து மனித வாழ்வில் நிகழ்பவை. நற்செய்தியில் வரும் வாலிபர் தனது பணத்தைச் சேர்ப்பதிலும், பாதுகாப்பதிலுமே தனது நேரத்தை செலவழித்தார். அதனால்தான் வருத்தத்தோடு சென்றார். இயேசு பணத்தையோ பணம் வைத்திருப்பதையோ பிழையென்ற கூறவில்லை. ஆனால் ஆண்டவரையும்விட அதிக பற்று பணத்தில் வைப்பதைத்தான் பிழையென்கிறார். இதைத்தான் இன்று உலகம் செய்துகொண்டிருக்கின்றது.

வாழ்க்கையோடு

'தேவனே நீ எதைச் செய்யக் கூடாது என்றாயோ அதைச் செய்துகொண்டிருக்கிறோம். காரணம் நாங்கள் எங்கள் ஆதிப் பெற்றோரின் பெயரைக் கெடுக்க விரும்பவில்லை.' ஆசையே ஆதிப் பெற்றோரின் ஆன்மாவையும் கறைபடுத்தியது. பரமனை விட்டு பாம்பிலே பற்றுக்கொண்டார்கள். பரலோகத்தை இழந்தார்கள். இதன் பாதிப்புக்களை இன்றும் நாம் அனுபவிக்கின்றோம்.

எமது பற்று எதில் அடங்கியுள்ளது என்பதைப் பொறுத்தே எனது அர்ப்பணமும் இருக்கும். இந்த வாலிபனைப்போல நான் எனது பணத்திலும் செல்வத்திலும் குறியாக இருந்தால் ஆண்டவர் தரும் அழைப்பை நான் கேட்கவே முடியாமல் போய்விடும். 'உங்கள் செல்வம் எங்குள்ளதோ அங்கே உங்கள் உள்ளமும் இருக்கும்.'

அழைத்தவர்க்கேற்ப வாழ்வோம். ஆண்டவரின் திட்டத்திற்கு தலைகுனிவோம். அவரில் பற்று வைப்போம்.

தாய் சுவக்கீன் அன்னம்மாள்

உங்களோடு

'குழந்தை வளர்கிறதோ என்னவோ,
கருக்கலைப்பு நடக்கிறது.
விசுவசிக்கிறோமோ என்னவோ
ஆனால் விண்ணரசு வளர்கிறது.'

வேதாகமத்தோடு

1ம் இறைவாக்கு: 'இஸ்ரவேல், யூதா வீட்டார் யாவரும் என்னோடு ஒன்றித்திருக்கச் செய்தேன் ... அவர்களோ எனக்குச் செவியாய்க்கவில்லை' என்று எரேமியா இறைவாக்கினர் மூலம் ஆண்டவர் கூறுகின்றார் (எரே 13: 11).
நற்செய்தி: கருகுவதை, புளிப்புமாவது போன்ற உவமைகளின் மூலம் விண்ணரசைப் பற்றி இயேசு விபரிக்கின்றார்.

விளக்கத்தோடு

ஆயிரம் மைல் பயணம் முதலில் ஒரு அடியுடன்தான் தொடங்குகிறது. அவ்வாறே விண்ணரசும். கருகுவதை சிறிதாயினும் அது வளர்ந்தபின் பல வானத்தப் பறவைகள் தங்குகின்றன என்றால் அது அச்சரியமல்ல, மாறாக அது வளர்வதற்காகவே தன்னைத் தயாரித்திருக்கின்றது.

என் தாயை யாருக்கு ஒப்பிடுவேன்? என் தாயின் அன்புக்கு இணையானவர்கள் யார்? என்றெல்லாம் நாம் நினைப்பதுண்டு. இயேசுவும் இங்கு ஒப்பிடுகின்றார். அதாவது விண்ணரசு கருகுவதைக்கும், புளிப்புமாவாக்கும் ஒப்பாகுமென்கிறார். இவை இரண்டும் பலஸ்தீனாவில் அதிகம் பயன்படுத்தப்படும் பொருட்களாகும். கருகுச் செடி 6 அல்லது 7 அடி வரை வளரும். அதன் பிஞ்சு விதைகளை கொத்தித் தின்னப் பறவைகள் வந்து அதன்மேல் அமர்வதுமுண்டு. அதேபோல ஓர் இரவுக்குள் மாவு புளிப்படைவதை யூதர்கள் தினமும் கண்ணாரக் கண்டு வந்தார்கள். விண்ணரசின் தொடக்கம் அதிசயமானது, முடிவு தெரியாது.

வாழ்க்கையோடு

இயேசுவின் நற்செய்தியை அவரை அறியாத மக்களிடத்தில் பரப்ப வேண்டுமென்றால் புத்தகமும், பிரசங்கமும் அவ்வளவாக பயனளிக்காது. ஆனால் நல்ல கிறிஸ்தவரால் வாழ்வின்மூலம் நற்செய்தியை அறிவிக்க முடியும். வாழ்ந்த காட்டுவோம்.

விண்ணரசின் விளக்கம்

உங்களோடு

'தேவனே! சாயம் பூசாத னதையும் இந்தக் காலத்தில் மனிதர்கள் மதிப்பதில்லை. அதனால் தான் உமது வார்த்தைகளுக்குக்கூட வர்ணம் பூசி போதித்தக் கொண்டிருக்கிறோம்.'
இயேசுவின் விளக்கமே வாழ்க்கையின் விளக்கம்.

வேதாகமத்தோடு

1ம் இறைவாக்கு: 'நாங்கள் உம்மையே எதிர்நோக்கியுள்ளோம். ஏனெனில் இவற்றையெல்லாம் செய்பவர் நீரே' (எரே 14: 22) என்று ஆண்டவரில் தஞ்சம் புகுந்திட அழைக்கப்படுகிறார்கள் மக்கள்.
நற்செய்தி: வயலில் தோன்றிய களைகளின் உவமைக்கு இயேசு விளக்கமளித்து 'கேட்கச் செவியுள்ளோர் கேட்கட்டும்' என்கிறார்.

விளக்கத்தோடு

இயேசுவே விளக்கமளிக்கிறார். இயேசு உவமைகளில் உரைத்தது அவர்கள் விளங்கிக் கொள்ளவே. அப்படியும் அவர்கள் புரியாதபோக தாழ்மையுடன் உரைக்கிறார்.

நல்ல விதைகளை விதைப்பவர் ~ மானிடமகன்.

வயல் ~ இவ்வுலகம்

களைகள் ~ தீயோனைச் சார்ந்தவர்கள்

அறுவடை செய்வோர் ~ வானதாதர்.

இவ்வாறு விளக்கம் சொல்லியபின் கேட்கச் செவியுள்ளோர் கேட்கட்டும் என்றார். ஏனெனில் இயேசுவுக்குத் தெரியும் தனது போதனையைக் கேட்டு விசுவசித்து வாழ்வோர் யார் என்று.

வாழ்க்கையோடு

இவ்வுலகில் ஒவ்வொன்றுக்கும் விளக்கமுண்டு என்பார்கள். உதாரணமாக, தாலி கட்டுதல், கோவில் மணியடித்தல் என பலவற்றிற்கும் காரணமும் விளக்கமும் உண்டு. அவ்வாறே விண்ணரசு எமக்கு எப்படியிருக்குமென்று விளக்கியுள்ளார் இயேசு. இனி வாழ வேண்டியவர்கள் நாமே. சாத்தானின் சோதனை, சண்டையெனும் களையை உருவாக்குவதாக இருந்தால், இறைவனின் சாதனை தூதர்களை அனுப்பி எம்மை வெற்றிபெறச் செய்வதாகும். இனி கலக்கம் வேண்டாம். ஏனெனில் கர்த்தர் நம்மோடு.

பற்றிப் பிடித்துக்கொள்

உங்களோடு

விளையாட்டும் - விளையாவதுண்டு, விளையும் - விளையாட்டாவதுண்டு, ஆனால் விண்ணரசு விளையாட்டுமல்ல, விளையாமுமல்ல. அது வாழ்க்கை, வாழப்படவேண்டும்.

வேதாகமத்தோடு

1ம் இறைவாக்கு: 'ஏனெனில் உன்னை விடுவீக்கவும் காக்கவும் நான் உன்னோடு இருக்கிறேன் என்கிறார் ஆண்டவர்' (எரே 15: 20) என்று எரேமியாவின் அழைப்பு புதுப்பிக்கப்படுகின்றது.

நற்செய்தி: விண்ணரசு நிலத்தில் மறைந்திருக்கும் புதையலுக்கும் நல்முத்தக்களைத் தேடிச் செல்லும் வணிகனுக்கும் ஒப்பாகும் என்றார் இயேசு (மத் 14: 4-46).

விளக்கத்தோடு

ஒன்றைப் பெற ஒன்றை இழக்கவேண்டும், தியாகம் செய்ய வேண்டும். இன்று இயேசுவும் அதைத்தான் இந்த விண்ணரசு உவமையின் மூலம் கூறுகிறார்.

வரலாறோடு

இவ்வீடு உவமைகளும் விண்ணரசின் விலைமதிப்பைச் சுட்டிக் காட்டுகின்றன. அதற்காக எதைத் தியாகம் செய்தாலும் தரும். போர்கள் கலாபணையின்போது யூதர்கள் தங்கள் விலையுயர்ந்த ஆபரணங்களையும், பொருட்களையும் புதைத்து வைத்தார்கள். உதாரணமாக கி.பி. 63ல் எருசலேம் அழிக்கப்பட்டபோது உரோமைப் போர்வீரர்கள் எருசலேயில் ஆங்காங்கே தோண்டிப் பார்த்து விலையுயர்ந்த பொருட்களை கண்டெடுத்தனர் என வரலாறு கூறுகின்றது. உரோமைச் சட்டப்படி, கண்டெடுத்தவனுக்கு புதையல் சேரவேண்டுமானால் அது புதைந்து கிடந்த நிலம் அவனுக்கு சொந்தமானதாய் இருக்க வேண்டும். எனவேதான் இந்த உவமைகளில் வரும் மனிதர்கள் நிலத்தையே விலைக்கு வாங்குகிறார்கள்.

வாழ்க்கையோடு

தியாகம் எம்மைத் திடப்படுத்தும். விண்ணரசு என்பது ஓர் இடமல்ல. அது ஒரு நிலையே. இந்த நிலையை அடைய நாம் பலவற்றைத் தியாகம் செய்ய வேண்டும். அந்தத் தியாகம் பன்மடங்கு மகிழ்வைத் தரும். ஏனெனில் விண்ணரசுக்குள் வீற்றிருப்பவர் இயேசுவே.

தாய் மாந்தர்

உங்களோடு

உடலுக்கு அன்மா பொருத்தம்
 ஆன்மாவுக்கு உடல் பொருத்தம்
 இவை இரண்டுக்கும் ஆண்டவர் இயேசு பொருத்தம்.

வேதாகமத்தோடு

1ம் இறைவாக்கு: 'கடவுள் அன்பாய் இருக்கிறார். அன்பில் நிலைத்திருக்கிறவர் கடவுளோடு இணைந்திருக்கிறார். கடவுளும் அவரோடு இணைந்திருக்கிறார்' என்கிறார் யோவான் (1யோவா 4: 7-16).

நற்செய்தி: 'மாந்தர் அவரிடம் ஆம் ஆண்டவரே, நீரே மெசியா! நீரே இறைமகன், நீரே உலகிற்கு வரவிருந்தவர் என நம்புகிறேன்' என்றார்.

விளக்கத்தோடு

மாந்தர் என்பவர் மரியா, லாசர் இவர்களுடைய சகோதரி. மூன்று முறை வேத புத்தகத்தில் இவரைப் பற்றிப் பார்க்கிறோம்.

1. இயேசு இவரது வீட்டிற்குச் சென்றபோது பணிவிடை செய்வதில் முனைந்து நின்றார்.
2. இலாசரை உயிர்ப்புக்குமுன் உடலின் உத்தானம் பற்றி இயேசு இவருக்கு விளக்கினார்.
3. பெத்தானியாவுக்கு இயேசு வந்தபோது அவருக்கு விருந்து கொடுத்தார்.

இயேசு பரலோகத்தில் போனபின் மாந்தர் பிரான்ஸ் நாட்டிற்குச் சென்றார். அங்குள்ள தாஸ்கோன் என்னுமிடத்தில் அவரது உடலைக் கண்டு பிடித்தார்கள். இப்போது அது அந்நகரிலுள்ள ஓர் ஆலயத்தில் அழகுற வைக்கப்பட்டிருக்கிறது. மாந்தர் ஏதோ ஒரு விதத்தில் தன்னால் ஆன உதவியை இயேசுவின் பணியில் செய்தார். இயேசு அவரோடும் அவர் இயேசுவோடும் இருந்ததால் புரியாதவைகூட புரிந்தது அவருக்கு.

வாழ்க்கையோடு

நம் உடல் ஒருநாள் மகிமையோடு உயிர்த்தெழும்பும். ஆனால் இப்பூமியிலிருக்கும்போது நன்மை செய்வதில் ஆன்மாவுக்கு உடல் உதவியாக இருக்க வேண்டும். மழையைப் பெற்றுத்தராத இடியினால் மண்ணுக்கு என்ன பயன் என்பதுபோல ஆன்மாவுக்குக் கேடான உடல் இருந்தென்ன பயன்? உடலால் ஆன்மா அழகு பெறுகிறது. ஆன்மாவால் உடல் அழகு பெறுகிறது.

விளக்கும் வெளிச்சமும் இயேசுவே

உங்களோடு

கட்டுரைக்கு முகவுரையும் அவசியம்
முடிவுரையும் அவசியம் - ஆனால்
எம் வாழ்விற்கு இயேசுவில்
விசுவாசமே அவசியம்.

வேதாகமத்தோடு

1ம் இறைவாக்கு: 'ஒருவேளை அவர்கள் உனக்குச் செவீசாய்த்து அவரவர்தம் தீயவழிகளை விட்டுத் திரும்பலாம்' (எரே 26: 3) என்று ஆண்டவர் அர்ச்சித்து அனுப்புகிறார் எரேமியாவை.

நற்செய்தி: சொந்த ஊரில் இயேசு புறக்கணிக்கப்படுதல். 'அவர்களுக்கு நம்பிக்கை இல்லாததால் அவர் அங்கு பல வல்ல செயல்கள் செய்யவில்லை' (மத் 13: 58).

விளக்கத்தோடு

செப ஆலயங்களில் 'சபத்' என்னும் ஓய்வு நாளான சனிக்கிழமை தோறும் யூத மக்கள் கூடினர். கூடி முதலில் செபித்தனர், பின் மறைநூலை ஒருவர் வாசித்து விளக்கம் கூறுவதைக் கேட்டனர். இங்கு குறிப்பிட்டுள்ள சந்தர்ப்பத்தில் இயேசு நாசரேத்தார் ஆலயத்தில் வாசித்து விளக்கம் கெடுக்கிறார்.

நாசரேத்தார் மக்களின் குறுகிய மனப்பான்மை அவர்களை ஆன்மீகக் குருடர்களாக்கியது. இயேசுவின் தாயையும், தந்தையையும், சகோதரர்களையும் அறிந்திருந்ததால் இயேசுவை முற்றிலும் அறிந்துவிட்டதாக முடிவு செய்தனர். மனித வாழ்வில் விளக்கேற்ற வந்த தெய்வீக உயிர் இயேசு என்பதை உணர மறுத்துவிட்டனர் நாசரேத்தார் மக்கள். விசுவாசமின்மையால் வீண்ணிலிருந்து வந்தவருக்கும் புதுமை செய்ய முடியவில்லை.

வாழ்க்கையோடு

எதற்குமே பின்னணியைப் பார்த்து பழகிய சமுதாயத்தில் சரித்திரம் படைக்க வந்தார் இயேசு. ஆனால் சொந்த ஊராரே ஏற்க மறுத்துவிட்டனர். 'வெளிச்சத்தைப் பார் விளக்கைப் பார்க்காதே' என்று ஒரு கூற்று உண்டு. நமக்குத் தேவை வெளிச்சமும், பாதைக்கு ஒளியும் வழியும். இயேசுவே ஒளியும் வழியும். இயேசுவில் அவ்விசுவாசத்தை வளர்ப்பதைவிட விசுவாசத்தை வளர்த்து வாழ்வு பெறுவோம், மீட்படைவோம்.

தாய இஞ்சூசியார்

உங்களோடு

“உன்னைவிடப் உன் எதிரிலிருப்பவர்கள் புனிதர்கள் என்று அடிக்கடி நினைத்துக் கொள். இந்த நினைவால் உன்னை இன்னும் சிறந்த புனிதராக்கிக் கொள்ள முடியும்.”

வேதாகமத்தோடு

1ம் இறைவாக்கு: ‘கொலைத் தீர்ப்பு இந்த ஆளுக்கு வேண்டாம். ஏனெனில் நம் கடவுளான ஆண்டவரின் பெயராலேயே இவன் நம்மிடம் பேசியுள்ளான்’ (எரே 26: 16).

நற்செய்தி: திருமுழுக்கு யோவான் கொல்லப்படுதல் சித்தரிக்கப்படுகின்றது.

விளக்கத்தோடு

திருமுழுக்கு யோவாணைக் கொன்ற ஏரோது மாசற்ற குழந்தைகளைக் கொன்றவனல்ல. அவருடைய மக்களில் ஒருவன். ஏரோது அந்திப்பான் என்பது இவனது பெயர். திருமுழுக்கு யோவான் இவனுடைய வாழ்வில் அடிக்கடி குறுக்கிடக் காரணம் இவனது அலங்கோலமான பாவ வாழ்க்கையே. திருமணத்தின் புனிதத்திற்காக உயிரிழந்த வேதசாட்சி தாய திருமுழுக்கு யோவான்.

இன்று தாய லொயோலா இஞ்சூசியார் (1491-1556) நினைவு நாளும்கூட. இவரது இராணுவப் புகழை அனைவரும் புகழ்ந்து பேசினார். போரில் கடும் காயமுற்றார். மருத்துவமனையில் இருக்கும்போது வேதாகமத்தை வாசித்து வாழ்வை மாற்றினார். உரோமை, பாலஸ்தீனா போன்ற இடங்களில் திரிந்தபின், பாரீஸ் நகரில் தனது கல்வியைத் தொடங்கினார். பின் தரித்திரம், விரத்தவம், கீழ்ப்படிதல் எனும் வார்த்தைப்பாடுகளோடு பாப்பானவருக்குக் கீழ்ப்படிவேன் என்று கூறினார். ‘கடவுளின் அதி உன்னத மகிமைக்காக’ என்பதை விருதுவாக்காக வைத்து இயேசு சபையை நிறுவினார். மனித வாழ்வின் நோக்கம் கடவுளை மகிமைப்படுத்துவது என்று வாழ்ந்தும் காட்டினார்.

வாழ்க்கையோடு

மனித உதவி நம்மைக் கைவிடும்போது கடவுளது உதவி நமக்கு அண்மையில் உள்ளது என்றார் தாய இஞ்சூசியார். இவர்கள் கூறி, வாழ்ந்து சென்றுவிட்டார்கள். இனி வாழ வேண்டியவர்கள் நாம்தான்.

அருட்தந்தை மதுராங்கன் குடீஸ்

வொதுக்காலம் 18ம் ஞாயிறு

01 - ஆவணி 2004

சஉ 1: 2, 2: 21-23 திபா 90: 3-6, 12-14, 17 கொலோ 3: 1-5, 9-11

லூக் 12: 13-26

முழுமையான வாழ்வு

சபை உரையாளர்

எல்லாமே வீண் என்கிறது இன்றைய முதல் வாசகம். இல்லாதவனுக்கு இல்லையே என்ற கலக்கமும், உலக சொத்துக்களால் உயர்வடைந்து இருப்பவனுக்கு எனது சொத்துகளை எவ்வாறு காப்பேன் என்கின்ற ஒரு கவலை.

கொலோசையர்

நான் மட்டும் வாழவேண்டும் எனது குடும்பம், எனது குழந்தைகள் எனது சந்தோஷம்தான் பெரிது என்று எண்ணும் பலர் அந்தக் குறுகிய வட்டத்தை வாழ்க்கையாக்குகின்றனர். உலகின் சொற்ப நேர இன்பங்கள் வீண்ணகச் சொத்தை உனக்காக விலைக்கு வாங்க முடியாது என்று எச்சரிக்கின்றது இந்த வாசகம். எனவே உலகப் போக்கிலான நாட்டங்களை ஒழித்துவிட்டு மேவலகு சார்ந்தவற்றை நாடும்படி அழைக்கிறார் தாய் பவுல். ஏனெனில் நாம் பெற்றிருப்பது திருமுழுக்கில் வரும் புது வாழ்வு.

நற்செய்தி

பாகம் பிரிப்பது போன்ற பிரச்சனைகளை யூத போதகர்களிடம் கொண்டு வருவது அன்று வழமை. இங்கு இயேசு சிறு விடயத்திலிருந்து செல்வம், சொத்து, உலகக் கவலைகள் பற்றி நாம் கொண்டிருக்க வேண்டிய மனநிலைகள் விடயமாகப் போதிக்கிறார். வாழ்வு என்பது இவ்வுலக பொருட்களாவிட சிறந்தது. அதிலும் பெரியது இறைவனோடு நாம் கொண்டிருக்க வேண்டிய உறவு.

வாழ்விற்கு

இன்று நாமும் ஆண்டவரிடம் செபத்தில் இணையும்போது இதபோன்ற மனநிலையோடு அணுகுகிறோம். எமது மனநிலை மாறவேண்டும். உண்மை வாழ்விற்கும் செல்வத்திற்கும் சம்பந்தமில்லை. ஆனால் செல்வம் சேர்ப்பதே எமது வாழ்வின் இலக்காக இருக்கும்போது அது பேராசையாகி வேறு பல நாட்டங்களுக்கும் பாவங்களுக்கும் வழிசமைத்துவிடும். வாழ்வில் வெற்றிகாண இறைவனை நாடுவோம். அவரையே எமது சொத்தாக்குவோம்.

ஆறுதல்

தன்பம் இல்லா மனிதனை இல்லை,
ஒவ்வொரு மனிதனையும் வாழ்க்கைக்கு
உகந்தவனாக உருவாக்கி விடவேண்டும்
என்னும் கருத்தோடு இறைவன் பயன்படுத்தும்
வழிதான் 'தன்பங்களாகும்.'

தன்பங்கள்

'விழுந்தவன்தான் எழுந்து நடக்க முடியும், பட்டவன்தான் புத்தி சொல்ல முடியும்.' ஏனெனில் அனுபவம்தான் வாழ்க்கையின் ஆணிவேர். கஷ்ட தன்பங்கள் எல்லாம் ஆண்டவன் மனிதனோடு உரையாடும் மொழியின் வடிவங்கள். தன்பங்கள் மூலம்தான் இஸ்ரவேல் மக்கள் ஒரு விடிவை அடையவேண்டியிருந்தது. ஆனால் சிலவேளைகளில் தன்பங்கள் இறைவனை மறதலிக்க எம்மைத் தாண்டலாம். இவ்வேளைகளில் மிகவும் அவதானமாக இருக்க வேண்டும் என்பதும், போலித் தீர்க்கதரிசிகளையும், அவர்களது பொய்யான வார்த்தைகளையும் இனம் கண்டுகொண்டு இறைவனை நாடவேண்டும் என்பதும் இந்த வாசகத்தின் கருப்பொருளாகும்.

ஆறுதல் தரும் இறைவன்

உண்மை இறைவாக்கை கேட்க ஒடிவந்த மக்கள் பசித்திருந்தபோது அவர்களை தரத்திவிட இயேசுவுக்கு மனமில்லை. தாய் தன் பிள்ளைகளமீது காட்டும் அன்பைவிட அதிகமாக இங்கே ஆண்டவர் இயேசு அவர்களுக்கு உணவு அளிக்கிறார். இயேசு தனது வாழ்வின் பல கட்டங்களில் தனது இரக்கத்தையும் தந்தையின் அன்பையும் காட்டியுள்ளார். 'பெருஞ்சுமை சுமந்து சோர்ந்திருப்பவர்களே, எல்லாரும் என்னிடம் வாருங்கள். நான் உங்களுக்கு இளைப்பாறுதல் தருவேன்' (மத் 11: 28). இவ்வார்த்தைகளை மக்கள் அறிந்திருந்தார்களோ இல்லையோ, இயேசுவின் வார்த்தை, செயலைப் பார்த்து புரிந்தகொண்டு அவரிடம் நம்பிக்கையோடு வந்தனர். கடவுள் தன் வாக்குறுதிகளில் எப்போதுமே தவறுவதில்லை என்பதை உணர்ந்துகொள்ளக்கூடியதாக உள்ளது.

சிந்திக்க

எமது தேவைகளிலும் வாழ்வின் ஒவ்வொரு கஷ்ட நிலைகளிலும் ஆண்டவர் இயேசு வழியாகவும் ஒளியாகவும் இருந்து எம்மை கனிவோடு வழிநடத்துகிறார் என்பதை உணர்ந்து அவரிடம் செல்வோம்.

நம்பிக்கை கொள்

கண்ணுக்கு தெரியாத ஆனால்
ஆயுதங்கள் எல்லாவற்றையும்விட
வலிமையான ஆயுதம் நம்பிக்கையே.

முதல் வாசகம்

காயப்படுத்துபவரும் குணமாக்குபவரும், நொருங்கிப்போய் இருக்கும் உள்ளங்களையும் இல்லங்களையும், மனித நட்புக்களையும் மீளக்கொணர்ந்து ஒன்று சேர்த்தவைப்பவரும் நானே என்ற நம்பிக்கை வாக்கு இன்றைய வாசகத்தின் மூலம் எரேமியா இறைவாக்கினருக்கு அளிக்கப்படுகின்றது. இன்று மட்டுமல்ல எங்கும் எப்போதும் இனிவரும் காலங்களிலும் ஆண்டவர் தனது மக்கள்மீது கொண்ட அளவுகடந்த பாசம் வெளிப்படுகின்றது.

நற்செய்தி

இயேசு கடல்மீது நடந்து வருகிறார். ஏற்கனவே எதிர்க்காற்றால் கடலில் கொந்தளிப்பு ஏற்பட்டுள்ளது. இவ்வேளையில் இயேசுவை கடலில் சீடர்கள் பார்க்கின்றனர். பேதுரு முன்வந்து தண்ணீரில் நடக்கத் தொடங்கினாலும் அவர் தனது கண்களை இயேசுவில் வைக்காமல் குழம்பியுள்ள கடலில் வைத்ததால் அலையைப்போல அவரது நம்பிக்கையும் தத்தளித்தது. இயேசுவின் சக்தியில் நம்பிக்கை வைக்காமல் தனது ஆற்றல்களில் நம்பிக்கை வைத்தார். பேதுரு தவறினாலும் அவர் நம்பி நோக்கியது இயேசுவையே. அவரே அவ்வேளையில் அந்த சூழ்நிலையிலிருந்து அவரைக் காப்பாற்றக் கூடியவர்.

தணிவோடு இருங்கள், நம்பிக்கை கொள்ளுங்கள், பயப்பட வேண்டாம் என்றும் மனிதருக்கு தேவையான ஆறுதல் வார்த்தைகள் அருளப்படுகின்றன. இந்த உலகு அதிலுள்ள அனைத்துப் படைப்புக்கள் மீதும் தனக்குள்ள அதிகாரத்தை ஆண்டவர் கடல்மீது நடந்து காட்டுகின்றார். 'நம்பிக்கை குன்றியவனே ஏன் பயம் கொண்டாய்?'

சிந்திக்க

எத்தனையோ தடவைகளில் நாம் இயேசுவின் வெற்றியினை பெயரில் நம்பிக்கை குன்றியவராக இருந்திருக்கின்றோம். அவரது அருளில் சந்தேகம் கொண்டிருக்கிறோம். ஆண்டவரையே குறைகூறி, அவரில் குற்றம் சுமத்தியிருக்கிறோம். இவ்வாறு இருக்கும் எத்தனையோ பேருக்கு இன்று ஆண்டவர் பேதுருவைக் கேட்கும் கேள்வி நம்பிக்கையைக் கொடுக்கட்டும்.

நம்பிக்கை வாழ்வதரும்

காணானியப் பெண்ணின் நம்பிக்கையை இயேசு பெரிதும் பாராட்டி அவரது மகளைக் குணமாக்குகிறார்.

முதல் இறைவாக்கு

நீங்கள் என் மக்கள் நான் உங்கள் கடவுள். எனவே நானே உங்களுக்கு எல்லாமாக இருக்க விரும்புகின்றேன். இந்த வேண்டுகோளுக்கு இணங்கவே ஆண்டவர் இஸ்ரையேலரை அழைத்து வழிநடத்தி வந்திருக்கின்றார். பிற தெங்வங்களிடம் செல்லாமல் ஒரே கடவுளிடம் விசுவாசம் கொள்ளக் கேட்டுக்கொள்வது நானே. நானே உங்களின் மெய்யான தகப்பன் என்பதமே இன்றைய இந்த வாசகம் கூறும் வீளக்கமாகும்.

நற்செய்தி

காணானியப் பெண்ணிற்கு இயேசு தான் பிற இன மக்களுக்காக வரவில்லை என்றும் பிற இனத்தவரை நாய்களுக்கும் ஒப்பிட்டு பேசினார். இங்கு இயேசு தான் சிதறண்ட யூத இனத்தைத் தேடியே வந்தேன் என்று கூறினாலும் அவரது வாழ்வும் பணியும் பிற இனத்தையும் போய்ச் சேர்ந்தது. சமாரியப் பெண்ணோடு உரையாடல் ஒரு உதாரணம். உயிர்ப்புக்குப்பின் பவுலை அழைத்து பிற இன மக்களுக்கு நற்செய்தி அறிவிக்கவே.

இங்கு இயேசு இந்த காணானியப் பெண்ணின் நம்பிக்கையை சோதிக்க இவ்வார்த்தைகளைப் பயன்படுத்தி இருக்கலாம். இயேசுவின் பணி அனைவருக்குமானதே (திபா 22: 27, எசா 56: 7, மத் 28: 19).

சிந்திக்க

ஆண்டவர் சில நேரங்களில் சில கேள்விகளின்போது மெளனமாக இருப்பதனை நாம் அவதானிக்கின்றோம். உதாரணமாக ஏரோதுக்கு முன்னால் (லூக் 23: 9) பிராத்துக்கு முன்னால் (லூக் 27: 14). விபசாரத்தில் பிடிபட்ட பெண்ணுக்கு பதில்கூறும் முன்னர் (யோவா 8: 1-11). ஆண்டவர் மெளனமாவது அவர் தோற்றுப் போவதன் அறிகுறியோ அல்லது அவரால் முடியாதது என்னும் இயலாமையோ அல்ல. அது மனிதரின் மனதை எடைபோடும் மெளனம். மெளனமாக இருந்து மற்றவரின் மனதின் ஆழத்தில் இருப்பவற்றை கண்டுகொண்டு உதவி செய்வது சாலப் பொருந்தும் என்பதனை இன்று இயேசு வீளக்குகின்றார். இன்றைய வாசகத்தில் அண்டவரின் மெளனம் காணானியப் பெண்ணின் ஆழ்ந்த விசுவாசத்தினை வெளிக்கொணர்கின்றது.

உறவு

இயேசுவைப் பற்றிய பேதுருவின் விசுவாச அறிக்கையே இன்றைய நற்செய்தி. சீடர் இயேசுவைப் பழைய இறைவாக்கினருள் ஒருவராகக் கணிப்பிட சந்தர்ப்பம் இருந்தது. இந்த எண்ணம் 'உன்னைப் போல் ஓர் இறைவாக்கினனை அவர்களுடைய சகோதரர்களினின்று நான் அவர்களுக்காக ஏற்படுத்துவேன்.. (இச 18: 18) எனும் வசனத்திலிருந்து உருவாகியிருக்கலாம்.

திருமுழுக்கு யோவான்: இயேசுவிற்கு முன்னோடியாக வந்தவர். மனமாற்றத்திற்கான அழைப்பு விடுத்த தன்னிடம் வந்தவர்களுக்கு திருமுழுக்குக் கொடுத்தவர். பயமின்றி உண்மையை எடுத்துரைத்தவர். இறைபணியே தனது பணியாகக் கொண்டவர் (யோவா 1).

எலியா: பழைய ஏற்பாட்டில் பிரபல்யமான இறைவாக்கினர். கைம்பெண்ணின் குழந்தையை உயிர்ப்பிக்கச் செய்தவர். பாவால் தெய்வ குருக்களோடு போரிட்டவர். இயேசு தோற்றம் மாறியபோது மோசே, இயேசுவுடன் தோன்றியவர். (1அர 17).

எரேமியா: இவருக்கும் கடவுளுக்கும் நெருங்கிய உறவு இருந்தது. அழைப்பின்போதும், பணிவாழ்வின்போதும் இது வெளிப்பட்டது. பணிவாழ்வில் பல துன்பங்களையும் அபத்தக்களையும் எதிர்கொண்டவர். இறைவனின் விசுவாசமிக்க தூதுவனாகத் திகழ்ந்தவர். (எசே 1).

பேதுருவோ 'நீர் மெசியா, வாழும் கடவுளின் மகன்' என்றார்.

இயேசு மெசியா: இதற்கு வேறு பல சான்றுகள் உள்ளன (மத் 1: 16, 14: 33, 26: 23, மாற் 14: 61, யோவா 1: 34).

வாழும் கடவுளின் மகன் இயேசு: இறைவன் மோசேக்கு தனது பெயரைக் குறிப்பிடும்போது 'இருக்கின்றவராக இருக்கின்றவர் நானே' (விப 3: 14) என்றார்.

இயேசு எனக்கு

இயேசு எனக்கு யார் எனும் கேள்விக்கு நானே பதில் கூறவேண்டும். இயேசுவிற்கும் எனக்கும் உள்ள உறவினும், எனது ஆன்மீக வளர்ச்சியிவமே இப்பதில் தங்கியிருக்கும். அன்றும் இன்றும் இயேசுவுடன் உறவு பற்றி பலரும் புத்தகங்களாக எழுதி வைத்துள்ளனர். அவற்றை வாசித்து எனது ஆன்மீகத்தை ஓரளவே வளர்த்துக் கொள்ளலாம். எனக்கும் இயேசுவிற்கும் அழமான உறவு வளர வேண்டும். அது வாழ்வின் ஒவ்வொரு நிகழ்விலும் அமைய வேண்டும். இயேசுவைப்போல தனித்திருப்போம், வழித்திருப்போம், செபித்திருப்போம்.

தோற்றம் மாறுதல்

இயேசு தோற்றம் மாறினார். தனது பாடுகள், மரணம், உயிர்ப்பு பற்றி இயேசு தன் சீடர்களுக்கு கூறிவந்த நாட்களில் சீடர் மனம் தளராமல் பார்க்க வேண்டியதும் இயேசுவின் பொறுப்பாக இருந்தது. எனவே தனது மாட்சிமை பற்றியும் சீடருக்கு உணர்த்த வேண்டிய நிர்ப்பந்தம் இயேசுவிற்கு இருந்தது.

தானியேல் கண்ட கனவு

இறைமாட்சிமை பற்றி தானியேல் கனவு கண்ட விபரம் இன்றைய முதல் வாசகத்தில் வாசிக்கின்றோம். அவர் கண்ட காட்சி முடிவில்லாத ஆட்சியுரிமையையும் கடவுளை எல்லா இனத்தவரும் வணங்குவதையும் விளக்குகின்றது.

இயேசு தோற்றம் மாறினார்

இந்த சிறப்பு மாட்சிமையைக் காண சிறப்பு சீடர்களான பேதுரு, யோவான், யாக்கோபு ஆகிய மூவருமே அழைக்கப்பட்டனர். இயேசுவை வெறும் இறைவாக்கினராக மட்டுமல்ல, இறைமகனாகவும் கண்டுகொண்டனர். மோசே: சட்டங்களை அடையாளப்படுத்தினார்.

எலியா: இறைவாக்கினரை அடையாளப்படுத்தினார்.

இயேசு: சட்டத்தையும் இறைவாக்குகளையும் முழுமைப்படுத்தினார்.

இயேசுவைப் பற்றிய இறைவனின் குரல் வானிலிருந்து வந்தது. இயேசுவே எதிர்பார்க்கப்பட்ட மெசியா என்றும், இறைவல்லமை கொண்டவர் என்பதையும் அது சுட்டிக்காட்டியது.

பேதுருவின் விருப்பம்

இங்கேயே இருப்பது நல்லதென்று பேதுரு கருத்துத் தெரிவித்தார். இறைவனின் திட்டமோ அதவல்ல. மகிமையில் மாட்சியில் இருப்பது நல்லதுதான். ஆயினும் கல்வாரி எனும் மலைநோக்கிய துன்பப் பயணத்தையும் கடந்து வரக்கூடிய மகிமையே இயேசுவின் உள்ளத்தில் இருந்தது.

எமது மகிமை

நாளாந்த புகழ்ச்சிகளை நம்பி நாம் வாழ்வதுண்டு. அது எமக்கு உற்சாகத்தைத் தரும். ஆனால் கிறிஸ்துவிற்காக வாழ்ந்து அதில் வரும் துன்பங்களையும் ஏற்று கிறிஸ்து தரும் மகிமையே எமக்கு அவசியம்.

சகோதரர் யோசப் செல்வன்

நம்பிக்கை

சிந்திக்க

பேய் பிடித்த சிறுவனைக் குணமாக்கிய இயேசு பணிவாழ்வில் எமக்கு இருக்க வேண்டிய விசுவாசத்தின் முக்கியத்துவம் பற்றி குறிப்பிடுகின்றார். அந்த நம்பிக்கைதான் கிறிஸ்தவ வாழ்வின் உயிர்நாடி.

இயேசுவும் சிறுவனின் தந்தையும்

சீடரால் தனது மகனைக் குணமாக்க முடியும் என நம்பாத ஒருவரைப் பார்த்து நம்பிக்கையற்ற சீரழிந்த தலைமுறையினர் என இயேசு சாடினார். அந்தளவிற்கு இயேசுவின் சினம் இவர்கள்மேல் இருந்தது. சீடர்களைவிட இயேசுவால் முடியும் எனும் நிலையே இவரை இயேசுவிடம் வரவைத்தது.

இயேசுவும் சீடரும்

சீடரால் முடியாததற்கு சீடரின் விசுவாசக் குறைவா காரணம்? சீடரைக் குறைகூற வேண்டுமென்பது இயேசுவின் நோக்கமல்ல. நோய்களைக் குணமாக்கும் வல்லமையை சீடர்கள் பெற்றிருந்தனர். ஆயினும் தமது விசுவாசத்தையும் இறைவனின் சக்தியையும் ஒருமுகப்படுத்தி செயல்பட இன்னும் இவர்கள் முழுமையான பயிற்சியும் அனுபவமும் பெறவில்லை. இவர்களை அழமான விசுவாசத்திற்கு உற்சாகப்படுத்துவதே இயேசுவின் இலக்காக இருந்தது. இந்த விசுவாசம் இயேசுவின் உயிர்ப்பிற்குப்பின்பும் வளர்ந்தது.

கடுகளவு நம்பிக்கை

இப்பேயை ஓட்ட முடியாமைக்கு உங்கள் நம்பிக்கை குறைவுதான் காரணம் என்றார் இயேசு. எமது நம்பிக்கையும் இறைவல்லமையும் இணையும்போது மலைபோன்ற தடைகளையும் பெயர்த்திடலாம்.

கடுகு மணி என்பது மிகவும் சிறியதொரு பொருள். இந்த அளவு நம்பிக்கையே சாதனைகள் படைக்கும். கடவுளின் சக்தியில் நம்பிக்கை வைக்காமல் தமது சக்தியில் மட்டும் நம்பிக்கை வைத்து சீடர்கள் செயல்பட்டிருக்கலாம்.

செயல்பட

கிறிஸ்தவர் நாம் சக்தியிழந்து, பெலவீனராக உணர்ந்தால் எமது நம்பிக்கையை ஆராய்ந்து பார்ப்போம். எமது சக்தியில்லல், மாறாக, இறைசக்தியில் எமது நம்பிக்கை இருக்கிறதா என்பதை உறுதிசெய்வோம். நம்பிக்கையோடு வாழ்வோம்.

நம்பிக்கை

சிந்திக்க

இவ்வுலக வாழ்வு, இறைநம்பிக்கை, விழிப்பு போன்ற கருத்துக்களை இன்றைய இறைவாக்குகள் முன்வைக்கின்றன.

1ம் இறைவாக்கு

நீதிமொழிகள் நாலிலிருந்து எடுக்கப்பட்ட முதல் இறைவாக்கு மனிதனின் உலக நிலைமையை எடுத்துக்கூறுகின்றது.

பேசுதல்: நாம் இறைவாக்குரைக்கிறோம், நற்செய்தி முடிங்குகிறோம். ஆனால் மதிக்கேடர் பேசத்தொடங்கினால் அழிவே முடிவு. அவர்களையும் அழித்த அடுத்தவர் அழிவிற்கும் காரணமாகிவிடுவர்.

கேட்டல்: இறைவாக்கை நாமும் கேட்டுப் பயனடைகிறோம். இறைவாக்கு வாழ்விற்கு நற்செய்தியாக அமைகிறது. ஆனால் சிலருக்கு புறணி கேட்பதே அவர்களது காதக்கு இனிமையாகின்றது. தாம் எதைக் கேட்க விரும்புகிறார்களோ அதைமட்டும் பேசுபவர்களை ஏற்றக்கொள்பவர்கள் இவர்கள்.

செயல்படுதல்: தமது வேலையை ஒழுங்காகச் செய்யாமல் சோம்பலடைகிறவரும் தீங்கையே விளைவிக்கிறார். 'உழைக்க மனமில்லாத எவரும் உண்ணலாகாத' என்று குறிப்பிடுகிறார் தூய பவுல் (2தெச 3: 10). இவ்வாறு உலக போக்கில் நாட்டம் கொள்பவருக்கு சாட்டையடியாக அமைகிறது முதல் இறைவாக்கு.

2ம் இறைவாக்கு

நம்பிக்கை என்பது ஓர் மன உறுதி. எதிர்நோக்கி இருப்பவை கிடைக்கும் எண்ணும் உறுதி. கண்ணுக்குப் புலப்படாதவை பற்றிய ஐயமற்ற நிலை. இதற்கு சிறந்த எடுத்துக்காட்டு ஆபிரகாம். ஆபிரகாம் ஆண்டவரின் அழைப்பை நம்பினார். நம்பிக்கையில் ஆண்டவர் சொன்ன நாட்டிற்குச் சென்றார் (தொநா 12: 1). அவர் பெரும் இனத்திற்கே தந்தையாவார் எனும் வாக்குறுதியை நம்பினார் (தொநா 12: 2,3 13: 14-16, 15: 1-6). அதே நம்பிக்கையில் தயக்கமின்றி ஈசாக்கை பலியிடச் சென்றார் (தொநா 22: 1-17). மொத்தத்தில் ஆபிரகாமின் நம்பிக்கையே அவரை 'விசுவாசத்தின் தந்தை' என்று அழைக்கத் தூண்டுகின்றது.

ஆபிரகாமும் அவரது சந்ததியினரும் நாடோடிகளாக பல வருடங்கள் திரிந்தாவும் ஆண்டவரின் வாக்கில் நம்பிக்கை இழக்கவில்லை. இதுவே விண்ணக நாட்டில் நம்பிக்கை கொள்ள வைத்து அதற்கு ஏங்கி நிற்கச் செய்தது.

நற்செய்தி

எனது செல்வம்: உலக செல்வமே எனது இலக்காக இருக்குமானால் நான் சம்பாதிக்க வேண்டும், சேமிக்க வேண்டும், அடுத்தவரைவிட பணம் படைத்தவனாக வரவேண்டும் எனும் எண்ணங்களே எனது மனதை குடைந்தனொன்றாக இருக்கும். இந்த எண்ணம் மனிதனைக் கண்ணிபோல சிக்கவைத்து கடவுளிடமிருந்தும் தேவையிலிருப்பவரிடமிருந்தும் என்னைப் பிரித்துவிடும். எனது சுயநலன்களுக்காக அல்லாமல் கடவுளுடைய நோக்கத்திற்காக எவ்வாறு எனது சொத்தைப் பயன்படுத்தலாம் என்பதில்தான் அவற்றைப் பயன்படுத்தும் திறன் அமைந்துள்ளது. கடவுளன்பு அடுத்தவரை அணுகவும், உதவவும் என்னைத் தாண்டுகின்றது? அப்படியாயின் நான் விண்ணகத்தில் செல்வம் சேர்த்தவனாவேன்.

ஆயத்தம்: உலக செல்வங்களிலிருந்தும் கவர்ச்சிகளிலிருந்தும் நான் விடுபட்டு ஆண்டவரில் முழுமையான நம்பிக்கை வைக்கும்போது நான் என்னையே ஆயத்தம் செய்துகொள்கிறேன். 'நீங்கள் நினைவாத நேரத்தில் மனுமகன் வருவார்.' இவ்வாறான மனுமகனின் வருகை என்பது எம்மைத் தீங்கோடு பிடிக்க வேண்டுமென்பதற்காக அல்ல. எதிர்பாராமல் எம்மைப் பிடிக்கும் ஒரு கண்ணி அல்ல. மாறாக, ஆண்டவர் வரக் காலம் தாழ்த்துவது நாம் மனம் திரும்ப வேண்டும் என்பதற்காகவும் அறியாதவர் ஆண்டவரை அறிய வாய்ப்புக் கொடுக்கவுமே.

ஆண்டவரின் வருகைக்காக ஆயத்தமாக இருப்போர்:

1. வெளிவேடம் இல்லாமல் நேர்மையாளராக இருப்பர் (லூக் 12: 1).
2. பயமில்லாமல் சான்றுபகர ஆயத்தமாயிருப்பர் (லூக் 12: 4-9).
3. நம்புவது பற்றி கவலையில்லாது இருப்பர் (லூக் 12: 25,26).
4. சோம்பலில்லாமல் விழித்திருப்பர் (லூக் 12: 37).

செயல்பட

எமது வாழ்வில் நாம் எமது செயல்களுக்கு பிரதிபலன்களை உடனேயே எதிர்பார்ப்பதுண்டு. இறைவனில் எமது நம்பிக்கையும் செயல்பாடும் ஒவ்வொரு தடவையும் உடன் பலனைத் தருவதில்லை. நாம் இறுமாப்படையாமல் இருக்க இது உதவும். விண்ணகப் பரிசே எமது இலக்காக இருக்க வேண்டும். இதுவே எம்மை நம்பிக்கையில் வளர வைக்கும், விழிப்பாயிருக்கவும் செய்யும்.

உலகைப் பற்றாமல் இறைவனைப் பற்றிக்கொள்வோம். நிச்சயம் வாழ்வுண்டு, அது நிலையான வாழ்வு. பரிசு உண்டு, அது விண்ணகப் பரிசு.

இறையாட்சி**சிந்திக்க**

இயேசு தனது பாடுகள், மரணம், உயிர்ப்பு பற்றி இரண்டாம் தடவையாக முன்னறிவித்து வரி செலுத்துதல் பற்றிய கேள்விக்கு விளக்கமளிக்கிறார். இயேசுவின் அரசு மரணத்தையும் வென்று உயிர்ப்பு தரக்கூடிய அரசாகும்.

பாடுகள், மரணம், உயிர்ப்பு

இயேசு தனது இறுதி நாட்களின் நிகழ்வுகளை முன்கூறினாலும் சீடருக்கோ அவரது பாடுகள், மரணம் மட்டுமே மனதில் இருந்தன. இது இவர்களை பெரும் தயரத்திற்குள்ளாக்கியது. பெந்தக்கோஸ்து அனுபவம் வரைக்கும் இவர்களால் இயேசுவின் மரணம், உயிர்ப்பின் நோக்கங்களை உணர்ந்ததொன்றும் முடியவில்லை. இவர்கள் இயேசுவோடு மூன்று வருடங்களாக வாழ்ந்து, அவரது புதுமைகளைப் பார்த்தும், போதனைகளைக் கேட்டும் அவரை முழுமையாக அறியவில்லை. இயேசு இவ்வுலகில் தனது அரசை நிறுவுவார் என்றே எதிர்பார்த்தனர். மரணம், உயிர்ப்பு மூலமாகவே இயேசு தனது அரசை நிலைக்கச் செய்வார் என இவர்கள் உணரவில்லை. காலமும் தாய் ஆவியின் வழிகாட்டலுமே இவர்களுக்கு உண்மையை தெளிவாக்கியது. இயேசுவைப் புரியாவிட்டாலும் அவரில் அழமான நம்பிக்கை வைத்திருந்தனர் சீடர்கள்.

வரி செலுத்துதல்

அனைத்து யூத ஆண்களும் கோவில் வரி செலுத்த வேண்டும். கோவிலின் பராமரிப்புக்கு இது பயன்பட்டது (விப 30: 11-16). வரி தண்டுபோன்ற இடங்கான காணிக்கைப் பெட்டிகளைச் செய்து வைத்திருந்தனர். மத்தேயு மட்டுமே இந்நிகழ்ச்சியைத் தடுக்கின்றார். இவரும் வரி தண்டுபவராக இருந்தவரே.

இயேசுவோ இவ்வுலக அல்லது தனது கால சட்டங்களுக்கு முரணாகச் செயல்பட்டு இஸ்ரவேலை அப்போது ஆக்கிரமித்திருந்த உரோமையருக்கு எதிராக செயல்பட விரும்பவில்லை, யாரையும் தூண்டிவிடவில்லை. இங்கும் 'நாம் அவர்களுக்குத் தடையாக இருக்கக்கூடாது' என்றார். இறையாட்சிக்கு மக்களைத் தயார்ப்பதும் அவர்களை மனமாற்றத்திற்கு அழைப்பதே அவரது இலக்காக இருந்தது.

செயல்பட

ஏதோ ஒரு வகையில் நாம் இவ்வுலகில் இருந்தாவும் எமது இலக்கு இறையாட்சியே. அதற்கு நாம் எம்மைத் தயார் செய்வோம்.

அர்ப்பணம்

சிந்திக்க

இயேசுவைக் காண விரும்புகிறோம் என்று சில கிரேக்கர் விரும்பிவர இயேசு சில அறிவுரைகள் கூறுகிறார். மிகுந்த பலனளிக்க வேண்டுமானால் கோதுமை மணி மண்ணில் விழுந்து மடியவேண்டும்.

இயேசுவும் கிரேக்கரும்

இயேசு யூதருக்காக மட்டுமே வந்தவர் என பலர் எண்ணினர். ஆனால் இயேசு ஊடாக யூதருக்கும் யூதர் மூலமாக பிற இனத்தவர்க்கும் மீட்பின் செய்தி சென்றடைய வேண்டுமென காலப்போக்கிலே சீடர்கள் உணர்ந்தகொண்டனர். இயேசுவே ஒரு சந்தர்ப்பத்தில் தான் யூதருக்காக மட்டுமே வந்தவர் என்றார் (மத் 15: 21-28), சீடரை பணிக்கென அனுப்பியபோது 'தவறிப்போன ஆடுகளான இஸ்ரவேல் மக்களிடமே செல்லுங்கள்' எனக் கூறி அனுப்பினார் (மத் 10: 6). ஆயினும் உயிர்ப்புக்குப்பின் பிற இனத்தவருக்கு நற்செய்தி அறிவிக்க விசேட தூதவனாக தாய பவுலை அழைத்து அனுப்பினார் (திப 9: 15). இங்கு கிரேக்கர் இயேசுவைக் காண வேண்டுமென வருகின்றனர். சீடத்தவம் யூதருக்கு மட்டுமல்ல அனைவருக்கும் என்பதை இயேசு இங்கு வெளிப்படுத்தினார். கிரேக்கர் பிற இனத்தவர். ஆயினும் சீடத்தவம் என்பது பெருமைக்குரிய ஒன்றல்ல.

மண்ணில் விழுந்து மடிய வேண்டும்

சீடத்தவம் சவால்கள் நிறைந்தது. தந்தையின் விருப்பத்தை நிறைவேற்ற வந்தவர் இயேசு. இப்பணியில் அவர் சிவ்வையை ஏற்று உயிர் துறக்கவும் வேண்டும் என்று அவருக்குத் தெரிந்திருந்தது. தனது மரணத்தினால் உலகிற்கு வாழ்வு தந்தவர் இயேசு. இவ்வாறு அர்ப்பணம் என்பது கிறிஸ்தவத்தோடு பின்னிப் பிணைந்த ஒன்று. அவரது சீடராகிய நாமும் இயேசுவிற்காக மடியவும் ஆயத்தமாக இருக்க வேண்டும். ஆனால் அவசியமில்லாமல், காரணமில்லாமல் உயிரைக் கொடுக்க வேண்டுமென்று அர்த்தம் கொள்ளக்கூடாது. இயேசுவின் புகழுக்காகவும் அடுத்தவர் விடிவிற்காகவும் மரணிக்கத்தான் வேண்டி வந்தாலும் நாம் ஆயத்தமாக இருக்க வேண்டும், முன்வர வேண்டும்.

செயல்பட.

இன்று என்னிடமுள்ள நேரம், ஆற்றல்கள், வரங்கள், சக்திகளைப் பயன்படுத்தி அடுத்தவர் உயர, வளர அவற்றை அர்ப்பணிக்கலாம்.

மன்னிப்பு

எத்தனை தடவை மன்னிக்க வேண்டும் என்பது நியாயமான கேள்வி. எத்தனை தடவைகள் மன்னித்தேன் எனும் தடமே இல்லாமல் மன்னிக்க வேண்டும் என்பது தெய்வீக பதில்.

எத்தனை தடவை மன்னிப்பது

தமக்கு தீங்கிழைப்போரை மன்னிக்க வேண்டுமென யூத ராபிகள் மக்களுக்கு போதித்தனர் - ஆனால் மூன்று தடவைகள் மட்டுமே. பேதுரு பெருமனதோடு ஏழு தடவைகள் மன்னித்தால் போதுமா என இயேசுவிடம் கேட்டார். ஏழு என்பது நிறையை, முழுமையைக் குறிக்கும் எண்ணிக்கையாகும். 'ஏழு முறை மட்டுமல்ல, எழுபது தடவை ஏழு முறை' என்று பதிலளித்தார் இயேசு. இதன் பொருள் என்ன? எண்ணிக்கையிலடங்கா தடவைகள். எத்தனை தடவைகள் மன்னித்தோம் என்று எண்ணிக்கையோ, தடமோ நாம் வைத்திருக்கக் கூடாது.

கடன் தீர்க்காவிட்டால் தண்டனை

கடனைத் திருப்பிக் கொடுக்காவிட்டால் விவிலிய காலத்தில் தண்டனை இருந்தது. கடன் வாங்கியவரையும் அவரது குடும்பத்தவரையும் கைது செய்து கடன் தீர்க்கும்வரை ஒரு அடிமையைப் போல வேலை வாங்கலாம். சிறையிலும் தள்ளலாம்.

மன்னிக்கும் இறைவன்

மன்னிக்க மறுத்த பணியாளன் உவமை எம்மை இறைவனின் இரக்கத்தைப் பற்றிச் சிந்திக்க வைக்கிறது. இறைவன் எம்மை மன்னித்தார். தனது பகைவரையும் இயேசு மன்னித்தார் (மத் 23: 34). எனவே நாமும் அடுத்தவரை மன்னிக்க வேண்டும் (மத் 6: 12, மத் 6: 15).

செயல்பட

மன்னிக்க வேண்டுமா, எத்தனை தடவைகள் எனும் கேள்விகளையும் கடந்து மன்னிக்கும் மனநிலையை நாம் எம்மில் உருவாக்க வேண்டும். அன்பு, மன்னிப்பு, இரக்கம் போன்ற மனநிலைகளால் நாம் உறுதிப்படுத்தப்பட்டோமானால் எந்த சூழ்நிலையும், எந்த மனிதரும் எம்மை குழப்ப முடியாது.

மன்னிப்போம், மறப்போம், அன்பை நாம் வளர்ப்போம்.

அருட்தந்தை நோயல் கீம்மாஸுவேல்

தீருமணம்

சிந்திக்க

தீருமணம், மணமுறிவு, தனித்த வாழ்வு பற்றிய போதனைகளை நற்செய்தியில் வாசிக்கிறோம். சில பரிசேயர் இயேசுவை மீண்டும் மடக்கப் பார்க்கின்றனர். இயேசுவின் காலத்தில் தீருமணம் மணவிலக்கு சம்பந்தமாக இரு பெரும் சுருத்துக்கள் நிலவின.

1. எக்காரணத்தையாவது முன்னிட்டு மனைவியை விலக்கிவிடலாம்.
2. விபச்சாரம் எனும் காரணத்தினால் மட்டும் ஒருவரை விலக்கிவிடலாம் எனும் சுருத்துடையோரும் இருந்தனர்.

இணைச்சட்ட நால் 24: 1-4 பகுதி இதுபோன்ற சிந்தனைகளுக்குக் காரணமாகின்றது. இச்சட்டம் கொடுக்கப்பட்டதற்குக் காரணமும் இருந்தது.

1. மக்களின் கடின மனது. மோசே காலத்து மக்களின் மனநிலை, வாழ்வு, சூழ்நிலைகளின் அடிப்படையில் இச்சட்டம் கொடுக்கப்பட்டது. பாவப்பட்ட மனித இயல்பு இதுபோன்ற சட்டங்களுக்கு வழிவகுத்தது.

2. பாதிக்கப்படுகின்ற பெண்ணின் பாதுகாப்பிற்காகவும் இதுபோன்ற சட்டம் உருவாகியது. மண முறிவினால் பாதிக்கப்படும் ஒரு பெண் பல சூழ்நிலைகளுக்கும் பலயாகக் கூடிய நிலை அன்று இருந்தது. ஒரு ஆண் முறிவுச்சீட்டு எழுதிக் கொடுத்தவிட்டு மணவிலக்கு செய்யலாம் என்றாலும் அவ்வாறு எழுதுமுன் இரண்டு தடவைகள் தனது தீருமணம், மனைவியின் நிலை, குடும்பம் பற்றி சிந்திக்க இது வழிவகுக்கும்.

இறைத்திட்டம் என்ன?

இயேசு தனது பதில்களில் 'படைப்பின் தொடக்கத்தில்' என இரண்டு தடவைகள் சுட்டிக்காட்டினார். மோசே கொடுத்த சட்டம் பற்றிக் குறிப்பிடும்போது 'உங்கள் கடின உள்ளத்தின் பொருட்டே' என்றும் சுட்டிக்காட்டினார். ஆக, இறைவனின் திட்டமோ தீருமணம், மணமுறிவு அல்ல. மத் 19: 5-6 இதை உறுதி செய்கிறது. இத்தீருமணம் குறிப்பிட்ட காலத்திற்குரியதொன்றல்ல. மாறாக, அது நிலையானது. இதற்காக நான்கு காரணங்களை 19: 4-6 பகுதியில் காணலாம். ஒருமை, பிரிக்கமுடியாத தன்மை. இவை இரண்டும் முக்கியம்.

செயல்பட

பிரிந்து வாழ்வதற்கான காரணங்களைத் தேடுவதைவிட ஒற்றுமையாக தீருமணத்தையும் குடும்பத்தையும் கட்டியெழுப்பக்கூடிய சந்தர்ப்பங்களைத் தேடிச் செல்ல வேண்டும். இதுவே கிறிஸ்தவ குடும்பத்திற்கு அழகு.

தூய மக்சிமிலியன் கோல்பே

சிந்திக்க

மனித வாழ்விற்கும் விண்ணரசை உரிமையாக்கிக் கொள்ளவும் சிறு பிள்ளைகள் தரும் பாடம், உதாரணம் பற்றி இயேசு நற்செய்தியில் குறிப்பிடுகின்றார்.

சிறுபிள்ளைகளை வரவிடுங்கள்

இயேசு வாழ்க்கைச் சூழ்நிலைகள், மக்கள், அவர்களின் மனநிலைகளைப் பயன்படுத்தியே பல உண்மைகளையும் போதனைகளையும் தனது சீடருக்கும் மக்களுக்கும் கொடுத்தார். சிறுபிள்ளைகளை இயேசு தொடவேண்டுமென்று அவரிடம் சிலர் கொண்டுவந்தபோது சீடர்கள் தடுத்தனர். சீடர்கள் இவ்வாறு தடுப்பதற்கான நோக்கம் சரியாக இருந்திருக்கலாம். இயேசு களைத்திருக்கிறார், ஓய்வெடுக்கிறார், போதிக்கிறார். எனவே அவரைத் தொந்தரவு செய்வது நல்லதல்ல என சீடர் நினைத்தனர். இயேசுவின் நோக்கமோ வேறு.

மத் 18: 4-6 வரையான பகுதியில் இயேசு சிறு பிள்ளைகள் பற்றி குறிப்பிட்டதை சீடர் மறந்திருக்கலாம். மனந்திரும்பிச் சிறுபிள்ளைகள் போல ஆகாவிட்டால் விண்ணரசில் புகமாட்டீர்கள் என்றார் இயேசு. இங்கு தாழ்ச்சி அவசியம். கபடற்ற மனது அவசியம், தூய மனநிலை அவசியம்.

இதற்கு எதிர்மாறாக யூதத் தலைவர்களை ஒப்பிடலாம். தமது கல்வி, அறிவு போன்றவற்றிற்கு முதலிடம் கொடுத்து எதிவம், எவரிவம் பிழைகள் காண்டும் தமது பரிசேயத்தனத்தினால் அடுத்தவர் வளர்ச்சிக்குத் தடையாக இருந்தவிடுகின்றனர். இயேசுவைக் காண சாதாரண விசுவாசமே போதுமானது.

மக்சிமிலியன் கோல்பே

மரண தண்டனைக்காக ஒரு குடும்பஸ்தரை இழுத்துக்கொண்டு போனபோது அவருக்கு வாழ்வு கொடுக்க தனதுயிரையே தியாகம் செய்தவர் தூய மக்சிமிலியன் கோல்பே. அடுத்தவர் வாழ்வுபெற இவர் முழுமையாக தண்ணைத் தியாகம் செய்தார். இதுவே இயேசு குறிப்பிடும் உண்மையான நட்பு (யோவா 15: 13). இவரைப் போல இன்றும் பல குருக்கள், துறவறத்தவர், பொதுநிலையினர் தமதுயிரைத் தியாகம் செய்கின்றனர்.

செயல்பாடு

குழந்தை மனது இன்று எமக்கும் தேவை. இதுவே விண்ணரசை அடைய சிறந்த வழியாகவும் அமைந்துள்ளது. கபடற்ற மனதோடு குழந்தை உள்ளம் கொண்டவராக வாழ்வோம். விண்ணரசு மலர நாம் கூடுவியாவோம்.

வொதுக்காலம் 20ம் ஞாயிறு

15 - ஆவணி 2004

திவெ 11: 19அ 12: 1, 3-6அ, 10 திபா 45: 9-11, 15 1கொரி 15: 20-26

லூக் 1: 39-56

தூய மரியாவின் விண்ணேற்பும் பெருவிறா

இன்று மரியாவின் விண்ணேற்பும் பெருவிறா. இறைத் திட்டத்தில் மரியா 'ஆம்' எனப் பதில் கூறி பெரும்பங்கு வகித்ததால் அவரது மரணத்திற்குப்பின் இயேசுவின் மகிமையில் பங்குபெற இறைவன் இவரை விண்ணேற்படையச் செய்தார் என்பது பரம்பரையாக கிறிஸ்தவர் நம்பிக்கையாகும். இன்றைய வாசகங்களும் மரியாவின் மாண்பையும் பணியையும் எடுத்துரைக்கின்றன.

திருவெளிப்பாடு

பெண்: மெசியாவின்வடைய வருகைக்காக காத்திருக்கும் மக்களுக்கு பெண் அடையாளமாகிறார். மரியா இதில் முதலிடம் பெறுகிறார். தலைமீது பன்னிரு விண்மீன்கள் இஸ்ரவேலின் கோத்திரங்களை சுட்டிநிற்கின்றன (12: 1). இறைவன் தனது மீட்பும் பணியில் யூத இனத்தை உருவாக்கினார். இவ்வினத்திலிருந்து மெசியா பிறந்தார். யூத இனத்தில் பக்தியுள்ள ஒரு கன்னியிடம் குழந்தை பிறந்தது (லூக் 1: 26-33). இதைக் கேள்விப்பட்ட ஏரோது பிறந்திருக்கும் யூதரின் அரசரைக் கொல்லத் தேடினான் (மத் 2: 13-20). ஏனெனில் இக் குழந்தை ஏரோதின் அரியணைக்கு அச்சுறுத்தலாக இருந்தது. ஏரோது அரக்கப் பாம்பாகிய சாத்தானால் தூண்டப்பட்டான்.

பெரிய அரக்கப் பாம்பு: இதுவே அலகை. இதற்கு ஏழு தலைகளும், பத்துக் கொம்புகளும், ஏழு மணிமுடிகளும் இருந்தன. தான் ஆட்சிசெய்யும் தேசங்களையும் தனது சக்தியையும் இவை குறித்து நின்றன. விண்மீன்களின் மூன்றில் ஒரு பகுதி என்பது அலகையோடு இணைந்துகொண்ட பேய்களாகும். எபிரேய மரபுப்படி மூன்றில் ஒரு பகுதி சம்மனசுகள் அலகையோடு இணைந்துகொண்டன.

பாலைநிலம்: இது ஆன்மீக தஞ்சமளிக்கும் இடமாக கருதப்பட்டது. அப்பெண் பாலைநிலத்திற்கு ஓடிப்போனார் என்பது இறைவன் தனது விசுவாசிகளை தவறாது காக்கின்றார் எனப் பொருள்படும். அலகை கடவுளின் மக்களை எப்போதும் தாக்கும். ஒருவருக்கு உடலரீதியான துன்பங்கள் பல வரலாம். ஆனால் இறைவனோ தனது மக்களை ஆன்மீகத்தில் எப்போதும் பலப்படுத்துவார்.

கொரிந்தியருக்கு பவுல்

இயேசுவின் மரணம், உயிர்ப்பின் முக்கியத்துவம் பற்றி தூய பவுல்

15ம் அதிகாரத்தில் விளக்குகிறார். இயேசுவின் உயிர்ப்பு அனைவரது உயிர்ப்பையும் உறுதிசெய்கிறது. இந்த உயிர்ப்பு சாலை, பாவத்தை, அலகையை வெல்கின்ற ஒரு பெரும் நிகழ்ச்சியாக அமைகின்றது (15: 21).

மரியாவின் பாடல்

சிறப்புப் பணிக்களை அழைக்கப்பட்டவர் மரியா. இவரது 'ஆம்' எனும் பதில் மீட்புப் பணியில் மிகவும் முக்கியத்துவம் பெறுகின்றது. தாழ்மையே உருவான மரியா தனக்குக் கிடைத்த மகிழ்ச்சியில் பூரித்து நிற்காமல் தனது உறுவினாளான எலிசபெத்தைச் சந்தித்து பணிவிடை செய்ய சென்றார். இருவருக்கும் வித்தியாசமான ஆன்மீக அனுபவம் கிடைக்கிறது. 'எனது ஆண்டவரின் தாய்' என எலிசபெத் வாழ்த்தியது மரியாவின் நம்பிக்கையை பலப்படுத்தியிருக்கும்.

சாமுவேலின் தாய் அன்னா கடவுளைப் புகழ்ந்ததபோல (1சாமு 2: 1-10) மரியாவும் தன் மூலமாக இறைவன் செய்யப் போகின்ற அனைத்து நன்மைத்தனங்களையும் நினைத்து கடவுளை மனிமைப்படுத்தி புகழ்ந்து பாடினார். அன்னா, மரியா இருவரது பாடல்களிலும் கடவுளே ஏழைகள், ஒடுக்கப்பட்டோர், நிந்திக்கப்படுவோருக்காக போராடுபவராக காட்டப்படுகிறார்.

மரியாவின் மாண்பு

மரியா என்றாலே பல பிரிந்த கிறிஸ்தவ சகோதரருக்கு ஒரு அலர்ஜி. மரியாவின் பங்கு முடிந்துவிட்டது. எனவே மரியாவை இன்று பெருமைப்படுத்துவதோ, மரியா மூலமாக கடவுளிடம் போவதோ அவசியமில்லை என்பது இவர்களது வாதம்.

மரியா தனது வாழ்வில் ஆரம்பத்தில் இயேசுவின் தாயாக, பின் இயேசுவின் சீடத்தியாக, பின் திருத்தாதர்களுக்கு பக்க பலமாக இருந்தவர். பாடுகள் மரணத்திற்கு முன்பு இயேசு மரியாவிடம் செல்லவில்லை. தனது இறைத்தந்தையிடமே சென்றார். சீலுவை சுமந்தபோதும், சீலுவையில் அறையப்பட்டபோதும் மரியா தாய்க்குரிய தனது கடமைகளை குறைவின்றி செய்தார். தனது மகனுக்கு பக்கபலமாக இருந்தார். இயேசு மூலமாக இன்று நாமும் இயேசுவின் சகோதர சகோதரிகளாகவும் இறைத்தந்தையின் பிள்ளைகளாகவும் மாறினோம். அப்படியென்றால். மரியா இன்று தொடர்ந்தும் எமது அன்பு அன்னையாக, பரிந்துபேசும் அன்னையாகத் திகழ்கின்றார்.

தனது பிள்ளைகளின் வெற்றிக்கும், அவர்களின் தன்பவேணையிலும் ஒரு தாய் பலமாக இருப்பார். இன்றும் மரியா உலகின் பல இடங்களிலும் மக்களுக்குக் காட்சியளித்து தன்னை வணங்கும்படி ஒருபோதும் சொன்னதில்லை. மாறாக, செப, தப, ஓறத்தல் முயற்சிகளால் இறைவனோடு ஒப்புரவாகவே அழைப்பு விடுக்கிறார். ஒரு தாயின் உண்மையான அன்பை புரிந்தவர்கள் இதைப் புரிந்துகொள்ளாமல் இருக்கமுடியாது.

செல்வம்

சிந்திக்க

நிலைவாழ்வைப் பெற்றுக்கொள்ள நான் என்ன செய்யவேண்டுமென்று இயேசுவிடம் கேட்ட செல்வந்த இளைஞருக்கு இயேசுவின் பதிலும், வழிகாட்டலும் கிடைக்கிறது. இளைஞர் ஏற்று நடந்தாரா?

இளைஞரின் நிறைவு

கட்டளைகளைக் கடைப்பிடிப்பும் என்ற இயேசு கூறி அவற்றள் ஆறு கட்டளைகளையும் சுட்டிக்காட்டினார். இளைஞரோ இதில் குறைவைக்கவில்லை. அவரது அறிவுக்கு கடைப்பிடித்து வந்துள்ளார். இன்னும் என்னுள் என்ன குறைபாடு என்பது இவரது கேள்வி.

இளைஞரின் குறைவு

இயேசுவின் பதில் இளைஞருக்கு வருத்தத்தைத் தந்தது. "உம்மிடமுள்ளதை விற்று ஏழைகளுக்குக் கொடும்" என்ற இயேசுவின் பதில் இளைஞருக்கு பெரும் சவாலையும் சோகத்தையும் கொடுத்தது.

இங்கு இயேசு இவரது குறையை வெளிச்சத்திற்குக் கொண்டுவருகின்றார். கட்டளைகளை கடைப்பிடித்தாளேன் என்று கூறிய இவர் முதல் கட்டளையையே தவற விடுகிறார் (விப 20: 3, மத் 22: 36-40). இவருக்கு செல்வம் மிகுதியாக இருந்தது. அதை இவரால் விட்டுவிடவோ இழக்கவோ முடியவில்லை. வருத்தத்தோடு சென்றுவிட்டார். தவறை உணர்ந்து திருந்தக்கூட விரும்பவில்லை. ஆக, இவரது செல்வமே இவரது கடவுளாக இதுவரை இருந்தள்ளது. இதுவே இவர் கொண்டிருந்த சிலைவாழிபாடு. செல்வமே இவரது கடவுள். இந்த இளைஞருக்கு புதிய ஆரம்பம் அவசியமாக இருந்தது. இயேசுவின் வழிகாட்டலுக்குத் தாழ்மையோடு கட்டுப்பாட்டிற்கு வேண்டும்.

செயல்பாட

இறையன்பில்லாத எந்த நல்ல செயலும், சேவையும் நிலைவாழ்வைப் பெற்றுத்தராது. சீடர் அனைவரும் தம்மிடமுள்ள அனைத்தையும் விற்றுவிட வேண்டுமா? எனது மனநிலையே அவசியம். என்னையும் எனது குடும்பத்தவரையும் பராமரிக்க வேண்டியது எனது கடமைகளுள் ஒன்று. ஆனால் இதுதான் இறைவனின் சித்தம் என உணரும்போது அனைத்தையும் விட்டுவிடக்கூடிய மனநிலையே எனக்கு அவசியமாகிறது.

சவாலை ஏற்க ஆயத்தமா?

கைம்மாறு

சிந்திக்க

பணக்காரரும் ~ மீட்பும், பணத்தை இழந்தவரும் ~ பரிசும் பற்றி இன்றைய நற்செய்தி விளக்குகிறது.

யூத சமூகத்தில் பணக்காரர்

பணம் படைத்தவர் ஆண்டவரால் ஆசீர்வதிக்கப்பட்டவர் எனும் எண்ணமே யூதருக்கு இருந்தது. ஒரு மனிதன் செய்த பாவங்களுக்கு கடவுள் தண்டனை வழங்குகிறார். இத்தண்டனை ஏழ்மை, நோய், வாழ்வின் கஷ்டங்கள் எனும் வடிவிலே வருகின்றன. எனவேதான் தொழுநோயாளிகள், பாவிகள் அனைவரும் யூத சமூகத்தால் விலக்கி வைக்கப்பட்டனர். துன்பம் என்பது பாவத்தின் அடையாளமே. இந்நிலையில் பணக்காரர் விண்ணரசில் நழுவது அரிது என்ற இயேசு கூறியது அவரது சீடரையே ஆச்சரியப்பட வைத்தது.

எங்களுக்கு என்ன கிடைக்கும்?

இது சீடருடைய நியாயமான கேள்வி. இவர்கள் தமது சொத்தையெல்லாம் விட்டுவிட்டு இயேசுவைப் பின்தொடர்ந்தவர்கள். தனது நீதிக்கு ஏற்ப கடவுள் கைம்மாறு செய்வார் என்று விவிலியம் கூறுகின்றது. பழைய ஏற்பாட்டில் கீழ்ப்படிவு இவ்வுலகிலேயே கைம்மாறு பெற்றுத் தந்தது (இச 28) எனக் காண்கிறோம். ஆனால் கீழ்ப்படிவும் உடன் கைம்மாறும் ஒவ்வொரு தடவையும் இணைந்திருக்கவில்லை. அவ்வாறு இணைந்திருந்தால் நல்லவர் தொடர்ந்து பணம் படைத்தவராகவே இருப்பார், துன்பம் எப்போதும் பாவத்தின் அடையாளமாகி விடும். இவ்வாறு எமது ஒவ்வொரு நல்ல செயலுக்கும் பரிசு உடனேயே கிடைத்தால் எமது சாதனைகளைப் பற்றி நாம் பெருமைப்படவும் இறமாப்படையவும் தொடங்கிவிடுவோம். இதுவே எமக்கு வரும் பெரும் சோதனையாகிவிடும். நன்மை செய்வதற்கான எமது உள்நோக்கமும் மாறிவிடும்.

எனவே எமது பரிசு, கைம்மாறு எல்லாம் தூய ஆவியினூடாக எமது வாழ்வில் நாம் கண்டு அனுபவிக்கும் இறைப் பிரசன்னமும் இறை சக்தியுமே.

செயல்பட

நிலைவாழ்விற்கான செல்வங்களையும் பரிசுகளையும் நாம் இவ்வுலகில் வாழும்போதே தேடிக்கொள்வோம். அந்த எண்ணமும் மனநிலையுமே எம்மை வாழவைக்கும். இந்த மனவுறுதி எமக்கிருந்தால் செல்வமோ ஏழ்மையோ எம்மை நிலைகுலையச் செய்யாது. கடவுளுக்காக வாழ முன்வருவோம்.

பொறாமை

இறைவனின் அருள் அனைவருக்கும் உண்டு. அவர் நீதியுள்ளவர். ஒவ்வொரு மனிதனும் மீட்படைய வேண்டுமென்றே விரும்புகின்றார். ஆனால் நாமோ எம்மை மட்டும் பார்த்து இறைவன்மேல் பொறாமைப் படுகின்றோம்.

எமது பொறாமை

திராட்சைத் தோட்டத்தில் வேலைசெய்ய பலரும் பல நேரங்களிலும் அழைக்கப்பட்டனர். உரிமையாளரோ தாம் பேசியபடி நியாயமான முறையில் கூலி கொடுத்தார். ஆயினும் வேலையாட்கள் அவரது செயலைப் பார்த்து முணுமுணுத்தனர். 'நான் நல்லவனாய் இருப்பதால் உமக்குப் பொறாமையா?' எமக்கும் இன்று பொறாமை வருவதுண்டு.

அ. நாம் எதிர்பாராதவர் இறையாட்சியில் இருக்கும்போது (திருந்திய சுள்வர்-லூக் 23: 40-43).

ஆ. பெரும் பாவிகள், மோசமானவர்கள் மனம்மாறி இறையருளைப் பெறும்போது, இ. எமது கல்வி, நிலை சிறப்பாக இருந்தும் சாதாரண ஒரு விசுவாசி எம்மைவிட விசுவாசத்திலும் இறைபணியிலும் சிறந்து விளங்கும்போது.

ஈ. எமது நேரம், சக்திகளை நாம் இறைபணிக்கென அர்ப்பணித்தும் இன்று வந்தவர் சிறப்பான கொடைகளைப் பெற்று செயல்படும்போது.

எமக்கு பொறாமை வருவது இயல்பு. ஏனெனில் நாம் சாதாரண மனிதரே. ஆனால் இறைவனில் பெருந்தன்மைகளை நாம் உணர்ந்து கொள்ளும்போது நாம் அவரைப் போற்றாமல், புகழாமல் இருக்க முடியாது.

இறையருள்

இன்றைய நற்செய்தி கைம்மாறைப் பற்றியல்ல. மீட்பைப் பற்றியே பேசுகிறது. இறைவனின் அருளையும் பெருந்தன்மையையும் பற்றிய ஆழமான போதனையாகும். இந்நிலையில் வாழ்வில் இறுதிக் கட்டத்தில் மனம்மாறும் ஒருவரைப் பார்த்து நாம் பொறாமை கொள்ளக்கூடாது. ஆனால் ஒரு பாவி மனம்மாறியுள்ளார், புதுவாழ்வைப் பெற்றுள்ளார் என்று எண்ணி மகிழ வேண்டும்.

செயல்பட

நல்லதை எண்ணுவோம், நல்லதை செய்வோம். மனம்மாறியவர்களாக அடுத்தவரையும் ஆண்டவரிடம் அழைத்து வருவோம். ஆண்டவர் நீதியுள்ளவர். அந்த முறையில் செயல்பட மாட்டார் என்பதை பணிவோடு ஏற்றுக்கொள்வோம்.

சுருத்தத்தை நோயல் கீம்மாளுவேல்

அழைப்பும் ஆயத்தமும்

இறைவன் தாம் வாக்களித்த வாழ்விற்கு அழைக்கும்போது மனம்திரும்பிய பிள்ளைகளாக ஆம் என்று பதிலளிக்க வேண்டுமென அழைப்பு விடுக்கின்றது இன்றைய இறைவார்த்தைகள்.

வாசகங்கள்

உடன்படிக்கையின் வார்த்தைகளோடு: 'அப்போது என் மக்களாய் இருப்பீர்கள், நான் உங்கள் கடவுளாய் இருப்பேன்' (எசே 36: 28). புதுவாழ்வு பற்றி எசேக்கியேல் இறைவாக்கினர் வழியாக இறைவன் இஸ்ரவேல் மக்களுக்கு எடுத்துரைப்பதை இன்றைய முதலாம் வாசகம் கூறுகின்றது. இப்புதுவாழ்வு ஆயத்தமாகியிருக்கும்போது அழைக்கப்பட்ட மக்களின் நிலையென்ன? யார் இவ்வாழ்வில் பங்குபெறப்போகின்றார்கள் என்பதை உவமையாக இயேசு சொல்வதை மத்தேயு நற்செய்தி இன்று எடுத்துக்காட்டுகின்றது.

இயேசு கூறும் இத்திருமண உவமையில் அவரது பணியின் ஆரம்ப வார்த்தைகள் நினைவுகூறப்படுகின்றன. 'இறையாட்சி நெருங்கி வந்துவிட்டது, மனந்திரும்பி நற்செய்தியை நம்புங்கள்' (மாற் 1: 15). ஏனெனில் இவ்வுவமையில் 'விருந்து ஏற்பாடாகிவிட்டது, தயாராகிவிட்டது' (மத் 22: 4, 8) என்று மூன்றுமுறை ஆண்டவரின் அரசு அண்மையிவளளது எனும் கருத்து முன்வைக்கப்படுகின்றது. மேலும் இவ்விருந்திற்கு குறிப்பிட்ட மக்களல்ல, மாறாக, நல்லோர், தீயோர் என்று அனைவரும் தகுதிபெறுகின்றனர். பாவிகளும் அழைக்கப்படுகின்றனர். ஆனால் பாவிகளாகவேயல்ல. மாறாக, மனம்திரும்பிய மனிதராக. மனந்திரும்ப மறுத்த பாவியே, தகுதியற்ற ஆடையுடன் திருமண விருந்திலிருந்து அகற்றப்பட்டு தண்டிக்கப்பட்டவர் மூலமாக (மத் 22: 11-13) சுட்டிக்காட்டப்படுகின்றார்.

வாழ்விற்கு

திருமண விருந்து ஆயத்தமாகி விட்டது என்று அழைப்பு விடுக்கப்பட்டபோது அழைக்கப்பட்டவர்கள் அதைப் பொருட்படுத்தவில்லை (மத் 22: 5). திருச்சபையின் வாயிலாக இதே அழைப்பு இன்று எங்கள் ஒவ்வொருவருக்கும் விடுக்கப்படுகின்றது. உவமையில் கூறப்பட்டவர்களைப்போல நாங்களும் விசுவாச வாழ்விற்கு விடுமுறை கொடுத்துவிட்டு அல்லது அதை ஒத்தவைத்துவிட்டு எம் விருப்பத்தின்படி வாழ்கிறோமா? இன்றைய வாசகம் எமக்கு ஒரு நினைவுட்டும் கடிதம். புதுவாழ்வு ஆயத்தமாய் இருக்கின்றது. அதற்காக எம்மை ஆயத்தப்படுத்திக்கொள்வோம்.

சட்டத்தையும் மீறிய அன்பு

உலர்ந்த எலும்புகளையும் உயிர்ப்பிக்கும் வல்லமை அன்பிற்கு உண்டு. ஏனெனில் அன்பே கடவுள் (1யோவா 4: 8). ஆகவே அன்புக் கட்டணாயில் நிலைத்திருங்கள் எனும் கருப்பொருள் இன்றைய வாரத்தை வழிபாட்டில் முன்வைக்கப்படுகின்றது.

வாசகங்கள்

பழைய ஏற்பாட்டு நூல்களில் இறையன்பை, இறைவல்லமையை சித்தரிக்கும் பல முக்கியமான காட்சிகளுள் ஒன்றான உலர்ந்த எலும்புகள் உயிர்பெற்று எழும் காட்சி 1ம் வாசகமாக அமைந்துள்ளது. நம்பிக்கையற்று, எதிர்பார்ப்பினை தொலைத்த வாழ்ந்த மக்களுக்கு மகிழ்ச்சிதரும் நற்செய்தியாக இக்காட்சியினை இறைவன் எசேக்கியேல் இறைவாக்கினர் வாயிலாக வெளிப்படுத்துகிறார். உலர்ந்தபோன எலும்புத்துண்டுகளைப்போல சொந்த நாட்டை இழந்து, எஞ்சலேம் ஆலயத்தை இழந்து, அடிமை வாழ்வு வாழ்ந்த மக்களை இறைவன் மீண்டும் கூட்டிச் சேர்ப்பார், தம் அன்பின் நிமித்தம் அவர்களை புதிய நாடாக கட்டி எழுப்புவார் எனும் செய்தியினை எலும்புகள் உயிர்பெற்று எழும் காட்சிமூலம் இறைவன் வெளிப்படுத்துகிறார்.

மேலும் நற்செய்தியில் 613 வாய்மொழிச்சட்டங்களாக அதிகரித்துப்போன பத்துக் கட்டளைகளை இயேசு இறையன்பு, பிரரன்பு எனும் இரு கட்டளைகளில் உள்ளடக்குவதை நாம் வாசிக்கிறோம். சட்டங்களும், ஆலயப் பலிகளுமே (பாவப் பரிசாரப் பலி) உலகனைத்திற்கும் அடிப்படை என்னும் மறைநூல் அறிஞர்களின் கூற்றிற்கு மேலாக இவ்வீரு அன்புக் கட்டளைகளும் திருச்சட்ட நூல்களுக்கும் (தோரா - சட்டம்), இறைவாக்கு நூல்களுக்கும் அடிப்படை (மத் 22: 40) எனும் கருத்தை முன்வைக்கிறார் மத்தேயு நற்செய்தியாளர். இவ்வாறு அன்பு வாழ்வின் அடிப்படைத்தன்மை இன்றைய இறைவாரத்தைகள் வழியாக எடுத்தியம்பப்படுகின்றன.

வாழ்விற்கு

நாமும் எம் அன்றாட வாழ்வில் காணப்படும் சட்டங்களுக்காக வாழாமல் அவற்றிற்குப் பின்னால் மறைந்திருக்கும் அன்பிற்கான அழைப்பினைப் புரிந்தகொண்டு வாழ்வோம். அன்பை எம் வாழ்வில் கொண்டு ஒழுக்கும்போது உலர்ந்த எலும்புகள் உயிர்பெற்று எழுந்ததைப்போல எம் வாழ்விலும் புதுமலர்ச்சியைத் தரும் இறை அற்புதங்களை நாம் காணலாம்.

வார்த்தையும் வாழ்வும்

இறையரசில் என்றென்றும் வாழ அழைக்கப்பட்டவர்கள், தங்கள் விசுவாச வாழ்வை வெறும் வார்த்தைகளில்லா மாறாக வாழ்க்கையில் கடைப்பிடிக்க வேண்டும் என அழைப்பு விடுக்கின்றது இன்றைய இறைவார்த்தை.

வாசகங்கள்

இன்று 1ம் இறைவாக்கில் எசேக்கியேல் இறைவாக்கினர் இறையாட்சி நிரம்பிய கோவிலை காட்சியாக காண்கிறார். அங்கு அவர் கேட்ட வார்த்தை: 'இது என் அரியணையின் இடம்....இங்குதான் நான் இஸ்ரேயேலருடன் என்றென்றும் வாழ்வேன்' (எசே 43: 7). அவ்விடம் பரலோகத்துக்கு ஒத்த இடமாக விபரிக்கப்படுகின்றது. இவ்வாறு இறைபிரசன்னம் நிறைந்த இடத்தை 1ம் வாசகம் விபரிக்க, அவ்விடத்திற்கு செல்வது வெறும் வார்த்தைகளால் மட்டுமல்ல இறை அழைப்பை வாழுவதாலேயே என்கிறது இன்றைய நற்செய்தி.

மத்தேயு 21: 23ல் ஆரம்பிக்கும் யூதத் தலைவர்களுக்கு எதிரான இயேசுவின் சாடலும், கடும் வார்த்தைகளும் இப்பகுதியிலும் தொடர்வதை நாம் காண்கிறோம். மோசே வழியாக அதிகாரத்தைப் பெற்றவர்களாக சட்டங்களை விபரித்து வழங்கினாலும் அவர்கள் அவற்றை வாழ்வதில்லை. அவர்களின் வாழ்வும், வார்த்தைகளும் ஒன்றிற்கு ஒன்று எதிர்மாறாக அமைந்துள்ளன. ஆனால் இறைமக்கள் அவ்வாறு இல்லாமல் வார்த்தையை வாழும்படி அழைக்கிறார் இயேசு. இங்கு நீங்கள் 'ரபி', 'தந்தை', 'ஆசிரியர்' என்று அழைக்கப்பட வேண்டாம் என்பதை வெறுமனே வார்த்தைகளாக அன்றி பொருளளவில் விளங்கிக் கொள்ள வேண்டும். ஏனெனில் இன்று 'தந்தை,' 'ஆசிரியர்,' எனும் பதங்கள் பாவனையில் உள்ளன. மத்தேயு நற்செய்தியாளர் இங்கு குறிப்பிடுவது, இப்பெயர்களால் வரும் பதவிக்காகவும், பாராட்டிற்காகவும், பெருமைக்காகவும் ஏங்காதீர்கள். ஏனெனில் அனைத்தப் பெருமைக்கும் உரியவர் இறைத்தந்தை, இயேசு, தாய் ஆவியே. எனவே உங்கள் வார்த்தையில்லா, மாறாக, வாழ்க்கையில் தாழ்ச்சியை கடைப்பிடியுங்கள். அப்போது இவை அனைத்தையும் கொடுக்கும் இறைபிரசன்னத்தில் (விண்ணக வாழ்வில்) வாழும் பாக்கியம் பெறுவீர்கள் என்கிறார்.

வாழ்விற்கு

இயேசுவை நான் வாழ்கிறேன் எனும் ஒவ்வொருவரின் வார்த்தையும் எம் வாழ்வில் பிரதிபலிக்கின்றதா? அல்லது ஒன்றிற்கொன்று முரண்பட்டதாக வார்த்தைகளும், வாழ்வும் அமைந்துள்ளதா?

வொதுக்காலம் 21ம் ஞாயிறு

22 - ஆவணி 2004

எகா 66: 18-21 தியா 117: 1-2 எபி 12: 5-7, 11-13 லூக் 13: 22-30

சான்றுவாழ்வு

வாழ்விற்கான வாயில் இருக்கமானது ஆனாவும் அதைத் தட்டிக்கழிக்காமல் அதனுடாக வருந்தி நுழையுங்கள் (லூக் 13: 24). ஏனெனில் விண்ணக வாழ்வு குடும்பச் சொத்தல்ல வழித்தோன்றல்களுக்கு வழங்கப்பட. அது பொதுச் சொத்து. வருந்தி நாடுவோர் அனைவரும் அதை உரிமையாக்கிக் கொள்வர் எனும் செய்தி இன்று இறைவார்த்தைகள் வழியாக எமக்கு வழங்கப்படுகின்றது.

வாசகங்கள்

எசாயா நூலிலிருந்து எடுக்கப்பட்டுள்ள இன்றைய 1ம் வாசகம் (66: 18-21) பாபிலோனிய அடிமைத்தனத்திலிருந்து திரும்பிவந்து சிதைக்கப்பட்ட நாட்டையும், நிலவி வந்த வறமையையும் கண்டு திகைத்து நின்ற மக்களுக்கு கொடுக்கப்பட்ட வார்த்தைகளை உள்ளடக்கியுள்ளது. இறைவன் எஞ்சியிருக்கும் இஸ்ரவேலரை அனுப்பி வேற்று நாட்டவரையும் கூட்டிச் சேர்ப்பார். இஸ்ரவேலின் மாட்சி பெரிதாய் விளங்கும். கூட்டிச் சேர்த்த மக்களிடமிருந்து குருக்களையும், ஆலயப்பணியாளரையும் நியமிப்பார் (லேவீ கோத்திரத்திற்கு மாத்திரமே உரித்தான பணி இப்போது அனைவருக்கும் கொடுக்கப்படுகின்றது. 'புதிய இஸ்ரவேலில்' யூதரல்லாத பிற இனத்தாரும் உள்ளடக்கப்படுவர் என்பதைச் சுட்டி நிற்கின்றது) என்று எதிர்கால இஸ்ரவேலைப்பற்றி எடுத்துரைக்கிறார் இறைவாக்கினர் எசாயா.

இதே பொருள்பட இயேசுவும் 'மீட்புப் பெறுவோர் சிலரோ?' (லூக் 13: 23) எனும் கேள்விக்கு யூதர் மட்டுமல்ல, யாரெல்லாம் வருந்தி இறைவாழ்வை வாழ்கிறார்களோ, நாடித் தேடுகிறார்களோ அனைவரும் கண்டடைவர். யூதர் அவ்வாறு நாடாவிடில் அவ்வாழ்வை இழந்துவிடுவர் என்பதை உவமையாகக் (லூக் 13: 25-27) கூறுகிறார். ஏனெனில் நாங்கள் ஆபிரகாமின் பிள்ளைகள் என்று பெருமைப்பட்டவர்கள் அன்றைய நாளில் விண்ணக வாழ்வில் ஆபிரகாம், ஈசாக், ழுதாதையரைக் கண்டு வெட்கி நாணுவார்கள். காரணம், நாங்கள் ஆபிரகாமின் பிள்ளைகள் என்று சொல்வதால் மட்டும் விண்ணக வாழ்வை அடைய முடியாது.

வாழ்விற்கு

வெறுமனே கிறிஸ்தவர்கள் என்று மட்டும் சொல்லிக்கொள்வதால் எமக்கு வாழ்வு வந்துவிடாது. கிறிஸ்தவ அழைப்பை வாழ்ந்துகாட்ட வேண்டும்.

மனமாற்றம்

வெளிவேடமான வாழ்வு, வெளிவேடக்காரரை மட்டுமல்ல அவரோடு இணைந்தவரையும் அழிவுக்குள்ளாக்கும். எனவே முகமுடிகளைக் களைந்து உண்மை வாழ்வு வாழ அறைகூவல் விடுக்கின்றன இன்றைய இறைவாக்குகள்.

வாசகங்கள்

தெசலோனிக்கருக்கு எழுதிய இரண்டாம் திருமுகத்தில் தாய் பவுல் அம்மக்களை, துன்பங்கள் மத்தியிலும் விசுவாசத்தின் சட்சிகளாய் வாழ்வதற்காக பாராட்டுகிறார் (2தெச 1: 4). அவர்களின் அன்பு வாழ்வும், விசுவாச வாழ்வும் வெளிவேடமற்றதாய் இருந்ததால் பவுல் அடிகளால் அவர்களைப்பற்றி ஏனைய திருச்சபைகளிடம் பெருமையாகப் பேச முடிந்தது என்பதை இன்று 1ம் வாசகத்தில் வாசிக்கக் கேட்கிறோம்.

ஆனால் நற்செய்தி வாசகத்தில் இயேசு, பரிசேயரின் வெளிவேடமான வாழ்வை கடுமையாக சாடுகிறார். மத்தேயு நற்செய்தியாளரின் யூதத் தலைவர்களுக்கு எதிரான மனப்போக்கு இங்கும் தெளிவாக வெளிப்படுகின்றது. யூதத் தலைவர்களுக்கு எதிரான இப்பார்வைக்கு காரணங்களை நற்செய்தியாளர் அழகாக வெளிப்படுத்துகிறார். அவர்கள் வெறுமனே சட்டங்களை அதிகரித்து இறையன்பை போதிப்பதற்குப் பதிலாக சட்டங்களை பாதுகாப்பவர்களாகவும், சட்டங்களை முக்கியப்படுத்துபவர்களாகவும் மாறியிருந்தார்கள். இறைவனின் ஊழியர்கள் என்ற வெளிவேடத்துடன் மனித எண்ணங்களை மேம்படுத்தி மக்களையும் பிழையான பாதையில் நடத்துவதினால் இவர்களின் வெளிவேடத்தை பகிரங்கமாக இயேசு சாடி இதன் மூலம் நற்செய்தியாளர் மறைமுகமாக மக்களை உண்மையான அன்பின் நற்செய்தியை இயேசுவில் கண்டுகொள்ள அழைப்பு விடுக்கின்றார்.

வாழ்விற்கு

எமது பெயர், புகழ், சொத்து என்பவற்றை தக்க வைத்துக் கொள்வதற்காக இன்று நாம் எம்மை மாற்றாமல் பல முகமுடிகளை மாறி மாறி அணிந்துகொண்டிருக்கின்றோம். எமது வெளிவேடமான வாழ்வு எங்களை மட்டுமல்ல எம்மோடு தொடர்புடையவர்களையும் ஏதோ ஒருவகையில் பிழையான பாதைக்கு இட்டுச் செல்கின்றது. எனவே எமது முகமுடிகள் கீழ்த்தெரியப்படுவதற்குமுன் நாமாகவே அவற்றை அகற்றினால் என்ன? வெளிவேடமற்ற உண்மை வாழ்வு வாழ அழைப்பு விடுக்கப்படுகின்றது. நாம் தயாரா?

தாய் பார்த்தலமேயு

திருத்தாதரான தாய் பார்த்தலமேயுவின் திருநாளைக் கொண்டாடும் இன்று இறைவார்த்தை இறை அழைத்தலைப் பற்றிச் சிந்திக்க அழைக்கின்றது.

வாசகங்கள்

திருவெளிப்பாடு நாலிலிருந்து எடுக்கப்பட்ட 1ம் இறைவாக்கு திருத்தாதர்களை அடிக்கற்களாகக் கொண்டு கட்டப்பட்ட இறைவன் என்றும், வாழும் அழியாத எருசலேம் நகரம் விபரிக்கப்படுகின்றது. இத்திருத்தாதர்கள் இயேசுவின் அழைப்பை ஏற்று அதை வாழ்ந்து உயிர்த்த கிறிஸ்துவின் சாட்சிகளாகவும், புதிய இஸ்ரவேலின் அடித்தளமாகவும் விளங்குபவர்கள். இவ்வாறு பணியாற்ற இயேசு சீடரை அழைத்த ஒரு சந்தர்ப்பம் தாய் யோவானின் நற்செய்தியிலிருந்து எடுக்கப்பட்டு இன்றைய நற்செய்தி இறைவாக்காக தரப்படுகின்றது. இங்கு பிலிப்பு இயேசுவைப்பற்றி நத்தனியேலிடம் கூறியபின் அவரைப்பார்த்து 'வந்து பாடும்' (யோவா 1: 45) என்று அழைக்கிறார். இந்த அழைப்பு ஏற்கனவே இயேசு திருமுழுக்கு யோவானின் இரு சீடருக்கு கொடுத்த 'வந்து பாடங்கள்' (யோவா 1: 39) எனும் அழைப்பை நினைவூட்டுகின்றது. மேலும் இயேசுவைக் கண்டு உரையாடி அவரில் தம் விசுவாசத்தை நத்தனியேல் வெளிப்படுத்தியபின் இயேசு உரைக்கும் 'இதைவிடப் பெரியவற்றைக் காண்பீர்' (யோவா 1: 50) எனும் வார்த்தையும் இதே அரிக்கத்தில் அமைந்திருப்பதை நோக்கக்கூடியதாக உள்ளது. 'வந்து பாடும்' எனும் அழைப்பை ஏற்றதாலேயே இயேசு அவரை 'இவர் உண்மையான இஸ்ரவேலர்' (யோவா 1: 47) என விழிக்கிறார். ஏனெனில் ஏனைய யூதர்கள் மஹுவருவான இறைவனை, அவரின் வார்த்தையினை ஏற்றுக்கொள்ளவில்லை. மாறாக, நத்தனியேல் அழைப்பை ஏற்று விரைந்து வந்து இயேசுவைப் பார்த்து, 'ரபி, நீர் இறைமகன். நீரே இஸ்ரவேல் மக்களின் அரசர்' என்று கூறி அவரில் தம் விசுவாசத்தை அறிக்கையிடுகிறார்.

வாழ்விற்கு

நத்தனியேலுக்குக் கிடைத்த அதே அழைப்பு இன்று பல்வேறு வழிகளில் எமக்கும் விடுக்கப்படுகின்றது. அழைப்பை ஏற்று எமக்கே உரிய பாணியில் இறைபணி செய்து இயேசுவில் எம் விசுவாசத்தை அறிக்கையிடப் போகிறோமா? அவ்வழைத்தலைத் தட்டிக்கழித்து எம் வழியில் நடக்கப்போகிறோமா? திருமுழுக்கினால் கழுவப்பட்ட நாழும் ஒருவகையில் திருத்தாதரே. அழைப்பை ஏற்ற இவர்கள் எமக்கு முன்மாதிரியாக இருக்கிறார்கள். அவர்களைத் தொடர்வோம்.

சோம்பல்

வெளிவேடக்காரர், சோம்பித் திரிவோர் ஆகியோர் பற்றிய எச்சரிக்கை மணியாக அமைந்துள்ளது இன்றைய இறைவார்த்தை.

வாசகங்கள்

இங்கு (மத் 23: 27) மிக வெளிப்படையாகவும், கடுமையானதுமாக பரிசேயருக்கு எதிராக அமையும் இயேசுவின் வார்த்தைகள்: 'நீங்கள் வெள்ளையடித்த கல்லறைகளுக்கு ஒப்பானவர்கள். அவை புறம்பே அழகாக தோற்றமளிக்கின்றன. அவற்றின் உள்ளேயோ இறந்தவர்களின் எலும்புகளும் எல்லாவகை அழுக்குகளும் நிறைந்துள்ளன...' மத்தேயு வெளிவேடம் பற்றி 6: 2ல் குறிப்பிடுவதை ஞாபகமுட்டுவதாக உள்ளது. ஆயினும் சோம்பித் திரிவோர் பற்றிக் குறிப்பிடும் தெசலோனிக்கருக்கான 2ம் கடிதத்தில் இருந்து எடுக்கப்பட்ட 1ம் வாசகத்தின் நிறுவில் பார்க்கும்போது ஓர் உண்மை வெளிப்படுகின்றது. அதாவது, வெளிவேடக்காரரும், தம் வேலைகளை செய்யாது சோம்பித்திரிவோரும் (2௧௧ 3: 11) சமுதாய ஒற்றுமை வாழ்விற்கு பங்கம் விளைவிப்போராகவும், தம்மைத்தாமே அழித்துக் கொள்பவராகவும் சித்தரிக்கப்படுகின்றனர். அதனால்தான் இப்படிப்பட்டவர்களிடமிருந்து 'விலகி நில்லங்கள்' என்ற பவுல் அடிகள் நம்பிக்கை கொண்டோரைக் கேட்டுக்கொள்கிறார்.

வாழ்விற்கு

இன்று நாம் எம்மத்தியில் பரவலாகக் காணும் ஒரு கதாபாத்திரம்தான் இந்த சோம்பித்திரிவோர். அதிலும் தம் வேலையைச் செய்யாமல் அடுத்தவரின் வேலையில் தலையிட்டு எல்லாவற்றையும் குளறபடியாக்கி, சாக்கடையாக்குவோர் எம்மத்தியில் பலர் இருக்கின்றனர். இவர்களை 'சோம்பேறிகள்' 'அரட்டை அடிப்போர்' 'வேறு வேலையில்லாதவர்,' 'முட்டிவிடுவோர்' என்று பல்வேறு பெயர்களில் நாம் இன்று அழைக்கின்றோம். நாம்கூட நம்மை அறியாமல் இத்தகையோரில் அடங்கலாம். எனவே இப்படியான எமக்கு பவுல் விடுக்கும் அழைப்பு 'ஒழுங்காக உங்கள் வேலையைச் செய்து, உங்கள் உணவுக்காக உழைக்க வேண்டும்' (2௧௧ 3: 12). ஏனையோர் இப்படியானோர் மட்டில் எச்சரிக்கையாய் இருப்பது மட்டுமல்ல, அவர் எம் சகோதரர் என்ற வகையில் அவர் அழிந்து போகாவண்ணம் அவர்களை அறிவுறுத்த வேண்டும் (1௧௧ 3: 15). இதுதான் எமக்குக் கிடைக்கும் வேண்டுகோள். வாழ்வோம், வாழ்ந்து காட்டி அடுத்தவருக்கு உதவியாயிருப்போம்.

சகோதரர் டக்ளஸ் ஜேம்ஸ்

26 - விபரணன் - ஆவணி 2004

1கொரி 1: 1-9 திபா 145: 2-7 மத் 24: 42-51

வீழிப்பாயிருங்கள்

சிந்திக்க

'வீழிப்பாயிருங்கள்' எனும் அழைப்பும் ஏனெனில் 'கடவுள் நம்பிக்கைக்குரியவர்' (1கொரி 1: 9) எனும் வாக்குறுதியும் இன்றைய நாளில் இறைவார்த்தை வழியாக எமக்குக் கொடுக்கப்படுகின்றன.

வீழிப்பாயிருங்கள்

மத்தேயு நற்செய்தியில் இரு வேறு உவமைகள் வழியாக ஆண்டவரின் நாளைக் குறித்து (அல்லது எமது இறுதி நாளைக் குறித்து) வீழிப்பாயிருக்குமாறு அழைப்பு விடுக்கிறார் இயேசு. வீழிப்பாயிருங்கள் (மத் 24: 42). ஆயத்தமாயிருங்கள் (மத் 24: 44) நம்பிக்கைக்குரியவராய், அறிவாளியாயிருங்கள் (மத் 24: 45) எனப் பல்வேறு சொற்பதங்களால் சுட்டிக்காட்டப்படும் அழைப்பு 24ம் அதிகாரத்தில் ஒரே பொருளையே கொடுக்கின்றது. தனது இரண்டாம் வருகை எப்போது இருக்கும் என மக்கள் எண்ணி, ஆராய்ந்து நேரத்தை வீணாக்குவதற்காக இயேசு இதைக் கூறவில்லை. மாறாக, மக்கள் எப்போதும் ஆயத்தமாக இருக்கவேண்டுமென்பதே அவரது போதனையின் நோக்கமாகும்.

அதாவது ஆண்டவரின் வார்த்தையின் படி ஒழுகி அவரது வருகையின்போது அவரை எதிர்கொள்ள தகுதியுள்ளவராக இருக்க வேண்டும். இக்கருத்து மிக எளிமையாக இப்பகுதியில் தரப்பட்டுள்ள இரு உவமைகளிலும் கூறப்பட்டுள்ளது.

இதனையே பவுல் அடிகளும், ஆண்டவர் இயேசுக்கிறிஸ்து வெளிப்படும் நாளில் நீங்கள் குறைச் சொல்லுக்கு ஆளாதிருக்க..... (1கொரி 1: 8) என்ற வார்த்தைகள் வழியாக விளக்கி நிற்கிறார். நாம் இவ்வாறு காத்திருந்து எதிர்பார்த்திருப்பது வெறுமனே அரித்தமற்ற செயலல்ல. ஏனெனில் கடவுள் நம்பிக்கைக்குரியவர் தம் வாக்கை நிறைவேற்றுவவர் என உறுதிமொழியும் அளிக்கிறார் பவுல் அடிகள்.

செயல்பட

வாழ்வில் ஏற்படும் தோல்விகளும், ஏமாற்றங்களும், எதிர்பாரா பிரிவுகளும் இறைவனுக்கு விசுவாசமாய் இருக்கும், ஆயத்தமாயிருக்கும் வாழ்வு வாழ எமக்கு தடையாக அமையலாம். ஆண்டவர் இன்று ஏமாற்றத்தால் துவண்டு போயிருக்கும் ஒவ்வொருவருக்கும் விசேடமாக அழைப்புவிடுக்கிறார். ஆண்டவரின் நாள் அண்மையில் உள்ளதைப் போன்று எப்போதும் ஆயத்தமாயிருங்கள். ஏனெனில் நாம் விசுவசிக்கும் கடவுள் தம் வாக்கை நிறைவேற்றுவார்.

கடவுளின் ஞானம்

சிந்திக்க

இன்றைய நாளின் நற்செய்தியும் விழிப்பாயிருங்கள் எனும் தொனியிலேயே அமைந்திருந்தாலும் முதலாம் வாசகத்தின் வெளிச்சத்தில் நோக்கும்போது அது இன்னுமொரு கோணத்தில் எம்மைச் சிந்திக்க அழைத்து நிற்கின்றது. அதாவது உலகம் மடமை எனக் கண்டதைக் கடவுள் ஞானம் எனக் கண்டார் என்பதாகும் (1கொரி 1: 27,28).

கடவுளின் ஞானம்

கொரிந்து மக்களுக்கு எழுதிய முதல் கடிதத்தின் முதலிரு அதிகாரங்களில் பவுல் அடிகள் சிலுவையில் அறையுண்டு மரித்த கிறிஸ்துவே கடவுளின் ஞானம் என வாதிடுகிறார் (1கொரி 1: 30, 2: 2). அதன் ஒரு பகுதியையே இன்றைய முதல் வாசகத்தில் நாங்கள் தியானிக்கிறோம். கிரேக்க மக்கள் மெய்யியல், அறிவியல் ஈடுபாடு கொண்டு உலகில் ஞானத்தை தேடுபவர்களாக இருந்த அதேவேளை (1கொரி 1: 22), யூத மக்கள் யாவேயாகிய இறைவன் எகிப்து நாட்டில் தம் முன்னோருக்கு செய்ததைப் போன்று அரும் அடையாளங்களை கேட்பவர்களாக அரும் அடையாளங்களை கேட்க, கிரேக்கர்கள் ஞான ரீதியான வழிமுறைகளை நாடி நின்றனர்.

அதனால் சிலுவையில் அறையுண்ட கிறிஸ்துதான் மெசியா என்ற பவுல் அடிகள் போதித்ததை அவர்களால் ஏற்றுக் கொள்ள முடியவில்லை. ஏனெனில் சிலுவையில் அறையப்பட்டோர் சரிக்கப்பட்டோர் என்ற யூதச் சட்டம் சொல்கிறது (இச 21: 23). அந்நேரத்தான் பவுல் அடிகள் இவ்வுலகம் மடமை எனக் கண்டதைக் கடவுள் ஞானம் எனக் கொண்டார் என வாதிடுகிறார். விழிப்பாயிருங்கள் என இயேசு அழைப்பதும் கடவுளின் ஞானத்தால் நிரம்பி இருத்தலையே ஒரு வகையில் சுட்டிக் காட்டுகின்றது.

செயல்பட

உலக ஞானத்தால் மட்டுமே நிறைந்து கடவுள் மட்டில் அறிவிலிகளாக இருக்கிறோமா? விழிப்பாயிருங்கள் எனும் அழைப்பு எமக்கும்தான். வாழ்நாளில் கடவுளின் ஞானத்தை வகுந்தீத் தேடுவோம். எமது செயல், வேத வாசிப்பு, தியானம், பணிவு போன்றன இறைஞானத்தைக் கண்டடைய எமக்கு என்போதுமே உதவும்.

கடவுளின் ஞானத்தினை வழியாகவே எமக்கு மீட்பு உண்டு. ஏனெனில் கிறிஸ்துவே கடவுளின் ஞானம்!

நம்பிக்கை**சிந்திக்க**

கடவுள் கொடுத்துள்ள கொடையான விசுவாசத்தை நம் செயல்களில் கொண்டு வருவதன் மூலம் அதை வளர்த்துக்கொள்ள வேண்டும் என்று அழைப்பு விடுக்கிறது இன்றைய இறைவார்த்தை.

வாசகங்கள்

கடவுளின் கொடையாகிய நம்பிக்கை சீவ்வையில் அறையுண்டு மரித்த கிறிஸ்துவை மெசியாவாக ஏற்றுக் கொள்வதே என்கிறார் தூய பவுல் அடிகள், இன்றைய முதல் வாசகத்தில். 'அவரால்தான் (கடவுளால்) நீங்கள் கிறிஸ்துவுடன் இணைக்கப்பட்டுள்ளீர்கள். கிறிஸ்துவே கடவுளிடமிருந்து நமக்கு வரும் ஞானம்' (1கொரி 1: 30).

இன்றைய நற்செய்தியாக அமைந்துள்ள பகுதியை (மத் 25: 14-30) அடுத்த 26ம் அதிகாரத்தில் மத்தேயு நற்செய்தியாளர் இயேசுவின் தன்பம், மரணம் பற்றிய விபரிப்பை ஆரம்பிக்கிறார். இந்நிலையில் இயேசு மரணத்தை அண்மித்தவராக இந்த உவமையைக் கூறவதன் காரணம் திருத்தாதர்களின் நம்பிக்கைக் குறைவும், மெசியா பற்றி அவர்கள் தெளிவற்ற பார்வை கொண்டிருந்தமையுமே.

ஏனெனில் ஒவ்வொரு தடவையும் இயேசு தம் மரணத்தைப் பற்றி கூறியபோதும் திருத்தாதர்கள் அதைப் புரிந்து கொள்ளாதவர்களாகவே காட்டப்படுகின்றனர் (மத் 16: 21-22, 17: 22, 20: 17). வெற்றிகரமான மெசியாவை எதிர்பார்த்திருந்த திருத்தாதருக்கு இயேசுவின் சீவ்வை மரணம் நிச்சயம் அவர்களின் நம்பிக்கையை ஆட்டம் காணச் செய்யும் சம்பவமாகவே அமையும். எனவேதான் கடவுளின் கொடையாகிய நம்பிக்கையை வளர்த்துக்கொள்ள வேண்டும் என இயேசு உவமை வழியாக விளக்குகிறார். நம்பிக்கை என்பது ஒரு ஆன்மீக வளர்ச்சி.

செயல்பட

எங்கள் வாழ்விலும் நம்பிக்கையைச் சோதிக்க சந்தர்ப்பங்கள் வந்திருக்கலாம் அல்லது வரக் காத்திருக்கலாம். பலர், பல சம்பவங்கள் எம்மையும் எமது வாழ்வையும் சூழ்ப்பலாம். எவ்வேளையிலும் எமக்காக இழிவான சீவ்வைச் சாவை ஏற்ற உயிர்த்தொழுக இயேசுவே எங்கள் மெசியா என்ற எம் நம்பிக்கையில் தளராமல் இருப்போம். அப்போது இறைவனால் போற்றப்பெறும் பாக்கியத்தைப் பெற்றுக்கொள்வோம்.

யொதுக்காலம் 22ம் ஞாயிறு

29 - ஆவணி 2004

சீஞா 3: 19-21,30-31 திபா 68: 3-6, 9-10 எபி 12: 18-19,22-24 லூக் 14: 1, 7-14

தாழ்ச்சி

தம்மைத் தாழ்த்துவோர் உயர்த்தப்படுவர் எனும் செய்தி இறைவார்த்தைகளினூடாகத் தரப்படுகின்றது.

வாசகங்கள்

ஆண்டவரின் ஞானத்தை தேடுவதற்கு தாழ்ச்சி அவசியம். ஏனெனில் ஞானம் இறைவனின் உருவாக ஞானப் புத்தகங்களில் கொள்ளப்படுகின்றது. எனவே இறைவன் ஞானமே உருவாக வருகிறார். அவரை ஏற்றுக்கொள்ள பணிவு தேவை என்பதை 'எளியோருக்குத்தான் ஆண்டவர் தம் மறைபொருளை வெளிப்படுத்துகிறார்' (சீஞா 3: 19) என்ற வார்த்தைகள் வழியாக சீராக்கின் ஞான நூல் ஆசிரியர் வெளிப்படுத்துகிறார்.

இயேசுவும் நற்செய்தியில் 'அழைக்கப்பட்டோர்' அல்லது 'விருந்தினர்' (லூக் 14: 7) முதலிடங்களைத் தெரிவு செய்வதைப் பார்த்து தாழ்ச்சி பற்றிக் கற்பிப்பதை நாம் காணலாம். இந்த தாழ்ச்சி வெளிப்படையான அடிமை வாழ்வு அல்ல. மாறாக, உள்ளத் தாழ்ச்சி. 'விருந்தினர்' என்று மொழிபெயர்க்கப்பட்டுள்ள (லூக் 14: 7) கிரேக்க சொல்லான 'கெக்லேமேனோய்', 'தங்களை அழைக்கப்பட்டவராக கருதுவோர்' அல்லது தேர்ந்தெடுக்கப்பட்டோர் என்றும் பொருள் தரக்கூடியது. அந்த வகையில் தொடர்ந்து வரும் லூக் 14: 15-24 விருந்தாக்கு அழைக்கப்பட்டோர், அவர்களுள் அதில் பங்கு பெறும் பேறுபெற்றோர் என்பவர்களைப் பற்றிய உவமையாக அமைகிறது. இதன் அடிப்படையில் பார்க்கும்போது லூக் 14: 1, 7-14 வெறுமனே தாழ்ச்சி என்பதைவிட இறையரசுக்கு தகுதியுடையவராக வேண்டுமானால் இறைவனின் அழைப்பை ஏற்கக் கூடிய மனத்தாழ்மை உடையவராக இருக்க அழைப்பு விடுக்கிறது. எனவே கிறிஸ்துவை தம் வாழ்வில் ஏற்றுக்கொள்ள மனத்தாழ்மை அவசியம். ஏனெனில் கிறிஸ்துவே கடவுளின் ஞானம். பழைய ஏற்பாட்டின் ஞான நூல்கள் காட்டும் 'ஞானம்' புதிய ஏற்பாட்டில் கிறிஸ்துவே. இறைவனின் ஞானத்தை தாழ்த்த அதாவது இறுமாப்பும் வீண்பெருமையும் அற்றவராக ஏற்றுக்கொள்பவர் இறைவனின் விண்ணக எருசலேமில் மகிழ்ந்திருப்பார் என்பதையே இன்றைய இரண்டாம் வாசகம் சீத்தரிக்கிறது.

உள்ளத்தில் மனத்தாழ்மை உடையவராக இருங்கள். அப்போது வாழ்வில் வெற்றிகளுக்கு குறைவிருக்குமா?

சீந்திக்க

நற்செய்தியை வாழ்வதும் பறைசாற்றுவதும் மனித வல்லமையினால் அன்று, மாறாக, தூய ஆவியானவரின் ஏவுதலாலேயே என்று எடுத்துரைக்கின்றது இன்றைய இறைவார்த்தை.

வாசகங்கள்

கொரிந்து மக்களுக்கு எழுதிய முதல் கடிதத்தில் பவுல் தாம் பறைசாற்றிய நற்செய்தி தூய ஆவியின் வல்லமையை எடுத்துக் காட்டுவதாகவே அமைந்தது (1கொரி 2: 4) என்கிறார்.

இன்றைய நற்செய்தியில் இயேசுவும் எசாயா இறைவாக்கினரின் மெசியா அல்லது ஆண்டவரின் ஊழியன் பற்றிய இறைவாக்குப் பகுதியில் ஒன்றைப் படித்து அது தம்மில் நிறைவேறுவதாக காட்டுகிறார். 'தூய ஆவி என்மேல் உளது... ஏழைகளுக்கு நற்செய்தியை அறிவிக்கவும்...' (லூக் 4: 18) எனும் இவ்வார்த்தைகளை இயேசு தம் பணியின் ஆரம்பத்தில் முழக்கமிடுவதாகக் காட்டும் லூக்கா நற்செய்தியாளர் தூய பவுலின் வார்த்தைகளோடு - நற்செய்திப்பணி தூய ஆவியாரின் வல்லமையைக் கொண்டு செயற்படுத்தப்படுகிறது - ஒத்துப்போகிறார்.

மேலும் நற்செய்தியை அறிவிப்பதற்கு மட்டுமல்ல அதைக் கேட்டு அதில் நம்பிக்கை கொள்வதற்கும் தூய ஆவியாரின் கொடை அவசியம். இதனையே பவுல் அடிகள், 'உங்கள் நம்பிக்கைக்கு அடிப்படை மனித ஞானம் அல்ல, கடவுளின் வல்லமையே' (1கொரி 2: 5) என்ற வார்த்தைகள் வழியாக எடுத்துரைக்கிறார். இந்த ஆவியாரின் ஏவுதலை ஏற்றுக் கொள்ளாமல் வெறும் மனித ஞாத்தோடு இயேசுவைப் பார்த்தாலேயே அவரை மெசியாவாக ஏற்றுக்கொள்ள முடியாமல் இயேசுவுக்கு எதிராக கிளர்ந்து எழுந்தனர் நாசரேத்தைச் சேர்ந்த யூதர்கள் (லூக் 4: 28-29).

செயல்பட

ஆண்டவரின் நற்செய்தியைக் கொண்டுவரும் ஒவ்வொரு ஊழியரையும் அவர் மேலும் தம் ஆவியின் வல்லமையால் நிரப்பும்படி நாம் வேண்டுவோம்.

அதேவேளை அவரின் செய்தியை ஏற்றுக்கொண்டு நம்பிக்கை கொண்டோருக்கான வாழ்க்கை வாழ எம்மையும் ஆண்டவர் தம் ஆவியால் வழிநடக்கும்படி ஆவியாரின் கொடைகளுக்காக தீனமும் அவரைப் பார்த்து இறைஞ்சுவோமாக.

அனைவரும் ஒன்றே!

தூய ஆவிக்குரியவரின் வாழ்வு எப்படியானது என்பதை முதல் இறைவாக்கிலே தூய பவுல் அடிகள் விளக்க கேட்கும் எமக்கு, இயேசுவினுடைய வல்லமை ஆள் பார்த்து இடம் பார்த்து செயல்படுவதில்லை, அது அனைவருக்கும் பொதுவானது எனும் உட்கருத்தைப் பொதிந்து வைத்திருக்கும் லூக்கா நற்செய்தியாளரின் இறையியல் இன்றைய நற்செய்தியில் தலைகாட்டுகின்றது.

வாசகங்கள்

இன்றைய நற்செய்திப்படி இயேசு கப்பர்நகும் செபக்கூட்டில் பலரும் கூடியிருந்த இடத்தில் பேய் பிடித்திருந்த ஒருவரை லூக் 4: 33 குணமாக்குகிறார். இதற்கு அடுத்தாற்போல (லூக் 4: 38-39) இயேசு ஒரு வீட்டிற்குள் சென்று (சீமோனின்) காய்ச்சலால் துன்புற்ற அவரின் மாமியாரை (பெண்) குணமாக்குகிறார். இவ்விரண்டு குணமாக்குதலிலும் இயேசு கடிந்து வெளியேற்றுகிறார் என்ற குறிப்பீடுகிறார் லூக்கா.

இவ்வீடு சந்தர்ப்பங்களில் முதலாவதில் ஆண் குணமாக்கப்படும் அதேவேளை இரண்டாவதில் பெண் குணமாக்கப்படுகிறார். முதலாவது புதுமை பொது இடத்திலும் (செபக்கூட்டம்) இரண்டாவது புதுமை தனியான இடத்திலும் (வீடு) இடம்பெறுவதாக காட்டுகிறார் லூக்கா நற்செய்தியாளர். இதேபோன்ற ஓய்வு நாளில் ஆண் நோயாளியையும் பின் பெண் நோயாளியையும் இயேசு குணமாக்குவதாக இன்னுமொரு சந்தர்ப்பத்திலும் லூக்கா சுட்டிக்காட்டுவார் (லூக் 13: 11-17, 14: 2-4). இவ்வாறு லூக்கா நற்செய்தியாளர் இயேசு அனைவருக்குமான மெசியா. அவர் ஆள்பார்த்து செயற்படுவதில்லை எனும் கருத்தை முன்வைக்கிறார். இதன் மூலம் இயேசு தம் பணியின் ஆரம்பத்தில் முன்னறிவித்த '...ஒடுக்கப்பட்டோரை விடுதலை செய்து அனுப்ப....' (லூக் 4: 18) எனும் எசாயாவின் இறைவாக்கு அவரின் பணிவாழ்வில் நிறைவேறுவதை கோடிட்டுக் காட்டுகிறார் லூக்கா.

செயல்பட

இயேசுவைப் போல வாழ அழைக்கப்பட்ட எம்மிலும் அவரின் பண்பு வெளிப்பட வேண்டாமா? அவரே ஆள்பார்த்து செயல்படுவதில்லை எனும்போது நாம் மட்டும் ஆள்பார்த்து, இடம் பார்த்து செயல்படுவதால் எமக்கு என்ன வந்துவிடப்போகிறது? எனவே இயேசுவைப் போல வாழ்வோம்.

சகோதரர் டக்ளஸ் ஜோம்ஸ்

வொது விவிலிய நூல்களின் பெயர்களும் சுருக்கக் குறியீடுகளும்

பழைய ஏற்பாடு

புதிய பெயர்கள்

பழைய பெயர்கள்

சுருக்கக் குறியீடு

1. தொடக்க நூல்	ஆதியாகமம்	தொநூ
2. விடுதலைப் பயணம்	யாத் திராகமம்	விப
3. லேவியர்	லேவியராகமம்	லேவி
4. எண்ணிக்கை	எண்ணாகமம்	எண்
5. இணைச்சட்டம்	உபாகமம்	இச
6. யோசுவா	யோசுவா	யோசு
7. நீதித்தலைவர்கள்	நீதிபதிகள்	நீத
8. ரூத்து	ரூத்	ரூத்
9. 1 சாமுவேல்	1 சாமுவேல்	1சாமு
10. 2 சாமுவேல்	2 சாமுவேல்	2சாமு
11. 1 அரசர்கள்	1 அரசர்கள்	1அர
12. 2 அரசர்கள்	2 அரசர்கள்	2அர
13. 1 குறிப்பேடு	1 நாளாகமம்	1குறி
14. 2 குறிப்பேடு	2 நாளாகமம்	2குறி
15. எஸ்ரா	எஸ்ரா	எஸ்
16. நெகேமியா	நெகேமியா	நெகே
17. எஸ்தர்	எஸ்தர்	எஸ்
18. யோபு	யோபு	யோபு
19. திருப்பாடல்கள்	சங்கீதங்கள்	திபா
20. நீதிமொழிகள்	பழமொழி ஆகமம்	நீமொ
21. சபை உரையாளர்	சங்கத் திருவுரை	சஉ
22. இனிமைமிகு பாடல்	உன்னத சங்கீதம்	இபா
23. எசாயா	இசையாஸ்	எசா
24. எரேமியா	எரேமியாஸ்	எரே
25. புலம்பல்	புலம்பல்	புல
26. எசேக்கியேல்	எசேக்கியேல்	எசே
27. தானியேல்	தானியேல்	தானி
28. ஓசேயா	ஓசே	ஓசே
29. யோவேல்	யோவேல்	யோவே
30. ஆமோஸ்	ஆமோஸ்	ஆமோ
31. ஓபதியா	அப்தியாஸ்	ஓப
32. யோனா	யோனாஸ்	யோனா
33. மீக்கா	மிக்கேயாஸ்	மீக்
34. நாகூம்	நாகூம்	நாகூ
35. அபக்கூக்கு	அபக்கூக்	அப
36. செப்பனியா	செப்போனியாஸ்	செப்
37. ஆகாய்	---	ஆகா
38. செக்கரியா	சக்கரியாஸ்	செக்
39. மலாக்கி	மலாக்கியா	மலா

இணைத் திருமுறை நூல்கள்

1. தோபித்து	தொபியாக ஆகமம்	தோபி
2. யூதித்து	யூதித்	யூதி
3. எஸ்தர்	---	எஸ் (கி)
4. சாலமோனின் ஞானம்	ஞானாகமம்	சாஞா
5. சீராக்கின் ஞானம்	சீராக் ஆகமம்	சீஞா
6. பாருக்கு	பாருக்	பாரு
7. தானியேல் இணைப்புகள்	---	தானி (இ)
8. 1 மக்கபேயர்	1 மக்கபே ஆகமம்	1மக்
9. 2 மக்கபேயர்	2 மக்கபே ஆகமம்	2மக்

முதிய ஏற்பாடு

முதிய பெயர்கள்

1. மத்தேயு நற்செய்தி
2. மாற்கு நற்செய்தி
3. லூக்கா நற்செய்தி
4. யோவான் நற்செய்தி
5. திருத்தூதர் பணி
6. உரோமையர்
7. 1 கொரிந்தியர்
8. 1 கொரிந்தியர்
9. கலாத்தியர்
10. எபேசியர்
11. பிலிப்பியர்
12. கொலோசையர்
13. 1 தெசலோனிக்கர்
14. 2 தெசலோனிக்கர்
15. 1 திமொத்தேயு
16. 2 திமொத்தேயு
17. தீத்து
18. பிலமோன்
19. எபிரேயர்
20. யாக்கோபு
21. 1 பேதுரு
22. 2 பேதுரு
23. 1 யோவான்
24. 2 யோவான்
25. 3 யோவான்
26. யூதா
27. திருவெளிப்பாடு

பழைய பெயர்கள்

- மத்தேயு
- மாற்கு
- லூக்காஸ்
- அருளப்பர்
- அப்போஸ்தலர் பணி
- உரோமையர்
- 1 கொரிந்தியர்
- 2 கொரிந்தியர்
- கலாத்தியர்
- எபேசியர்
- பிலிப்பியர்
- கொலோசேயர்
- 1 தெசலோனிக்கேயர்
- 2 தெசலோனிக்கேயர்
- 1 தீமொத்தேயு
- 2 தீமொத்தேயு
- தீத்து
- பிலமோன்
- எபிரேயர்
- யாகப்பர்
- 1 இராயப்பர்
- 2 இராயப்பர்
- 1 அருளப்பர்
- 2 அருளப்பர்
- 3 அருளப்பர்
- யூதா
- திருவெளிப்பாடு

சுருக்கக் குறியீடு

- மத்
- மாற்
- லூக்
- யோவா
- திப
- உரோ
- 1கொரி
- 2கொரி
- கலா
- எபே
- பிலி
- கொலோ
- 1தெச
- 2தெச
- 1திமொ
- 2திமொ
- தீத்
- பில
- எபி
- யாக்
- 1பேது
- 2பேது
- 1யோவா
- 2யோவா
- 3யோவா
- யூதா
- திவெ

நற்செய்திகளும் அவை பாவிக்கப்பட்டுள்ள தினங்களும்

ஆனி

திகதி	மத்தேயு	மாற்கு	லூக்கா	யோவான்
01	-	12: 13-17	-	-
02	-	12: 18-27	-	-
03	-	12: 28-34	-	-
04	-	12: 35-37	-	-
05	-	12: 38-44	-	-
06	-	-	-	16: 12-15
07	5: 1-12	-	-	-
08	5: 13-16	-	-	-
09	5: 17-19	-	-	-
10	5: 20-26	-	-	-
11	10: 7-13	-	-	-
12	5: 33-37	-	-	-
13	-	-	9: 11-17	-
14	5: 38-42	-	-	-
15	5: 43-48	-	-	-
16	6: 1-6, 16-18	-	-	-
17	6: 7-15	-	-	-
18	-	-	15: 3-7	-
19	-	-	2: 41-51	-
20	-	-	9: 18-24	-
21	7: 1-5	-	-	-
22	7: 6, 12-14	-	-	-
23	7: 15-20	-	-	-
24	-	-	1: 57-66, 80	-
25	8: 1-4	-	-	-
26	8: 5-17	-	-	-
27	-	-	9: 51-62	-
28	8: 18-22	-	-	-
29	16: 13-19	-	-	-
30	8: 28-34	-	-	-

